

• కార్మిక చట్టాలపై దాడి • తిరగబడిన ఇండియా సిమెంట్స్ కార్మికులు




# కార్మికలోకం

వెల రు.5 సెప్టెంబరు 2002

మాసపత్రిక

ఇన్స్ట్రూమెంట్స్ స్పెషల్ ఫీచర్



## కమలనాథుల కలవరం



CF

ఇన్సూరెన్స్ జాతీయకరణ దినోత్సవ శుభాకాంక్షలతో.....

# జీవన్ సాథి

భార్యాభర్తల కోసం అద్వితీయమైన  
అపురూప జాయింట్ లైఫ్ పాలసీ



• ఇదొక జాయింట్ లైఫ్ ఎండోమెంట్ పాలసీ • టర్మ్ 15 నుంచి 30 ఏళ్ళు • పరిపక్వత తర్వాత హామీ యివ్వబడిన మొత్తాలతో పాటు బోనస్ • దురదృష్టవశాత్తు భార్యాభర్తలలో ఎవరైనా ఒకరు మరణిస్తే క్లెయిమ్ మొత్తం బ్రతికివున్న వారికి లభిస్తుంది, అంతేకాదు మిగతా ప్రీమియంలు పూర్తిగా రద్దుచేయబడతాయి. • బ్రతికివున్నవారికి సర్వైవింగ్ బ్యాలెన్స్ టర్మ్ మిద మరో క్లెయిమ్ (హామీ చేయబడిన మొత్తంతోపాటు బోనస్) లభిస్తుంది.

# ఆనందం మరియు భద్రతల కలయిక జీవన్ ఆనంద్



తదితర వివరాలకోసం ఎల్ఐసి ఏజెంట్/డెవలప్ మెంట్ ఆఫీసర్ లేదా మీకు దగ్గర్లోని బ్రాంచి ఆఫీసునయినా సంప్రదించండి.



## లైఫ్ ఇన్సూరెన్స్ కార్పొరేషన్ ఆఫ్ ఇండియా

సికింద్రాబాదు డివిజన్

ఇండియా గురించి మాకు మంచి అవగాహన కలదు



సెప్టెంబర్-2002

# అవినీతి పాలకుల్ని సాగనంపండి

**కార్మిక లోకం**

సి.వి.యూ. సంస్కరణ కమిటీ కూటమి

సంపుటి 18 సంఖ్య 9

విడి ప్రతి వెల : రూ. 5

సం||ర చందా : రూ.50

## విషయ సూచిక

సంపాదకీయం	1
చిట్టివలస జాబ్ ఎన్నికలు	3
కవర్ స్టోరీ కమలనాథుల కలవరం	4-5
డాక్టర్-డాక్టర్	7
ఇండియా సిమెంట్ కార్మికుల సిమెంట్	8
కథ, ప్రిన్స్ పిచ్చితుగ్లక్	10-11
పెన్సి కార్మికుల పోరాటం	12
వ్యక్తిత్వ వికాసం	13
ఇన్సూరెన్స్ స్టేషన్ ఫీచర్	16
ఫోకస్	20
రెండవ లేబర్ కమిషన్ రిపోర్ట్	25
అంతర్జాతీయం	26
సామాజిక అంశం -జయమ్మ	29
కవితలు	31
చాయ్ బండి	32

### మేనేజర్

### కార్మిక లోకం

యన్.వి.జ. స్ట్రాక కేంద్రం, 1-1-60/4,  
ఆర్గనైజేషన్ రోడ్, ముషీరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

### సంపాదక వర్గం

సర్, సత్యనారాయణ  
ఎం.ఎ. గఫూర్, ఎస్. వీరయ్య  
ఆర్. సుధాధాస్, రోజా  
జ్యోతి, డి.యస్.వి. రమణ

ఎడిటర్ : వై. సిద్ధయ్య

మేనేజర్ : పి.రాజారావు

“ఇంటి పేరు కస్తూరివారు- ఇంట్లో గజ్జలాల కంపు”లా వుంది బిజెపి సాంపు. అవినీతి (భ్రష్టాచార)ని చీల్చిచెండాడే విలక్షణ పార్టీగా బిజెపి వారు ఎన్నికల ముందు డంబాలు పలికారు. అధికారం చేజిక్కించుకున్నాక వీరి అసలురంగు బయట పడుతున్నది. అధికారం అడ్డుపెట్టుకొని అవకాశం వున్నంత దోచుకుంటున్నారు.

ప్రపంచీకరణ విధానాలు వీరి పాలనలో వుష్టినలా ముంచేస్తున్నాయి. సరళీకృత విధానాలు - అవినీతి కవలలు. సంస్కరణల వేగం పెరిగే కొద్దీ ‘రాజకీయ అవినీతి’ కుప్పలు తెప్పలుగా పెరిగి కుళ్ళి కంపుకొడుతున్నది. ఫలితమే నేడు మనం చూస్తున్న అవినీతి విశ్వరూపం. వామపక్షాలు మాత్రం ఈ పంకిలం తమకంట కుండా జాగ్రత్త పడుతున్నాయి.

బిజెపి ఒక అఖిల భారత అధ్యక్షుడు తెహల్కా టేపుల్లో చిక్కుకుంటే, మరో అధ్యక్షుడు భూకబ్జా కేసులో ఇరుక్కున్నాడు. మధ్యలో కుట్టి ఎక్కిన మరో నడమంత్రపు క్రిష్ణమూర్తుల వారు ససేమిరా కూర్చోవడంనని భోజించుకుంటే కేంద్ర మంత్రి పదవి తాయిలం పెట్టి దింపుకున్నారు. తమది క్రమశిక్షణ గల పార్టీగా చెప్పుకున్న భాజపా సాగసు ఇలా తగలడింది. బిజెపి పాలిత రాష్ట్రాల మంత్రుల అవినీతిని ప్రక్కన బెట్టినా, కేంద్ర ప్రభుత్వంలోనే ఈ అక్రమార్కుల చిట్టా కొండవీటి చాంతాడంత జేతోంది. సెల్ ఫోన్లు, యు.ఎస్.-64, కాఫీన్ గేట్, వగైరా వగైరా కుంభకోణాలను తివాసి క్రిందికి చిమ్మేశారు. తాజాగా “పెట్రోల్ గేట్ కుంభకోణంగా ప్రసిద్ధి గాంచిన గ్యాస్, కిరోసిన్ ఏజెన్సీలు, పెట్రోల్ బంకుల కేటాయింపుల్లో జరిగిన అవినీతి కంపు దేశ ప్రజల నష్టానికి అంటింది. బిజెపి అధికారం చెలాయిస్తున్న గత 4 సం||లలో పెట్రోలు బంకులు, కిరోసిన్, గ్యాస్ ఏజెన్సీల కేటాయింపులలో జరిగిన కుంభకోణం దేశ చరిత్రలోనే అతిపెద్దది. చట్టాన్ని నిబంధనలను వుల్లంబించి, సంఘపరివార్ శక్తులకు, తెలుగుదేశం వంటి మిత్రపక్షాలకు వేలాదిగా పందేరం చేశారు. రూ.3 వేల కోట్లపైగా అవినీతి జరిగిందని మీడియా చెబుతోంది. ప్రజల ద్వేషాన్ని ప్రక్కదోవ పట్టించేందుకు లైసెన్స్ లను రద్దు చేస్తున్నట్లు ప్రధాని ప్రకటించారు. మన రాష్ట్ర నాయకులు విద్యాసాగర్ రావు, బండారు దత్తాత్రేయ వంటివారు ఈ కుంభకోణంలో ప్రముఖులుగా వున్నారు.

రాజధాని ఢిల్లీలో విలువైన నివాస స్థలాలను బిజెపి, ఆర్.యస్.యస్, వారి విద్యార్థి, యువజన, కార్మికసంఘాలు, సంస్కృతి భారతి, విద్యాభారతి, సేవ భారతి, ఢిల్లీ భారత్ వికాస్, విశ్వ సంవాద కేంద్రం, వనవాసి సంస్థలు, విశ్వహిందూ పరిషత్ వగైరా సంస్థల పేర పెద్ద ప్లాట్లను కారుచాకగా కైవశం చేసుకున్నారు. ఆర్.ఎస్.ఎస్. విద్యాసంస్థకు నగరంలో 5 చోట్ల ప్రభుత్వ స్థలాలు కేటాయించారు. అరామ్ బాగ్ లో 1.554 ఎకరాల స్థలాన్ని (మార్కెట్ రేటు గణం రూ.55 వేలు వుండగా, రు.1818 లకే) కేటాయించారు. వీరికోసం అక్కడ గుడిసె వాసులను తరిమేయనున్నారు. పాత్రికేయురాలు శివానీ భాట్నాగర్ హత్యకేసులో బిజెపి సీనియర్ మంత్రి మహాజన్ అప్రదిష్టపాలయ్యారు.

సంస్కరణల కైపు పూర్తిగా తలకెక్కిన మన రాష్ట్ర ప్రభుత్వం ఈ అవినీతిలో వెనుకబడుతుందా? సహకార పంచదార మిల్లుల అమ్మకంలోనే రూ.100 నుండి రూ.150 కోట్లు అవినీతి, ప్రభుత్వ ఆస్తుల లూటీ జరిగినట్లు ఆరోపణలున్నాయి. నిజాంపుగర్డ్ పైవేటికరణలో కూడా రూ.120 కోట్ల విలువైన ఆస్తులను కేవలం 10 కోట్లకే డెల్టావారి పరం చేయడం వెనుక పెద్ద మొత్తంలో అవినీతికి పాల్పడ్డారని ప్రజావాక్కు. ఈ అమ్మకాల పై శ్వేతపత్రం ప్రకటించాలన్న సిఐబియు డిమాండ్ కు ప్రభుత్వం నుండి స్పందన లేదు.

కరువు బియ్యంలో 60 శాతం అధికార పార్టీ అనుయాయులే బొక్కుతున్నట్లు నిత్యం మీడియా ఘోషిస్తోంది. 109 మంది అధికారులను సస్పెండ్ చేసినట్లు ప్రకటించిన చంద్రబాబు ప్రభుత్వం. రాష్ట్ర మంత్రులు తుమ్మల నాగేశ్వరరావు, కె.ఇ.ప్రభాకరావు, సుబ్బారాయుడు, నాగం జనార్ధన్ రెడ్డి వగైరాలను కాపాడేందుకు ప్రయత్నాలు చేస్తున్నారు.

ఈ అవినీతి చర్యలపై విచారణ జరిపేందుకు ముఖ్యమంత్రి తిరస్కరిస్తూ. మంత్రులు ఆరోపణలకు గురికాకుండా, గుట్టుగా వ్యవహారాలు సాగించాలని చంద్రబాబు ఉద్బోధ చేయటం వారి నైజాన్ని బట్టబయలు చేస్తున్నది. కాంగ్రెస్ తో పోల్చుకుని తాము స్వచ్ఛంధంగా వున్నామని తెలుగుదేశాధినులు చెప్పుకోవటం సిగ్గుచేటు. అవినీతి కాంగ్రీని శంకరగిరి మాన్యాలు మన ప్రజలు పట్టించారనే విషయం గుర్తుంచుకోవటం మంచిది.

**అందుకే సంస్కరణలకు చరమగీతం పాడదాం!**

**అవినీతి పాలకులను గద్దెదింపుదాం!**




✍





# కర్మకర్మం

ఆంధ్రభూమి సౌజన్యంతో



బాగా చదువుకొని ఏమవుతానంటారా?  
తెలీనట్టు అడుగుతారేం? నిరుద్యోగిని అవుతా!!





## చిట్టివలస జూట్ ఎన్నికల్లో సిఐటియు ఘనవిజయం- ఒక విశ్లేషణ

- సి.హెచ్. నర్సింగరావు

ఆగస్టు 3వ తేదీన చిట్టివలస జూట్ మిల్లులో గుర్తింపు ఎన్నికలు జరిగాయి. సిఐటియు గుర్తింపు సంఘం 1055 ఓట్లు మెజారిటీతో వరుసగా రెండవసారి విజయభేరి మ్రోగించింది.

సుమారు రెండున్నర సంవత్సరాల క్రితం సిఐటియు నేరుగా పోటీచేసి నెగ్గింది. అంతకుముందు గుర్తింపు ఎన్నికల్లో నెగ్గిన ఎఐటియుసి, కాంగ్రెస్ కార్మిక సంఘాలు రెండూ పోటీపడి కార్మికులు సాధించుకున్న హక్కులు తాకట్టుపెట్టారు. పనిభారం పెంచారు. క్యాంటీన్ రేట్లు పెంచారు. ఆనేపథ్యంలో ఆరెండు యూనియన్లను ఓడించాలని సిఐటియుకు ఓటు వేశారు. గత ఎన్నికల్లో సిఐటియు విజయం నెగటివ్ ఓటింగ్ ఫలితమే. తర్వాత “రెండున్నర సంవత్సరాల అనంతరం జరిగిన ఎన్నికల్లో భారీ మెజారిటీతో సిఐటియునే మరలా ఎందుకు నెగ్గించారు?” అని ఆత్మవిమర్శ చేసుకోవడంగాక అభాండాలు, అసత్యాలు ప్రచారం చేయాలని ఎఐటియుసి పూనుకోవటం దురదృష్టకరం. కార్మికులు వాస్తవాలు గుర్తించాలని కోరుతున్నాము.

### ఇది సిఐటియు విజయం

యూనియన్	ఓట్లు
సిఐటియు	- 2,221
ఎఐటియుసి	- 1,166
కాంగ్రెస్ కార్మిక సంఘం	- 8,75
టియన్ టియుసి	- 3,35
చెల్లని ఓట్లు	- 36
మొత్తం	- 4,622

పై ఫలితాలు సిఐటియును మరోసారి నెగ్గించాలని కార్మికుల యొక్క ధృఢ వాంఛను తెలియజేస్తున్నాయి. గ్రామ గ్రామాన వీరు పంచిన మధ్యం కేసులు వల్ల ఫలితమేమి మారలేదు.

### కార్మిక ఐక్యతకై కృషి

గత పాతికేళ్ళలో కార్మికవర్గాన్ని ఎఐటియుసి, కాంగ్రెస్ కార్మిక సంఘాలు ఏనాడు కలిపే పనిచేయలేదు. ఒకసంఘం సమ్మె చేస్తే మరో సంఘం విచ్చిన్నానికి పాల్పడేది. రెండు శతృశిబిరాలుగా కార్మికవర్గాన్ని చీల్చారు. యాజమాన్యానికి ఆనందం కల్గించారు. కాని సిఐటియు నాయకత్వం వచ్చిన తరువాత కార్మికులని పోరాటాలకు సన్నద్ధం చేసింది. పదే పదే కార్మిక ఐక్యతను నొక్కిచెప్పింది. క్రింది స్థాయిలో ఏ నాయకత్వమైన ఐక్యతను వ్యతిరేకిస్తే కార్మికులు తగిన శాస్త్రీ చేస్తారనే విధంగా కృషి చేసింది. ఇష్టం లేకున్నా ఇతర యూనియన్లు కూడా పోరాటంలో కల్పిరావాల్సి వచ్చింది. ఇందుకోసం సిఐటియు చిత్తశుద్ధితో కృషి చేసింది. చార్జర్ ఆఫ్ డిమాండ్స్ రూపొందించడంలో ఇతర యూనియన్స్ సలహాలు కూడా కోరింది. యాజమాన్యంతో డిసిఎల్ చర్చలలో కూడా తీహానించింది. పోరాట రూపాలు నిర్ణయించేందుకు కూడా అందరినీ భాగస్వాములను చేసింది. ఎఐటియుసి “మీ ఆఫీసుకు రాము” అని వ్రాతపూర్వకంగా తెలిపినా చర్చలు సాగేట్లు సిఐటియు కృషి చేసింది. చార్జర్ ఆఫ్ డిమాండ్స్ను 11 రోజులలో పరిష్కరించ గల్గింది. ఇది జూట్ చరిత్రలోనే అపూర్వమైన విషయంగా కార్మికులు ప్రశంశించారు. సిఐటియు విధానంలోని ఐక్యతా అంశంమే దీనికి మూలకారణం. ఈ ఒప్పందంలో పనిభారం కించెత్తు కూడా పెరగలేదు. గత నాయకుల ఒప్పందాలన్ని పని భారాలు పెంచుతూ ఉన్న హక్కులు తీసివేస్తూ చేసినవే! అందుకే కార్మికులు ఈ ఒప్పందానికి తమ పూర్తి సమ్మతి తెలిపారు.

### నిజాయితీని నిలబెట్టాం:

చిట్టివలస జూట్ మిల్లు అవినీతికి అలవాటంగా తయారైంది. ఉద్యోగాలు ఇస్తామనే పేరు మీద (స్లిప్ ఇచ్చి) పాతికవేలు పైబడే ఇతర

నాయకత్వాలు వసూలు చేశాయి. ఉద్యోగులకున్న వారసత్వ హక్కును కాలరాచి బయటవారికి స్లిప్ను అమ్ముకోవడం వల్ల కార్మికుల వారసులకు ఉద్యోగులు రాలేదు. గతంలో అనేక మంది సీనియర్ కార్మికులు, ఈవిధంగా నష్టపోయారు. కాని సిఐటియు నాయకత్వంలో ఉద్యోగాలకు ఖచ్చితంగా సీనియారిటీ ప్రకారం లిస్టులు బయటపెట్టించి వారసత్వపు హక్కును అమలు చేయించింది. క్వార్టర్స్ సీనియారిటీతో నిమిత్తం లేకుండా అనర్హులు ఐదు నుండి పది వేలు చెల్లించి సంపాదించేవారు. ‘క్వార్టర్స్ కమిటీ’ పేరుతో ఈ రెండు సంఘాల నాయకులు ఆ డబ్బులు వాటాలు పంచుకున్నారు. సిఐటియు ఈ పద్ధతికి స్వస్తి చెప్పింది. ఖచ్చితంగా సీనియారిటీ ప్రకారం క్వార్టర్స్ వచ్చే పద్ధతి అమలు చేయించింది. చీటికి మాటికీ కార్మికులకు షోకాజ్ ఇప్పించి అమాయక కార్మికులు దగ్గర వీరి లీడర్లు, సూపర్ వైజర్స్ డబ్బులు దండే పద్ధతికి సిఐటియు స్వస్తి పలికింది. ట్రైనిస్ నుండి బదిలీలు, ఇంటర్వ్యూలో లంచాలు తీసుకున్నందుకు సూపర్ వైజర్స్ను సస్పెండు చేయించింది. ఒక మాటలో చెప్పాలంటే సిఐటియు నీతి నిజాయితీకి మారు పేరుగా కార్మికుల హృదయాలలో చోటు చేసుకుంది.

### జత్తులమారి వాదనలు

“ఒప్పందం మాది విజయం సిఐటియు ది” అనే ఎఐటియుసి వాదం పూర్తి అవాస్తవం. 1996లో రూ.45/- పెంచాలని తాము చేసిన ఒప్పందం దాన్ని సిఐటియు వాళ్ళు తామే చేశామని చెప్పినట్లు ఎఐటియుసి వారు ప్రచారం చేస్తున్నారు. 1996లో నెలకి రూ.45/- పెంచుతూ ఒప్పందం చేస్తే మరి ఇప్పుటి వరకు ఎందుకు అమలు చేయలేదు? తరువాత వీరి నాయకత్వం కొనసాగిన కాలంలో గాని కాంగ్రెసు కార్మిక సంఘం నాయకత్వం కొనసాగిన కాలంలోగాని ఎందుకు అమలు జరగలేదు. 1996లో ఎఐటియుసి ఒప్పందంగాని 1992లో కాంగ్రెస్ కార్మిక సంఘం ఒప్పందం గాని వేతనాలను పెంపుకు పని భారం పెంపుదలకు ముడిపెట్టారు. పనిభారాన్ని కొన్ని డిపార్టుమెంట్లలో అమలు కూడా చేశారు. ఒప్పందం ప్రకారం పనిభారాన్ని అన్ని డిపార్టుమెంట్లలో అమలు చేస్తేనే నెలకు రూ.45/- పెంచుతామని యాజమాన్యం గతంలో వీరి యూనియన్లతోనూ తరువాత సిఐటియుతోనూ ఒకే విధంగా వాదించింది. వేతనాలు పెంపు పనిభారంతో ముడిపెట్టకుండా అమలు చేయాలని సిఐటియు డిమాండ్స్లో కోరింది. దానికోసం పోరాడింది. చివరికి విజయం సాధించింది. ఈ వాస్తవాన్ని ఎఐటియుసి నాయకత్వం మరుగుపర్చడానికి ప్రయత్నించినా కార్మికులు వాస్తవాలను గుర్తించారు. ఎఐటియుసి మరో వాదన - “మాచరిత్ర ఘనమైనది కాబట్టి మాకే ఓటు వేయాలని” ఎంత ఒత్తిడి చేసినా వీరి కాలంలో జరిగిన కార్మిక వ్యతిరేక విధానాన్ని గమనించి వీరిని ఓడించారు. సిఐటియు వస్తే లాకౌటు చేయిస్తుందని పని గట్టుకుని ప్రచారం చేశారు. 1996లో ఎఐటియుసి నాయకత్వంలో చార్జర్ ఆఫ్ డిమాండ్స్ ఇవ్వకుండానే ఆరు నెలలు సమ్మెను సాగించింది. ఒక్క డిమాండ్ను కూడా సాధించకుండానే సమ్మెను విరమించింది. ఇది వీరి ఘన చరిత్ర.

వీరి దుష్ప్రచారాన్ని కార్మికులు ఎవ్వరు నమ్మలేదు. టియన్ టియుసి నాయకత్వం టిడిపి అభిమానులంతా తమ యూనియన్కే ఓటు వేయాలని ఒత్తిడి తెచ్చారు. “మా పై ఒత్తిడి తేస్తే టిడిపినైనా వదిలివేస్తాము కాని మిల్లులో సిఐటియుకే ఓటు వేస్తాము” అని గట్టిగా చెప్పడంతో టిడిపి నాయకులు తమ యత్నాలను విరమించు కున్నారు. భీమిలి మున్సిపల్ చైర్మన్ ఎన్నికలను తమకు అనుకూలంగా మార్చాలని చేసిన ప్రయత్నం ఫలించలేదు.

ఐఎఫ్ టియు వారు అరుణా జూట్ మిల్లు సమ్మె కరపత్రాలు పంచినా దాని ప్రభావం చిట్టి వలసలో లేదు. అరుణా, ఈస్ట్ కోస్ట్లో కూడా సిఐటియు యూనియన్ సమ్మెలో ఉన్న విషయాన్ని మరుగుపర్చాలని ప్రయత్నించారు.

తరువాయిభాగం 13వ పేజీలో



# కమలనాథుల కలవరం

‘దున్న గలిగే వానికే భూమి’ అంటూ ఎంతో అట్టహాసం చేసిన బి.జె.పి. నాయకులు... ఇప్పుడు ‘భూమి’ అనే మాట వినబడితే చాలు... బిక్క చచ్చిపోతున్నారు. కమ్యూనిస్టులంటే ఇష్టం లేనప్పటికీ... వారి పథకం ‘దున్నే వానికే భూమి’ని కాస్త కాపీ చేసి, ‘దున్న గలిగే వానికే భూమి’ అన్న నినాదంతో ఉద్యమించమంటే.... కార్యకర్తలు ఉలిక్కిపడుతున్నారు. నిరుపేదలకు సాగు భూమి ఇప్పించడానికి ఇప్పుడు వారు చేపట్టిన ఈ కార్యక్రమాన్ని... వారి అఖిల భారత అధ్యక్షుడు ముప్పవరపు వెంకయ్య నాయుడు... పాతికేళ్ళ కిందే అక్రమంగా అమలు చేశారని తెలుసుకుని ఆశ్చర్య చకితులవుతున్నారు.

**బి.జె.పి.** దాని మిత్ర పక్షాల హేమా హేమీలు తమ బంధుజన గణం కోసం పెట్రోలు బంకుల డీలర్‌షిప్పులను అడ్డగోలుగా కేటాయింపులు చేయించుకున్న వైనం దేశమంతటా దుమారం రేపిన తరుణంలోనే, అదే పార్టీ అధ్యక్షుడి భూభాగోతం దేశ ప్రజలను మరింత నివ్వెరపరిచింది.

భూమి లేని పేదలకు పంచిపెట్టడం కోసం ఉద్దేశించిన ప్రభుత్వ భూమిలో ఏకంగా నలభై ఎకరాలను తన పేర, తన బంధువుల పేర దర్జాగా దఖలు పరిపించుకున్న ఘనత శ్రీ వెంకయ్యకే దక్కుతుంది.


తాను మునుముందు దేశాన్ని ఏలే ఒక అఖిల భారత పార్టీకి అధ్యక్షుణ్ణి అవుతాననీ, సొంత జిల్లాలోని సొంత పల్లెలో రాజకీయ జీవితం ఆరంభ దశలో తన పలుకుబడిని ప్రయోగించి...ఎప్పుడో 1978లో సొంతానికి కేటాయించుకున్న భూమి పురాణం...అనంతరం యవద్భారత దృష్టిని ఆకర్షిస్తుందని శ్రీ నాయుడు అప్పుడు ఊహించి వుండక పోవచ్చు కూడా.

## భూమి పురాణం :

నెల్లూరుకు సమీపంలోని వెంకటాచలం మండలంలో కనుమూరు రెవెన్యూ విలేజి కిందికి వచ్చే మంగలగుంట పల్లెలో ఈ భూములు వున్నాయి. ఇతరత్రా ఏ విధమైన భూవసతి, ఆదాయ వనరులు లేని అట్టడుకు వర్గాలకు పంచి పెట్టవలసిన ఈ భూములను... 1978లో ఉదయగిరి ఎమ్మెల్యేగా శ్రీ నాయుడు ఎంపిక కాగానే తన పలుకుబడిని ఉపయోగించి వీటికి ‘డిఫారం’ పట్టాలను కూడా పొందారు.

తాను వ్యవసాయ కుటుంబం నుంచి వచ్చిన వాడినని పదేపదే చెప్పుకునే శ్రీ వెంకయ్య నాయుడుకి 1978లో ఎమ్మెల్యే అయ్యేదాకా అంగుళం భూమి కూడా సొంతానికి లేదనడం హాస్యాస్పదమే అవుతుంది. ఒకవేళ ఎమ్మెల్యే హోదాలో ప్రభుత్వ భూమిని పొందాలనుకున్నా... ‘భూమి లేని పేదల’ తరగతి కింద దాన్ని ఆపేక్షించడానికి అసలు వీలేదు.

ప్రభుత్వ ఫైలు F.Dis.No.1597/88, తేది 20.11.1978 ప్రకారం పట్టా అయినట్లు గానూ, 442/1, 256/2బి, 256/10, 442/3,



బిజెపి సమావేశంలో వెంకయ్య నాయుడు, వాజ్‌పేయి, అద్వానీ

442/4, 442/5 సర్వే నెంబర్ల కింద మొత్తం 4.95 ఎకరాల విస్తీర్ణానికి ముప్పవరపు వెంకయ్యను ‘అసామీ’గానూ పేర్కొంటున్న కనుమూరు గ్రామ ‘సెటిల్మెంటు రిజిస్టర్’ ను పరిశీలిస్తే తెలుస్తుంది. మొత్తం 40 ఎకరాల దాకా ప్రభుత్వ భూమిని ‘భూమిలేని పేదలు’ అన్న అబద్ధపు పేరుతో తన, తన బంధువుల హస్తగతం చేసుకున్న బి.జె.పి. అధ్యక్షుడి అసలు రంగు ఏమిటో గుర్తించవచ్చు.

## వెంకయ్యకు వున్నదేమిటి?

### లక్ష్మణ్‌కు లేనిదేమిటి?...

రాష్ట్ర రాజకీయల్లో శ్రీ వెంకయ్య నాయుడిది విశిష్ట పాత్ర. నెల్లూరు జిల్లా ఉదయగిరి నియోజక వర్గం నుంచి రెండు దఫాలు ఎమ్మెల్యేగా ఎన్నికై, ఆ తరువాత నాలుగుసార్లు ప్రత్యక్ష ఎన్నికల్లో పోటీచేసి ఓడిపోయినప్పటికీ... పార్టీ అగ్రనేత అద్వానీకి ప్రియశిష్యుడిగా వుంటూ బి.జె.పి.లో అంచెలంచెలుగా ఎదిగిన వెంకయ్య నాయుడు... కొద్ది రోజుల క్రితమే ఆపార్టీకి అధ్యక్షునిగా ఎంపికయ్యారు.

గత ఏడాది మన రాష్ట్రానికే చెందిన బంగారు లక్ష్మణ్ పార్టీ అధ్యక్షునిగా ఎన్నికైన తర్వాత తెహల్కా ఉదంతంలో లక్షరూపాయల ముడుపులు

స్వీకరించిన ఘటనలో పార్టీ అధ్యక్ష పదవికి రాజీనామా చేశారు. ప్రస్తుత అధ్యక్షుడు వెంకయ్య నాయుడు కూడా కేవలం నాలుగున్నర ఎకరాల భూవ్యవహారంలో చిక్కిపోయి కొట్టుమిట్టాడు తున్నారు. ఆధారాలు బలంగా వుండడంతో బంగారు లక్ష్మణ్ తన పదవినే వదులుకుంటే... వెంకయ్య నాయుడు తన భూమిని తిరిగి ప్రభుత్వానికి సరెండర్ చేయక, తప్పలేదు. అయితే, ఈ వివాదం ఇంతటితో ముగుస్తుందా?... అంటే లక్ష్మణ్ వర్గీయులు ససేమిరా అంగీకరించడం లేదు. శ్రీ నాయుడు లాగా మా నాయకుడు శ్రీ లక్ష్మణ్ కూడా లక్షరూపాయల లంచాన్ని వడ్డీతో సహా చెల్లిస్తారు. ఆయన అధ్యక్ష పదవిని ఆయనకు తిరిగి కట్టబెడతారా?... అని వారు ప్రశ్నిస్తున్నారు.

## పాపం వెంకయ్య....

వెంకయ్య నాయుడి పై భూమి కుంభకోణం ఆరోపణలు వచ్చినప్పుడు ఆ పార్టీ రాష్ట్ర నాయకులు ఆయన అశించిన రీతిలో స్పందించలేదనే అంటున్నారు. వెంకయ్యను గుడ్డిగా వెనుకేసుకు రావడం వల్ల ప్రయోజనం లేదని తెలుసుకునో, ఆయనను సమర్థించాలనే ఉద్దేశ్యం లేకనో ఆ పార్టీకి





చేసుకోలేదు. ప్రకటనలు చేయలేదు. అవినీతి, అక్రమాలకు సంబంధించి ఈరెండు పార్టీలు ఒక లోపాయికారి ఒప్పందానికి వచ్చాయన్నది విపక్షాల విమర్శ. 'రాష్ట్రం మాది.... కేంద్రం మీది...జోక్యం వద్దు...' అని నిర్ణయించుకున్నా యన్నది ప్రతిపక్షాల ఆరోపణ.

రాష్ట్రంలో అధికారంలో వున్న తెలుగుదేశం పార్టీకి చెందిన పలువురు నాయకులు 'పనికి ఆహార పథకం' కింద వస్తున్న బియ్యాన్ని దారి మళ్ళించి డబ్బు

చేసుకుంటున్నారన్న వార్తలు ఎన్ని వస్తున్నా ప్రభుత్వం నిమ్మకు నీరెత్తినట్లు వ్యవహరిస్తోంది. సాక్షాత్తు ముగ్గురు రాష్ట్ర మంత్రులకే ఈ అవినీతి, అక్రమాల్లో ప్రమేయం వున్నట్లు వార్తలు వచ్చినా ముఖ్యమంత్రి శ్రీ చంద్రబాబు నాయుడు పట్టించుకోవడం లేదు.

రాష్ట్రంలో ప్రతిరోజు ఎక్కడపడితే అక్కడ జరిగిన అక్రమాలు బైటకు వస్తున్నాయి. బీదజనం, బడుగువర్గాల ఉపాధికోసం ఉద్దేశించిన ఈ పథకం లక్ష్యం ఆచరణలో ఘోరంగా దెబ్బతింటున్న వాస్తవాన్ని గ్రహించి కూడా ప్రభుత్వం అవినీతి, అవకతవకలను ఆరికట్టడంలో విఫలమవుతోంది.

రాష్ట్ర మంత్రులు కె.ఇ.ప్రభాకర్, తుమ్మల నాగేశ్వరరావు, కొత్తపల్లి సుబ్బారాయుడుల పై వచ్చిన ఆరోపణలు మామూలువి కావు. ఖమ్మం జిల్లాలో పట్టుబడిన బియ్యాన్ని పోలీసులు, రెవెన్యూ సిబ్బంది తరలిస్తుండగా తెలుగుదేశం కార్యకర్తలు అడ్డుపడి విడిపించుకు పోవడం ఎంత విడ్డూరం?... అలాగే పశ్చిమ గోదావరి జిల్లాలో పాలకొల్లు పోలీసులు రెండు బియ్యం లారీలను పట్టుకుంటే...రాష్ట్ర మంత్రి శ్రీ సుబ్బారాయుడు ఆదేశాలపై నర్సాపురం డి.ఎస్.పి. వాటిని విడిపించినట్లు దాఖలాలు వున్నాయి. కర్నూలు జిల్లా ద్రోణాచలం నియోజక వర్గంలో వేలాది టన్నుల బియ్యం అక్రమంగా రవాణా జరిగిన సంఘటనలో తెలుగుదేశం నాయకులు, స్థానిక మంత్రి కె.ఇ.ప్రభాకర్ బంధువుల ప్రమేయం వున్నట్లు ఆధారాలు వున్నాయి. ఇన్ని ఆరోపణలు, ఆధారాలు దొరికినప్పటికీ ముఖ్యమంత్రి తగిన చర్యలు తీసుకోకపోవడం ఆశ్చర్యకరం.

కేంద్ర ప్రభుత్వం ఉచితంగా ఇచ్చిన బియ్యంలో 40 శాతం వరకు అక్రమంగా బైటకు తరలివెళ్ళినట్లు అధికారిక సమాచారం వుండగా, 70 శాతం వుంటుందని అనధికార సమాచారం. 'పనికి ఆహార పథకం' అమలులో ఎన్ని అక్రమాలు జరుగుతున్నా బి.జె.పి. నాయకత్వం మాత్రం ఏమీ మాట్లాడటం లేదు. పట్టనట్టే వ్యవహరిస్తోంది.

**మహాజన్కు అంటుకున్న మరో మంట :**

జర్నలిస్టు శివాని భట్నాగర్ హత్య కేసు మరో కొత్త మలుపు తిరగడంతో పార్లమెంటరీ వ్యవహారాలు, సమాచార సాంకేతిక శాఖ మంత్రి ప్రమోద్ మహాజన్ పై రాజకీయ దుమారం తీవ్రమవుతోంది. మహాజన్ ఉద్వాసనకు ప్రతిపక్ష

పార్టీలు తమ ప్రచార ఉద్యమాల్ని ఉధృతం చేస్తున్నాయి.

అసలు దొషిని శిక్షించేందుకు వీలుగా శివాని హత్య కేసుపై పూర్తి స్థాయి దర్యాప్తు అవసరమని మాజీ ప్రధాని చంద్రశేఖర్ అభిప్రాయ పడగా, నిజాయితీగా దర్యాప్తు కొనసాగించేందుకు ప్రమోద్ మహాజన్ రాజీనామా చేయాలని కాంగ్రెస్ ప్రధాన కార్యదర్శి వాయలార్ రవి, ఆర్.జె.డి. అధికార ప్రతినిధి శివానంద్ తివారీలు డిమాండ్ చేశారు.

శివాని హత్యకేసులో ప్రధాన నిందితుడు, ఐ.పి.ఎస్. అధికారి రవికాంత్ శర్మ భార్య మధుశర్మ తీవ్రమైన ఆరోపణలు చేసినందున నైతిక విలువలకు కట్టుబడి మహాజన్ రాజీనామా చేయాలని వాయలార్ రవి పేర్కొన్నారు. అలా చేయాని



పక్షంలో ప్రధాని వాజ్పేయి ఆయన రాజీనామాను కోరాలనీ, కేసులో నిర్దోషిగా నిరూపించుకునే వరకు తిరిగి మహాజన్ను క్యాబినెట్లోకి తీసుకోరాదని ఆయన అన్నారు.

'మహాజన్కు అధ్వానీ స్వయంగా క్లీన్ చిట్ ఇవ్వడమంటే కేంద్ర హోంశాఖ పరిధిలో వున్న ఢిల్లీ పోలీసుల దర్యాప్తు పై ఖచ్చితమైన ప్రభావం వుంటుంది' అని ఆర్.జె.డి. అధికార ప్రతినిధి శివానంద్ తివారి పేర్కొన్నారు.

అనేక అవినీతి కుంభ కోణాలతో కేంద్రంలోని బి.జె.పి. సంకీర్ణ ప్రభుత్వానికి ప్రమేయం వుందనీ, సామాన్య ప్రజల ప్రయోజనాలను పరిరక్షించడంలో ప్రభుత్వం ఘోరంగా విఫలమైందని వామపక్ష పార్టీల నాయకులు విమర్శించారు. వివిధ కుంభ కోణాలతో ప్రమేయం వున్న రాంనాయక్, జార్జి ఫెర్నాండెజ్, అనంత కుమార్, యశ్వంత్ సిన్హా, సి.హెచ్. విద్యాసాగర్ రావు, ప్రమోద్ మహాజన్, యు.కృష్ణారాజులు రాజీనామా చేయాలనీ, లేకపోతే వారిని డిస్మిస్ చేయాలని వారు డిమాండ్ చేశారు.

-పి.శ్రీనివాస్

చెందిన 'పెద్ద' నాయకులు 'పెద్దగా' స్పందించలేదనే అంటున్నారు.

తమకు మిత్ర పక్షమైన బి.జె.పి.కి జాతీయ అధ్యక్షుడు, దానికి మించి రెండు పార్టీల మధ్య సయోధ్యకు పురిగాల్చిన శ్రీ వెంయక్య నాయుడు, భూమి వివాదంలో చిక్కుకున్నప్పుడు తెలుగుదేశం నాయకులు సైతం ఎక్కడా ఒక్క ప్రకటన కూడా ఇవ్వకపోవడాన్ని ప్రత్యేకంగా చెప్పుకుంటున్నారు.

**పెట్రోల్ బంకుల స్కాంలో విద్యాసాగర్**

వెంయక్య నాయుడు భూ వివాదానికి ముందు పెట్రోలు బంకులు, గ్యాస్ ఏజెన్సీలను ఒక పథకం ప్రకారం అక్రమంగా పుచ్చుకున్న బి.జె.పి. నాయకుల జాబితాను పార్టీలోని సీనియర్ నేత, మాజీ పార్లమెంటు సభ్యుడు శ్రీ జంగారెడ్డి విడుదల చేయడంతో రాష్ట్ర బి.జె.పి. ప్రతిష్ట బాగాదెబ్బతిన్నది. ఈ సీనియర్ నేత మరికొంత మంది ఎంపీలతో కలిసి ప్రధాని వాజ్పేయికి ఫిర్యాదు చేశారు. రాష్ట్రానికి చెందిన కేంద్రమంత్రులు విద్యాసాగర్ రావు, కృష్ణారాజులు ఏ రకంగా తమ బంధువులు, మిత్రులకు బంకులు ఇప్పించుకున్నది వివరంగా తెలియజేశారు. బంకులు ఇప్పించుకున్న భాగోతంలో బిజెపి మంత్రులు కోట్ల రూపాయలు వెనుకేసుకున్నారన్నది వారి ప్రధాన ఆరోపణ.

ఈవిధమైన ఆరోపణలే దేశవ్యాప్తంగా వచ్చే సరికి 2000 సంవత్సరం నుంచి కేంద్ర ప్రభుత్వం మంజూరు చేసిన బంకులు, ఏజెన్సీలన్నింటినీ రద్దు చేస్తూ ప్రధాని నిర్ణయం తీసుకోవల్సి వచ్చింది. బంకుల భాగోతంతోపాటు రాష్ట్రానికి చెందిన బి.జె.పి. కేంద్ర మంత్రుల నిర్వాకం కూడా బైటపడటంతో పార్టీ ప్రతిష్ట బాగా దిగజారింది. ఇంతటి తీవ్రమైన ఆరోపణలు వచ్చినప్పుడు వాటికి వివరణ ఇవ్వాలన్న మంత్రులు, పార్టీ నాయకులు... గత కాంగ్రెస్ హయాంలో జరిగిన అవినీతిని బయటపెట్టి తప్పించుకోవాలను కోవడం మరింత దిగజారుడు తనమే అయింది. అందరూ అవినీతి పరులే అవుతే, ఇక దేశ భవిష్యత్వం ఏం కావాలన్నది సామాజిక వేత్తల ప్రశ్న.

**ఎన్నికల్లోనే కాదు... అవినీతిలోనూ పాత్రే...**

వెంకయ్య నాయుడు భూ కుంభ కోణంలో గానీ, కేంద్ర మంత్రుల పెట్రోలు బంకుల వ్యవహారంలోగానీ తెలుగుదేశం పార్టీ ఎక్కడా జోక్యం



# బిడియల్ లో సిఐటియు ఘనవిజయం కృషి, అనుభవాలు

**2002** జూలై 27 భారత డైనమిక్స్ లిమిటెడ్ (బిడియల్)లో జరిగిన గుర్తింపు ఎన్నికలలో సిఐటియు అనుబంధ సంఘం - బిడియల్ ఎంప్లాయిస్ యూనియన్ ఘనవిజయం సాధించింది. ఈ విజయం వెనుక దీర్ఘకాలంగా సిఐటియు నేతృత్వంలో సంస్థ పరిరక్షణకు, అవినీతి అంతానికి, వేతన సవరణ సాధన, నిజమైన కార్మికవర్గ సంస్కృతిని కార్మికులలో ప్రవేశపెట్టేందుకు యూనియన్ నాయకత్వ కృషి, ఈ క్రమంలో నాయకత్వం చేసిన త్యాగాలు మరువలేనివి. ఆ విలువైన అనుభవాలను మననం చేసుకుందాం.

**బిడియల్ రక్షణకు కృషి :**



విజయోత్సవ సభలో ప్రసంగిస్తున్న ఎస్.వీరయ్య

భారత దేశంలోనే రక్షణ రంగంలో నెలకొల్పబడ్డ బిడియల్ సంస్థ కీలకమైనది. మన రాష్ట్రంలో కాంచన్ బాగ్ (హైదరాబాద్) భానూరు (మెదక్ జిల్లా)లో రెండు యూనిట్లు నెలకొని వున్నాయి. ప్రపంచవ్యాప్తం సంస్కరణల నేపథ్యంలో కేంద్ర ప్రభుత్వం నుండి ఈ సంస్థకు ఆర్డర్లు తగ్గి, ముడుపుల కోసం ఆర్డర్లు వైపు మళ్ళారు. ఆర్డర్లు కరవై సంస్థ మనుగడకే ప్రమాదం ఏర్పడింది. ఈ కీలక సమస్య పై అక్కడి స్వతంత్ర యూనియన్ బిడిఇఎ పట్టించుకోలేదు. 1997 నుండి సిఐటియు కార్యకర్తలు ఈ స్వతంత్ర సంఘంలోనే వుండి పని చేస్తున్నారు. సంస్థ మనుగడకోసం పోరాడుదామన్న సిఐటియు కార్యకర్తల ప్రతిపాదనలను పై యూనియన్ నాయకత్వం త్రోసిపుచ్చింది. ఈ విషయమై సిఐటియు ప్రత్యేక కరపత్రాలు ముద్రించి కార్మికులలో పంచింది. అనేక సార్లు గేటు మీటింగులు వేసి సమస్య తీవ్రతను సిఐటియు నాయకత్వం కార్మికులకు వివరించింది.

**అవినీతి పై సమరం :** బిడిఎల్ సంస్థ చాలా కాలం లాభాలబాటలో నడిచింది. రూ.1200 కోట్లు బ్యాంకు నిల్వలు కలిగివున్నది. ఈ నిధుల పై అవినీతి అధికారుల కన్నుపడింది. గాదె క్రింది పంది కొక్కుల్లా కంపెనీ ఆస్తులను దిగమింగసాగారు. ఈ అవినీతి పై విచారణ జరపాలని సిఐటియు డిమాండు చేసింది. పలు రూపాలలో ఆందోళనా కార్యక్రమాలు నిర్వహించారు. పై అధికారులకు మెమోరాండూలు సమర్పించారు. సెంట్రల్ విజిలెన్స్ కమిషన్ కు, రక్షణ మంత్రికి, రాజకీయ పార్టీల నాయకులకు వినతిపత్రాలు సమర్పించారు. సిఐటియు అఖిల భారత నాయకులు సిపిఐ(యం) పార్టీ సభ్యుల కేంద్ర ప్రభుత్వంపై వత్తిడిచేసారు. ఈ వత్తిడి మూలంగా చైర్మన్ అండ్ యం.డి.ని తొలగించారు. 10 మంది సీనియర్ అధికారులకు చార్జీషీట్లు ఇచ్చి విచారణ జరుపుతున్నారు. బొనూర డి.స్పెన్సరీ సివిల్ పనులు, ఎలక్ట్రిక్ సబ్ స్టేషన్ కొనుగోలు తలపెట్టిన అవినీతిని వ్యతిరేకంగా పి & ఎకి వెళ్ళి చేసిన ఆందోళన ఫలితంగా ఆగిపోయింది. ఊడలమర్రిలా వ్యాపించిన అవినీతి వైరస్ కు వ్యతిరేకంగా సిఐటియు జరిపిన పోరాటంతో కొంతమేర అదుపులోకి వచ్చింది.

**కక్షసాధింపు చర్యలు :** అవినీతిపై మనం చేసిన పోరాటాల పట్ల కక్షతో యాజమాన్యం అక్రమ చర్యలకు పాల్పడింది. నాయకత్వంపై క్రమశిక్షణ చర్యలకు పూనుకుంది. ప్రతి అక్రమచర్యను కార్మికులను కదలించి సమరశీలంగా పోరాడి తిప్పికొట్టారు. ఈ క్రమంలో యూనియన్ నాయకత్వం పలు ఇబ్బందులకు గురై అనేక త్యాగాలు చేయవలసి వచ్చింది.

**వెల్లివిరిసిన కార్మిక వర్గ సంస్కృతి :**

యాజమాన్యపు వత్తిడులకు భయపడే కార్మిక వర్గానికి కరపత్రాలు, వ్యక్తిగత చర్యలు, గేటు మీటింగులు, శిక్షణా తరగతులు, ఇతర సంస్థలలో జరిగే పోరాటాలు, అనుభవాలు వివరించటం ద్వారా పోరాడే ధైర్యం వచ్చింది. ఐక్యతే ఆయుధంగా కార్మికులు గుర్తించారు. కార్మిక హక్కులను తెలుసుకున్నారు. నూతన ఆర్థిక విధానాల కాలంలో కంపెనీ పరిరక్షణ యాజమాన్యాల పైన ఆధారపడకుండా ఈకర్తవ్య నిర్వహణ లో కార్మికవర్గం చైతన్య వంతమైన

పాత్ర నిర్వహించాలని గమనించారు. నాసిరకం విడి భాగాలు తెస్తే సర్దుకు పోవటం కాదు. వాటిని తిరస్కరించటం ప్రారంభించారు. అసలైన కార్మికవర్గ సంస్కృతిని కార్మిక వర్గంలో చొప్పించేందుకే సిఐటియు కృషి దోహదపడింది.

**ఒప్పందానికి చొరవ :**

బిపిఇ గైడులెన్స్ పై మొదట కార్మికులని ఎడ్యుకేట్ చేశారు. యాజమాన్యం వాదనను తిప్పికొడుతూ కంపెనీకి వేతనాలు పెంచగల ఆర్థిక స్థితి పై గత బ్యాలెన్స్ షీట్లను తీసి కరపత్రాలు వేశాము. హెచ్ఎఎల్, బిఇఎల్, ఇసిఐఎల్ లాంటి సంస్థలలో జరిగిన వేతన ఒప్పందాలను వివరించి కార్మికులలో విశ్వాసం కల్పించాము. బిడిఎల్లో 32% ఫిట్ మెంటు బెనిఫిట్ ఎలా వస్తుందో లెక్కలేసి చెప్పాము. బిడిఎల్ అధికారులకి మోహన్ కమిటీ వారిచ్చిన సిఫార్సులను చూపించి వాటి అమలుకై పోరాడారు.

మొత్తం కార్మికులని ఏకం చేసి కనీసం 10 సార్లు కంపెనీ ఆవరణలో ధర్నా జరిపారు. అనేక ర్యాలీలు తీశారు.

అన్ని యూనియన్ల నాయకులతో (జెఎసి) ఐక్య సంఘటన ఏర్పాటులో సిఐటియు చొరవతో పని చేసింది.

ఈ పూర్వరంగంలో 2000 సం॥లో సిఐటియు అనుబంధ సంఘం బిడిఎల్ ఎంప్లాయిస్ యూనియన్ రిజిస్టర్ అయ్యింది. తన కృషి ద్వారా కార్మికుల మద్దతు పొందింది. గత నెలలో జరిగిన ఎన్నికలలో ఘనవిజయాన్ని సమకూర్చారు.

- ఎస్.నరసింహారెడ్డి

## లెన్స్ ! లెన్స్ !

గ్యాస్ ట్రబుల్ కి  
సర్వలోకములలోనూ  
దివ్యమైన ఔషధం.

## ఈ ఒరాసిడ్




ఆయుర్వేదం : పూర్తి సురక్షితం

ఒజోమెన్ & షిజి స్క్రీమ్ వారి మరో విశిష్ట ఉత్పాదన

తక్షణమే అన్ని మందులపాపుల్లోనూ లభిస్తుంది





## మనుషులను మట్టి కరిపించే క్షయ

- ప్రపంచ జనాభాలో మూడవవంతు భాగం (190 కోట్లు) వ్యాధి క్రిములు కల్గి ఉన్నారు. క్షయ (టి.బి.) అంటువ్యాధి, బ్యాక్టీరియా మూలంగా ముఖ్యంగా ఊపిరితిత్తులకు వస్తుంది.
- మన దేశంలో రెండు కోట్ల మంది ఈ వ్యాధి బారినపడిన వారు ఉన్నారు. ప్రపంచములోని ప్రతి ఐదుగురు రోగులలో మన దేశానికి చెందిన వారు ఇద్దరు వుంటారు. దేశంలో సంవత్సరానికి ఐదు లక్షల మంది, రోజుకు వెయ్యిమంది, ప్రతినిమిషానికి ఒకరు ఈజబ్బుతో మరణిస్తున్నారు.

**వ్యాధి వ్యాప్తి :**

- ఈవ్యాధి రోగి దగ్గినప్పుడు, మాట్లాడినప్పుడు క్రిములు గాలి ద్వారా మరొకరికి సాకుతాయి. ఒక టి.బి. రోగి సంవత్సరానికి 10 నుంచి 15 మందికి వ్యాధిని వ్యాప్తి చేస్తాడు.

**లక్షణాలు :**

- దగ్గితే కఫము, రక్తముపడుట, దగ్గు నెలరోజుల పాటు తగ్గకుండా ఉండటం, ఛాతిలో నొప్పిరావడం, ఆకలి లేకపోవడం, జ్వరము, శక్తికోల్పోవడం మొ॥ వ్యాధి లక్షణాలు.

**నిర్ధారణ :**

- 5 సం॥రాలలోపు పిల్లలకు టీకా పరీక్షల ద్వారా రోగి ఉమ్మి పరీక్షలు, ఛాతి ఎక్స్రే ద్వారా నిర్ధారిస్తారు.

**చికిత్స :**

- రోగి సుదీర్ఘ కాలం మందులను వాడాల్సి ఉంటుంది. అయితే ఎక్కువ రోజులు ఆసుపత్రిలో ఉండాల్సినవసరం లేదు. మందులు సక్రమముగా వాడకుంటే “నయం కాని క్షయ” వచ్చే అవకాశం ఉంది. ఈవ్యాధి ఖర్చు ఎక్కువ మొత్తంలో ఉంటుంది. కాని ప్రయోజనం 50 శాతం మించి లభించదు.

**జాగ్రత్తలు :**

- ✓ వైద్యులు నిర్ధారించినమందులు పూర్తి కాలం వాడాలి.
- ✓ రోగి దగ్గిన, ఉమ్మిన ముఖానికి చేతిరుమాలుతో కప్పుకోవాలి
- ✓ ధూమపానం, మద్యపానం ఉపయోగించరాదు.
- ✓ చిన్నపిల్లలకు బి.సి.జి మందు వేయించాలి.

మీరు కూడా మీ ఆరోగ్య సమస్యలను ఈకింది చిరునామాకు తెలియజేయవచ్చు.

**డాక్టర్-డాక్టర్**

**C/o. 'కార్మిక లోకం' మాసపత్రిక**

యన్.వి.జ. స్మారక కేంద్రం, 1-1-60/4, ఆర్టీసీ క్రాస్రోడ్స్, ముప్పరాబాద్, హైదరాబాద్ - 20. ఫోన్: 7624502, 7612474

● నాకు 21 సం॥లు ఉంటాయి. బోదకాలు వచ్చింది. సం॥కాలం మందులు వాడినాను. పూర్తిగా తగ్గడానికి మందులు లేవా?

- ఎ.అశోక్, భీమవరం.

మీది 'పై లేరియాసిస్' జబ్బు. దోమకాటువల్ల వస్తుంది. ప్రారంభంలో తగ్గి మళ్ళీ వచ్చే అవకాశం వుంది. లింఫ్ నాళల్లో అవరోధం పెరగటం వల్ల వాపు అలాగే ఉండిపోతుంది.

పైగా దోమలు రోజుకుదుతూనే ఉంటాయి. కావున ఇన్ఫెక్షన్ కూడా పెరుగుతుంది. మీరు దోమ తెరవాడాలి. ప్లాస్టిక్ సర్టిరి సాయంతో వాపును కొంతమందం తగ్గించేలా చేసే అవకాశం ఉంది.

● యూరినరీ ఇన్ఫెక్షన్స్కు ఏ పరీక్షలుచేయించాలి?

- యస్.రమా, కడప.

యూరినరీ ఇన్ఫెక్షన్ వచ్చిందని అనుమానంరాగానే కల్చర్ టెస్ట్ చేయించాలి. తర్వాత మూత్రం మంట ఎక్కుడి నుంచి ప్రారంభం అయిందో తెలుసుకోవడానికి అల్ట్రా సౌండ్, స్కానింగ్, అవసరమైతే హెచ్.ఐ.వి. బ్లడ్ షుగర్ పరీక్షలు చేయించాలి.

● క్యాన్సర్ అంటువ్యాధి? వంశపరంపర్యంగా వస్తుందా?

- శ్రీలక్ష్మి, పాలకొల్లు.

క్యాన్సర్ అంటువ్యాధికాదు. అయితే ఒక్కసారి వచ్చి తగ్గిపోయినా తిరిగి రావచ్చు. కలిసిమెలసి ఉండవచ్చు. ఇది వంశపరంపర్యం కాదు. కాని పదవవంతు శాతం వచ్చే అవకాశం కూడా వుంది. బరువు తగ్గించాలి. క్రోవ్స్ ప్రదార్థాలు ఎక్కువగా తినరాదు. స్త్రీలలో ఎక్కువగా రొమ్ము క్యాన్సర్ వస్తుంది. పురుషుల్లో నోటి క్యాన్సర్ వచ్చే అవకాశాలు ఎక్కువగా ఉంటాయి.

● నా వయస్సు 28 సం॥లు అంగంపై చీములేని వుండు వున్నది. మందులు వాడినా ఫలితం లేదు. నివారణ చెప్పండి?

- కె.యల్.ఎన్.ప్రసాద్, తాడిపత్రి.

మీరు ముందుగా సి.యు.ఇ.పరీక్ష, విడిఆర్ఎల్ పరీక్ష చేయించండి. ఒకవేల సెఫెలిస్ అని నిర్ధారణ అయితే పెన్సిలిన్ ఇంజక్షన్స్ ద్వారా నయం చేయవచ్చు.

● మా పిల్లలు టమాటా లేకుండా ఏకూర తినరు. దీనివల్ల మూత్రపిండాలలో రాళ్ళు ఏర్పడే ప్రమాదం ఉందని చెప్పగా విన్నాను. నిజమేనా?

- యస్.పి.శర్మ, కల్లూరు.

టమాటాలలో ఆక్సలేట్లు ఎక్కువగా ఉండటం మూలంగా అవి తినకూడదనే ఆపోహ ఉంది. కానీ ఇది అందరికి వర్తించదు. టమాటాలు తినడం మంచిది. అన్ని కూరగాయలు సమపాళ్ళలో తినడం ఇంకా మంచిది. అతిగా ఏది తిన్నా మంచిదికాదు. మూత్రపిండాల్లో రాళ్ళు రాకుండా నివారించడానికి ఎక్కువగా నీళ్ళు తాగడం మంచిది.

● నా వయసు 20 సం॥రాలు పీరియడ్స్ టైములో కడుపునొప్పి వివరీతంగా ఉంటుంది. ప్రారంభంలో లేదు. ఈమధ్యనే వస్తోంది. దీనికి కారణం ఏమిటి?

- ఓసాదరి, చెన్నూరు.

కడుపునొప్పి కొంత మందికి పుష్పవతి అయినప్పటి నుంచి వస్తుంది. మీకు మధ్యలో వస్తోంది కాబట్టి ఎండోమెట్రీయాసిస్, ఫైబ్రాయిడ్స్, పెల్విక్ ఇన్ఫెక్షన్ వంటి ఏమైనా ఉన్నాయేమో తెలుసుకోవడానికి పరీక్షలు చేయించండి.



డా॥ కె.ఎస్. నాయక్  
M.D., D.N.B. (Neph.)



## ఇండియా సిమెంటు కార్మికుల సమరశీల పోరాటం

ఆగస్టు 10 నుండి ఇండియా సిమెంట్ కాంట్రాక్టు కార్మికులు సమ్మె చేశారు. యజమాన్యం చేస్తున్న కుట్రలు, కుతంత్రాలను, పోలీసుల లాఠీచార్జీలు, అక్రమకేసులు, నిర్బంధాలను ఎదర్కొని సిఐటియు నాయకత్వంలో ఆగస్టు 31 వరకు సమ్మె అత్యంత సమరశీలంగా సాగింది. 31న కార్మిక సంఘానికి, యాజమాన్యానికి మధ్య ఒప్పందం జరిగింది.

నల్గొండ జిల్లా దామరచర్ల మండలం, వాడపల్లి వద్దగల రాశి సిమెంట్స్ కంపెనీని ఇండియా సిమెంట్స్ 2 సంవత్సరాల క్రితం కొనుగోలు చేసింది. కేంద్ర వాణిజ్య మంత్రి మురుసోలీమారన్ ఈ కంపెనీ అధిపతి. ఈ కంపెనీలో సుమారు 700 మంది కాంట్రాక్టు కార్మికులు లోడింగ్, ఆన్ లోడింగ్, సివిల్ పనులలో పనిచేస్తున్నారు. అనేక సంవత్సరాలగా పనిచేస్తున్నా, సిమెంట్ వేజ్ బోర్డు వేతనాలు, చట్టప్రకారం ఇవ్వాల్సిన బోనస్, పి.ఎఫ్. సౌకర్యం అమలు చేయకుండా, కాంట్రాక్టు దోపిడి చేస్తున్నారు. కాంట్రాక్టు వేధింపులకు, కక్షసాధింపులకు అడ్డు అడుపులేదు. ఇలాంటి పరిస్థితులలో తమ హక్కులను సాధించుకోవాలంటే యూనియన్ పెట్టుకోవాలని నిర్ణయించుకున్నారు. దానికి సిఐటియు అండగా నిలిచింది.

ఆటంకాలు అధిగమించి యూనియన్ రిజిస్ట్రేషన్ కాంట్రాక్టు కార్మికుల యూనియన్ రిజిస్టరు కాకుండా చేయటానికి యాజమాన్యం తన పలుకుబడినంతా ఉపయోగించింది. కేంద్ర, రాష్ట్ర ప్రభుత్వాలలో ఉన్న సంబంధాల ద్వారా డిసిఎల్ పై ఒత్తిడి తెచ్చింది. ఆగస్టు 9న రిజిస్ట్రేషన్ కొరకు ధరఖాస్తు పెట్టిన, 7గురు కార్మికులను, ఆ తర్వాత మరో 23 గురిని మందిని పనిలో నుండి తొలగించింది. తద్వారా ధరఖాస్తు దారులు తమ కార్మికులు కాదని వాదాన్ని తెచ్చి రిజిస్ట్రేషను అడ్డుకున్నది. ధరఖాస్తు చేసే నాటికి వారు కంపెనీలో పని చేస్తున్నారని, కావున వాళ్ళని కంపెనీ కార్మికులుగా గుర్తించాలని, యూనియన్ రిజిస్ట్రేషను చేయాలని సిఐటియు నాయకత్వం వాదించింది. కార్మికుల ఆందోళనలకు తలొగ్గి “ది ఇండియా సిమెంట్స్ కాంట్రాక్టు లేబర్ యూనియన్ రి.నెం.3185” పేరుతో డిసిఎల్ యూనియన్ రిజిస్ట్రేషన్ చేసి సర్టిఫికేట్ జారీ చేసినారు.

దశలవారీగా అనేక పోరాటాలు, ఆందోళనలు నడిచాయి. ఈ పోరాటానికి మద్దతుగా జిల్లా వ్యాపితంగా పలు సంఘభావ కార్యక్రమాలు జరిగాయి.

జిల్లా ఉన్నతాధికారులు చేసిన సూచనలు పట్టించుకోకుండా యూనియన్ ను రద్దు చేసుకోవాలని



యాజమాన్యం ధిక్కార ధోరణిని ప్రదర్శించింది. శాంతియుతంగా నిరసన ప్రదర్శన చేసి ధర్మా నిర్వహించుతున్న కార్మికులపై ఆగస్టు 2న లాఠీచార్జి చేయించి అక్రమ కేసులు బనాయించింది. సామరస్యంగా సమస్య పరిష్కారానికి యాజమాన్యం సహకరించకపోవడం వలన కార్మికులు తప్పనిసరి పరిస్థితులలో సమ్మెకు సిద్ధం కావాల్సి వచ్చింది.

### అనివార్యమైన సమ్మె

జూన్ 30 యజమాన్యానికి సమ్మె నోటీసు ఇచ్చారు. సిఐటియు రాష్ట్ర కార్యదర్శి కా.సుధా భాస్కర్ జిల్లా నాయకత్వం పాల్గొన్నారు. ఆగస్టు 10, 2002 నుండి ఇండియా సిమెంట్స్ కాంట్రాక్టు కార్మికులు సమ్మె ప్రారంభించినారు.

30 మంది కోసం ప్రారంభించిన సమ్మె 600 మందికి పైగా కాంట్రాక్టు కార్మికుల ఉద్యమంగా మారింది. దీనిని వ్యతిరేకిస్తూ వారి భార్యలు, పిల్లలు కంపెనీ మెయిన్ గేటు వద్ద ఆందోళన చేశారు. ఖంగుతిన్న యాజమాన్యం కొంత ఘండి కార్మికులను బయటికి పంపింది. 40-50 మంది కార్మికులను ప్రలోభపెట్టి కంపెనీలో పనిచేయనస్తూ యాజమాన్యం కవటనీతి ప్రదర్శిస్తున్నది.

### నిర్బంధం మధ్య పోరాటం :

రోజురోజుకు సమ్మెకు పెరుగుతున్న మద్దతును చూసి బెంబేలు ఎత్తిన యాజమాన్యం పోలీసులచే లాఠీచార్జి చేయించి కొన్ని లారీలను నడపగలిగింది. కంపెనీకి వున్న 7 గేట్ల వద్ద పెద్దఎత్తున కార్మికులు కాపలకాస్తూ 3 రోజుల పాటు రవాణాను స్తంభింపచేశారు. ఆగస్టు 14న పోలీస్ ఫ్యాక్టరీ పరిసరాల ప్రాంతాలలో 144వ సెక్షన్ పెట్టారు. స్వయంగా ఎ.ఎస్.పి. రంగంలోకి దిగి శాంతియుతంగా ఆందోళన చేస్తున్న కార్మికులపై లాఠీచార్జికి పాల్పడినాడు. డి.ఎస్.పి. ఇద్దరు సి.ఐ.లు, 7గురు ఎస్.ఐ.లు వందలాది మంది స్పెషల్, సివిల్ పోలీసులు, బ్లాక్ కమాండోలు అమానుషంగా లాఠీచార్జి చేసినారు. ఈ ఘటనలలో సుమారు వందమంది మహిళలు, కార్మికులు గాయపడ్డారు.

నమ్మెకు నాయకత్వం వహిస్తున్న సిఐటియు జిల్లా అధ్యక్షులు, మాజీ ఎమ్మెల్యే, జూలకంటి రంగారెడ్డి, రాష్ట్ర ఉపాధ్యక్షుడు పి.అనంతరామ శర్మ, జిల్లా కార్యదర్శి తిరందాసు గోపి, డివిజన్ కార్యదర్శి ఎ.అంజయ్య మొదలగు వారితో పాటు 30 మంది మహిళలను, 25 మంది కార్మికులను అరెస్టు చేసి నాగార్జునసాగర్ లో నిర్బంధించారు. 3 రోజుల అనంతరం అరెస్టయిన నాయకులు వాడపల్లి పరిసరాలలోకి వెళ్ళకుండా కోర్టు కండీషన్ బెయిల్ మంజూరు చేసింది.

### జిల్లా వ్యాపితంగా పెల్లుబికిన నిరసన

లాఠీచార్జి, అరెస్టుల అనంతరం వెంటనే సిఐటియు రాష్ట్ర ప్రధాన కార్యదర్శి కా.వీరయ్య, సిపిఐ(యం) జిల్లా కార్యదర్శి చెరుపల్లి సీతారాములు, సిపిఐ(యం) శాసనసభ నాయకులు నోముల నర్సింహయ్య, సిఐటియు జిల్లా కార్యదర్శి తుమ్మల వీరారెడ్డి మొదలగు నాయకులు వాడపల్లిని సందర్శించి కార్మికులను పరామర్శించి తదనంతరం పోరాటానికి సన్నద్ధం చేశారు. లాఠీచార్జి అరెస్టులకు నిరసనగా జిల్లా వ్యాపితంగా రాస్తారోకోలు జరిగాయి. మీర్యాలగూడలో ప్రజలు, వ్యాపారులు, స్వచ్ఛందంగా పట్టణ బండ్ పాటించారు. సిఐటియు ప్రజాసంఘాల ఆధ్వర్యంలో ఆగస్టు 15న జిల్లా వ్యాపితంగా నల్ల బ్యాడ్జీలతో మౌన ప్రదర్శనలు జరిగాయి. మీర్యాలగూడలో 1000 మందితో నోళ్ళకు నల్లగుడ్డులు కట్టుకొని ప్రదర్శన జరిగింది.

### 144వ సెక్షన్ ను, అక్రమ కేసులను ఎత్తివేయాలని ప్రదర్శన

144వ సెక్షన్ ను, అక్రమ కేసులను ఎత్తివేయాలని ఆగస్టు 20న సుమారు 1000 మంది కార్మికులు, మహిళలు కలెక్టర్ ఆఫీసు ముందు పికెటింగ్ చేశారు. జిల్లా కేంద్రంలో పెద్ద ప్రదర్శన నిర్వహించి ఎస్.పి. ఆఫీసు ముందు రోడ్డు పై బైరాయింపు జరిపినారు.

### చర్చలు :

జిల్లా ఉన్నతాధికారుల వత్తిడి, ఇతర కారణాల వలన యాజమాన్యం హైదరాబాద్ హెడ్ క్వార్టర్స్ లో చర్చలకు పిలిచింది. 22, 23 తేదీలలో జరిగిన చర్చలు యాజమాన్యం మొండి వైఖరి వల్ల విఫలం అయ్యాయి.

### సమ్మె ముగింపు- ఒప్పందం

ఆగస్టు 29, 30 తేదీలలో మలిధాపా చర్చలు జరిగాయి. చర్చల సారాంశాన్ని కార్మికుల జనరల్ బాడీ ఆమోదించింది. ఆమెరకు ఆగస్టు 31న ఒప్పందం జరిగింది.

తిరందాసు గోపి

సిఐటియు జిల్లా కార్యదర్శి, నల్గొండ



*With Best Compliments From ...*

# **BHARAT DYNAMICS EMPLOYEES UNION**

Regd.No. A-3197, (Affiliated to C.I.T.U.)  
**BHARAT DYNAMICS LTD. (MINISTRY OF DEFENCE)**

Kanchanbagh, Hyderabad - 500 058.

Ph : 4340081, 4345155, Ext : 2932, 2933. Fax : 91-40-4340158, 4340284

Bhanur, Medak - 502 305. Ph : 3242902 to 09, Ext: 3115 & 3117

*Hon. President*  
**S. Narsimha Reddy**

*President*  
**A. Babu Rao**

*General Secretary*  
**V. Chennakeshavulu**

*Treasurer*  
**T. Sathaiah**

## **KANCHAN BAGH UNIT**

*Working President*  
**Y. Yadaiah**

*Vice Presidents*  
**V. Sadasiva Rao**  
**P. Narsimha**  
**M. Krishna Reddy**  
**M. Srinivasa Rao**

*Joint Secretaries*  
**S. Naga Raju**  
**Asgar Hussain**  
**M. Sai Kumar**

*Org. Secretaries*  
**G.R. Vijay Kumar**  
**N. Dayashali**  
**K. Narsimha Reddy**  
**R. Sathi Raju**  
**P. Murali**  
**R. Raghavender Rao**  
**G. Vidya Sagar**  
**A. Susheela**

## **BHANUR UNIT**

*Working President*  
**A. Yadagiri**

*Vice Presidents*  
**A.V. Krishna Rao**  
**M. Samaiah**

*General Secretary*  
**V. Chennakeshavulu**

*Deputy General Secretary*  
**K. Osman**

*Joint Secretaries*  
**B. Mallaiah**  
**M.V.L.V. Prasad**  
**Ch. Damodar Rao**

*Org. Secretaries*  
**M.R. Mukunda Reddy**  
**P. Jayasree**  
**R. Bhaskar**  
**K. Laxman**  
**K. Madhava Rao**

*Deputy Treasurer*  
**G. Narsing Rao**





# ప్రిన్స్ పిచ్చి తుగ్లక్

రాత్రి 12 గంటలు.

నగరమంతా సద్దు మణిగింది.

నగరానికి చివర్లో వున్న కూరగాయల మార్కెట్ నుంచి మాత్రం అప్పుడప్పుడు మాటలు వినిపిస్తున్నాయి. ఆ మార్కెట్ చుట్టూ వరసగా ఏజన్సీ షాపులు సాలెగూడులా అల్లుకుని వున్నాయి. అందులో చిక్కుకున్న ఏ రైతూ తానూహించిన ధరకు తన సరకులను అమ్ముకోలేదూ, కొననూలేదు అన్నది జగమెరిగిన సత్యం. అయినా, ఎక్కువ కాలం నిలవ వుండని తమ కూరగాయలను రైతులు గత్యంతరం లేక ఆ మార్కెట్ కు తరలిస్తూనే వుంటారు. మోసపోయి నిట్టూర్పులు విడుస్తూనే వుంటారు.

అక్కడ పని చేస్తున్న కార్మికులు, మురా మేస్త్రీలు కూడా అంతే!... మూలుగుతూనైనా మూటలు మోస్తూనే వుంటారు తప్ప, బయటకు రారు.

ఒక షాపు ముందు, దాని తాలూకు కూరగాయల ఏజంటు, ఆరోజు బహు హుషారుగా పచార్లు చేస్తూ మాట్లాడుతున్నాడు.

అతని పెళ్ళాం పురిటికోసం పుట్టింటి కెళ్ళింది. ఖాళీగా వున్న శేట్ జీకి ఏంతోచక దొంగ సీసాల్లోని మత్తు మందులన్నీ చవిచూశాడు. “అసలే కోతి అది. అందులోనూ కల్లుతాగింది!...” అన్నట్లు వుంది అతని ప్రవర్తనంతా.

“అరేయ్!... దుకాణం లోపల అంతా వేడిగా వుంది కూర్చీ, టేబుల్ బయట వెయ్యండిరా” అని పురమాయించాడు కూలీలను.

వెంటనే అవి ఆరుబయట ఏర్పాటు చేయబడ్డాయి.

కాసేపు ఆ కూర్చీలో కూర్చొని, తల విదిలించాడు. మళ్ళీ కూర్చీలోంచి లేచి, టేబుల్ మీద కూర్చున్నాడు, కాసేపు తొడలు రుద్దుకొని.

“ఒరేయ్!... అందరు దగ్గరకు రండిరా!... మీకు తోచింది ఏదైనా చెప్పండి!... కానీ, ప్రధానంగా అందులో రొమాన్స్ వుండాలని మాత్రం మరిచిపోవద్దు. ఆ!... కమాన్ చెప్పండి!...” అంటూ ఉసిగొల్పి వూగి పోసాగాడు నిషాతో శేట్ జీ.

ఆ మాటతో అయోమయంలో పడ్డారు అక్కడివారంతా.

అతని చుట్టూ కింద కూచున్న హమాలీలు ఒకరి ముఖం ఒకరు చూసుకున్నారు. అక్కడి వారికి ఎవరికీ ఆయన కోరిక నచ్చలేదు. వాళ్ళకి నిద్ర ముంచుకొస్తుంది. కానీ, గత్యంతరం లేని పరిస్థితి. శేట్ జీ ఎడల ఏమాత్రం నిరుత్సాహం ప్రదర్శించినా, తమ కూలీ పని ఊడిపోవడం భాయం అన్న విషయం వారికి అనేకసార్లు ఎదురైన అపవాదే. ఆయన వద్దే కాదు, మిగతా శేట్లకు కూడా చెప్పి మళ్ళీ మార్కెట్లో నూకలు పుట్టకుండా కూలీలను

ఏడిపించిన సంఘటనలు గుర్తుకు వచ్చి బిక్కచచ్చి పోయారు వారు.

“ఏం చెప్పాలబ్బా!...” అని ఎవరికి వారే దీర్ఘాలోచనల్లో పడ్డారు కూలీలు. “రొమాన్స్” కాకుండా, “రొట్టె” కోసం తాము చిన్నప్పటి నుంచి ఎన్ని కష్టాలు పడ్డామో శేట్ జీ చెప్పమంటే ఎంత బాగుండుననుకున్నారు వారు.

“రొమాన్స్” అనగానే నోరెళ్ళబెట్టా రేమిటిరా?



మీలో ఇంతమంది పెళ్ళి చేసుకున్న వెధవలు కూడా వున్నారు కదరా? పోనీ, మొదటిరాత్రి మీ పెళ్ళాలతో గడిపిన సంఘటనలన్నా చెప్పవచ్చు కదరా నాయాళ్ళూ?” అని మరోసారి వారిని మందలించాడు శేట్ జీ.

అయినా, వారి నుంచి స్పందన రాకపోవడంతో, తనే ఒక ఉదాహరణ చెప్పి, ఆ తర్వాత హమాలీల ఫ్రైవేట్ జీవితాలను తెలుసుకుంటూ, తనలో చెలరేగుతున్న తాపాన్ని చల్లార్చుకోవాలని చిలిపి కోరిక పుట్టింది అతనిలో. తాను ఇటీవల ఒక నిరుపేద స్త్రీని ఏవిధంగా డబ్బుతో లొంగదీసుకుని, మాటలతో మభ్యపెట్టి రొమాన్స్ నడిపింది కూలీలకు రమణీయంగా వర్ణించి చెప్పాలనుకున్నాడు శేట్ జీ.

కానీ, ఈలోగా ఆయనకు మరేదో గుర్తుకొచ్చినట్లు హఠాత్తుగా టేబుల్ పైనుంచి లేచి చెప్పులకోసం వెతకసాగాడు. అవి దొరకక పోయేసరికి కేకలేయసాగాడు.

“అరేయ్!... నా చెప్పులు ఎవరు కాజేశారా...నేను తాగివున్నాననుకుంటున్నారేమో తోళ్ళు వలిచేస్తాను. దొంగనాయాళ్ళని...?” అంటూ శేట్ జీ ఎగిరి ఎగిరి గంతులేయ సాగాడు.

ఈ హఠాత్పరిణామానికి కలవరం చెందిన కార్మికులు, తమ బలవంతపు జ్ఞాపకాలను కట్టిపెట్టి, శేట్ జీ చెప్పుల వేటలో మునిగిపోయారు.

షాపులోపలికి వెళ్ళి కూరగాయల బస్తాలను కదిలిస్తూ చివరికి బీరువాముందున్న చెప్పులను శేట్ కు చూపించారు.

చప్పున ఆ చెప్పులను ధరించిన శేట్ జీ, అంతే వేగంతో గభాల్నా లెంపలేసుకోవడం మొదలుపెట్టాడు.

నిరత్తురులైన కూలీలు ఆ బీరువాపైకి చూస్తే, అక్కడ ఒక లక్ష్మీదేవి పటం కన్పించింది. శేట్ జీ గబ గబా రెండుసార్లు మొక్కిన తరువాత, అక్కడనుంచి కాస్త దూరమొచ్చి తిరిగి కేకలేయసాగాడు కూలీల మీద.

“అరేయ్!... మీకు ఒక్కసారి చెబితే బుద్ధిరాదురా?... ఆ పటం ముందు బస్తాలు పెట్టవద్దన్నానా?... అయినా పెట్టారు! బస్తాలేకదా, అని నేను చెప్పింది!... ఎంత పాపం!... దున్నపోతుల్లా!... వెంటనే ఆ బస్తాలన్నీ అక్కడి నుండి తీసెయ్యండి” అని తల ఝుళిపించాడు శేట్ జీ.

వర్షం వస్తుందేమోనని ఆ ఇరుకైన షాపులో స్థలం లేకపోయినా పెద్ద శేటు ఆ బస్తాలను పొద్దున అక్కడ దింపించాడు. ఇప్పుడు ఈ చిన్న శేటు ఆజ్ఞమేరకు మళ్ళీ వాటిని బయటపెడితే రేపు ఉదయాన్నే పెద్దశేటు వచ్చి మందలిస్తాడు. తిరిగి తమకు ఆ మోత తప్పదని కూలీలు రెండు విసుర్రాళ్ళ మధ్య జొన్నగింజల్లాగ నలిగిపోసాగారు. అయినా, ఈ విషయాన్ని చిన్న శేటుకు చెప్పే ధైర్యం లేక పనికానిచ్చారు వారు త్వరత్వరగా. బస్తాలన్నీ



బయటపెట్టి తుండుగుడ్డలతో చెమట తుడుచు కుంటూ వస్తున్న కూలీలను గుమ్మం మధ్యలోనే ఆపి,

“మీకు అసలు కళ్ళూ, ఒళ్ళూ వున్నాయీరా? షాపులోపల ఇన్ని దోమలు ముసురుతుంటే కనీసం దులుపుకోరేంరా దున్నపోతులూ?... అసలు ఈ పాడు దోమలే సర్వరోగాలకు మూలంరా ఛెంఢాలపు నాయాళ్ళూ!... వెంటనే ఒకడు వెళ్ళి దోమల మందు పట్టుకురా పొండి!” అని తొందర చేశాడు శేట్జీ.

“అయ్యో గిప్పుడు దుకాండ్లు ఎక్కడుంటాయ్ శేటూ?” అన్నాడు ఒక హమాలీ ఆశ్చర్యంతో.

“దుకాండ్లు ఎందుకు వుండవురా పనిదొంగ బాడ్డావ్?... ఇంకా సెకండ్ షో కూడా విడుదల చేయలేదు. అశోక్ టాకీస్ సెంటర్లో వుంటాయి పో!”... అని శేట్జీ డబాయించాడు ఆ హమాలిని.

“మంచిది!... పోతగానీ... మరి పైసలియ్యింద్రి శేటూ!...” అన్నాడు ఇక తప్పదన్నట్లు.

“అరే! అరే!... దానికి డబ్బులు కూడా కావాలి కదరా?... మరిచేపోయాను!...” అంటూ కాసేపు గబగబా కుర్తా జేబులు తడుముకుని,

“అయినా, ప్రతి చిన్నపనికి కూడా డబ్బు లడుగుత రేమిరా బిచ్చపు ముండాకొడుకుల్లారా?... మీ వద్ద డబ్బులుంటే తీసుకురాండి!... లేకపోతే లేదులే!...” అని గొనుక్కుంటూ శేట్జీ మూత్రవిసర్జనకు వెళ్ళిపోయాడు.

వాన వెలిసినట్లు “హమ్మయ్య...” అనుకున్న కూలీలు, ఎవరి స్థలంలో వారు పక్కలు పరచుకుని పడుకోవడానికి ప్రయత్నాలు ప్రారంభించారు గబగబా. గాలి దుమారంలా తిరిగి ప్రవేశించిన శేట్జీ కూలీల నిద్రా ప్రయత్నాన్ని నిమిషంలో వమ్ముచేశాడు గాండ్రంపులతో.

తాను టేబుల్ పైన యధావిధిగా కూర్చుని, కూలీలను చుట్టూ కింద కూర్చోమన్నాడు.

మళ్ళీవారిలో ఉద్వేగం ప్రారంభమైంది. అన్నీ మరచిపోయి శేటు నిద్రపోతాడనుకున్నారు కూలీలు. కానీ, వారి ఆశలు ఫలించకపోవడంతో “ఏ పాడు విషయం” చెప్పమంటాడోనని మళ్ళీ ఒకటే భయం.

వారికి నిద్ర ముంచుకురావడం ఒక సమస్య అయితే, అంతకు మించి శేటుకు కబుర్లు చెప్పాలన్నా, అతనివి వినాలన్నా మరొక పెద్ద సమస్యగా బాధపడసాగారు.

“ఏరా!... మల్లేశూ!!... నీ పెళ్ళాం ఎవరో గాజులమ్మే వాడితో లేచిపోయిందటకదరా? ... నిజమేనా?...” అని ఒక కూలీని శేటు వ్యంగ్యంగా అడగడంతో అక్కడున్నవారు గొల్లన నవ్వాడు గబుక్కున.

అంతే, ఇక శేటులో హ్యామరనం ఉట్టిపడసాగింది. విజృంభించి కూలీల బతుకుల మీద అసహ్యపు హాస్యపు బాణాలు సంధించసాగాడు. ముందు అవి సరదాగా అన్పించినా, తర్వాత వాటి బాధను తెలుసుకున్నారు వారు. తమ నికృష్ట జీవితాల గురించే శేటు వాగుతున్నాడని గమనించగలిగారు.

కానీ, నవ్వుడం ఆపితే, ఊపిరే పోతుందన్నంతగా భయపడసాగారు. మంచి మూడ్ లో వున్న శేట్కు ఏమాత్రం అసంతృప్తి కలిగించినా తమ బతుకులే చీకటి మయం అవుతాయని హమాలీలు ఏడవలేక నవ్వుసాగారు.

శేటు జోకనుకుని వేసే ప్రతి బూతుకు కూలీలు బలవంతంగా నవ్వుసాగారు. ఏ కూలైతే ఎక్కువగా నవ్వుతాడో, అతన్ని చాలా ప్రీయంగా అభినందించసాగాడు కళ్ళతోనే శేట్జీ. ఏ కూలైతే ఎగిరి గంతేస్తాడో అతని వీపు తట్టసాగాడు చేతలతో ఆప్యాయంగా.

చివరికి ఈ అవకాశాన్ని తాము కూడా ఉపయోగించుకోకపోతే బావుండదేమోననే ఆలోచన ఆ కూలీలందరిలో చోటు చేసుకుంది. దానితో ఒకరిని మించి మరొకరు పోటీలు పడి నవ్వుసాగారు. ఇక అక్కడ ఒక పిచ్చి తుగ్లక్ రాజ్యం వెలిసినట్టైంది. అచ్చు చిన్న శేటు తుగ్లక్ లాగానే కుర్తా, పైజమా, కోటు ధరించి, టేబుల్ ను సింహాసనంగా చేసుకుని కూర్చొని, కూర్చోలో కాళ్ళు పెట్టుకున్నాడు. ఇంక, ఇక అక్కడ తుగ్లక్ శేట్ ఆదేశాలు పాటించడమే తప్ప, అడిగే నాధుడే లేడు.

“ట్రింగ్!... ట్రింగ్!”న ఫోన్ మోగింది లోపల. శేటు చిరాకుతో తన టేబుల్ సింహాసనం



నుంచి బలవంతంగా లేచిపోయి ఫోన్ చేశాడు.

కానీ, అక్కడ కూడా జోకులేమోనన్నట్లు పొట్ట పూగిపోయేలాగ నవ్వుసాగాడు శేటు. మాటల మధ్యలో పెన్ తీసి, పేవర్ మీద అంకెలు వెయ్యసాగాడు. ఆ పెరిగిన అమ్మకం రేట్లు తమ వద్ద వున్న స్థాకు సరకుల మీద వున్నట్లుంది. మహా సంతోషంగా రాస్తున్నాడు శేటు.

ఇక్కడ కూలీలు ఒకరిని ఒకరు నిందించుకోసాగారు. “మన పెళ్ళాలమీదా, చెల్లెల్ల మీదా, తల్లుల మీద శేటు పాడు జోకులు వేస్తే నవ్వుతారా?” అని పోట్లాడుకోసాగారు.

ఫోన్ పెట్టేసి బయటకు వచ్చాడు శేటు. అంతలోనే యమసీరియస్ మొహంతో.

“వరేయ్! అధిక ధరలూ, అధిక ధరలూ అంటూ

జనం ఎప్పుడూ గగ్గోలు పెడుతుంటారు కదరా! అసలు అధిక ధరలకు ప్రధాన కారణం ఈ అధిక జనాభా కదరా? మీలాంటి కూలీనా కొడుకులకు పెళ్ళాలూ, పిల్లలూ ఎందుకురా? మీకే సరిగ్గా తిండి లేదు. ఇక వాళ్ళ బతుకు లెలారా?... అందుకే మీలాంటి వారికి పిల్లలు పుట్టకుండానే ఆపరేషన్లు చేస్తేగాని, ఈదేశం బాగుపడదురా” అన్నాడు శేటు.

“ఫర్వాలేదు! తమను తిట్టినా టాపిక్ కాస్త సీరియస్ గానే వుంది. శేట్జీ తమను అంతగా గమనించదులే!” అనుకున్నవారు ముంచుకొస్తున్న నిద్రలో క్షణకాలం మునిగిపోయారు. అంతే!....

“అరేయ్! మల్లిగా ఎంత ఫోజు పెట్టి పడుకున్నావురా సిల్వీస్మిత లాగ!... వారెవ్వా!...” అంటూ శేటు ఆ కూలీ పిర్రమీద ఒక్కటి చరిచాడు.

ఆ దెబ్బతో కూలీలంతా తేరుకొని, సర్దుకు కూర్చున్నారు యధాస్థానాల్లో. మళ్ళీ టేబుల్ సింహాసనం ఎక్కాడు శేట్జీ.

తిరిగి గుండెల్లో రైళ్ళు పరిగెత్తసాగాయి కూలీలకు ఏం వినాల్సి వస్తుందోనని.

“అరేయ్!... వెధవన్నర గాడిదలూ!... నిద్ర ఎంత చెడ్డదో మీకేం తెలుసురా?... అనేక అనర్ధాలకు, సోమరితనానికి, మొద్దుతనానికి నిద్రే కారణంరా!... చూడండి నాకు నిద్ర వస్తుందా? రాదు. అందుకేరా నేను శేటునైనాను. మీరు కూలీలు అయినారు. ఇవ్వుటి కైనా నిద్ర మానుకొండిరా!... బాగుపడతారు...” అని శేట్జీ, తనకు ఎందుకు నిద్ర రావడంలేదో వారికి చెప్పకుండా పక్కదార్లు పట్టించాడు.

ఇంతలో బయట లారీలు వచ్చిన శబ్దం వచ్చింది. కూలీలందరినీ గబగబా అదిలించి బయటకు పంపించాడు. వారు బస్తాలు దింపుతూ వుంటే... వాటి లెక్కలూ, డ్రైవర్ తో సంప్రదింపులు పూర్తి చేశాడు శేటు.

ఆ వచ్చిన బస్తాలను విప్పిస్తూ షాపు ముందు కుప్పలుగా పోయించాడు శేటు.

చిన్న చిన్న కూరగాయల దుకాణందార్లు, ప్రజలు ఆ కూరగాయలను కొనడానికి గుంపులు గుంపులుగా రావడం ప్రారంభించారు.

కూరగాయాలను తరలిస్తూ, జోకుతూ, కూలీలు తమ యధావిధి కార్యక్రమంలో మిషన్లకంటే వేగంగా పనిలో మునిగిపోయారు.

సరిగ్గా ఆరు గంటలకు... పెద్ద శేట్జీ స్కూటర్ మీద వచ్చాడు. అప్పుడే నిద్రలేచి, స్నానం చేసి మల్లెపూవులాంటి దుస్తులను ధరించి వున్నాడతను. నిద్ర మత్తులో వున్న కూలీలు పనిని ఆలస్యం చేయకుండా ఇంకా వేగిరపెట్టసాగాడు.

అదే స్కూటర్ మీద చిన్న శేటు నిద్రమత్తుతో ఆవులిస్తూ ఇంటికి వెళ్ళిపోయాడు నిద్రపోవడానికి.

-పులుగు శ్రీనివాస్

(‘ఆరు కార్మిక కథలు’ పుస్తకం నుంచి)





# పెప్పీ కార్మికుల పోరాటం- అనుభవాలు

కా॥ జె.నెంకటేశ్

చార్మినార్ బాట్లింగ్ కంపెనీ (పెప్పీ) కార్మికులను జూలై 13న మేనేజ్మెంట్ తొలగించాక ప్రారంభమైన పోరాటం ఆగస్టు 13న డిసిఎల్ వద్ద కుదిరిన 12(3) ఒప్పందంతో ముగిసింది. ఒప్పందంలోని వివరాలు 1. ప్రతి కార్మికునికి పూర్తయిన సం॥నికి 75 రోజుల నష్టపరిహారం (ప్యాకేజీగా) చెల్లించాలని (గ్రాస్ మీదనే) 2. పి.ఎఫ్ చెల్లించాలని 3. సర్వీసులో ఉంటూ చనిపోయిన కార్మికుల కుటుంబాలకు నష్టపరిహారంతో పాటు ఉద్యోగం ఇవ్వాలని 4. పోరాటం సందర్భంలో మేనేజ్మెంట్ పెట్టించిన పోలీస్ కేసులను ఎత్తివేయాలని 5. ఒప్పందం కుదిరిన 15 రోజుల్లోగా నష్టపరిహారం చెల్లించాలని ఒప్పందంలోని ప్రధానమైన అంశాలు.

## నెలరోజుల్లో జరిగిన కృషి

టెర్మినెట్ చేసిన (జూలై 13న) రోజు నుండి ఆగస్టు 10 వరకు దాదాపు నెలరోజుల పాటు ఆందోళన-పోరాటాలు జరిగాయి. నగరంలో 9 డిస్ట్రిబ్యూషన్ డిపోల వద్ద కార్మికులు ఉదయం నుండి రాత్రి వరకు బైటాయింపు చేశారు. కొత్త కార్మికులతో పని చేయించాలని మేనేజ్మెంట్ చూస్తే వారిని కలిసి తమకు జరిగిన అన్యాయాన్ని వివరించి నచ్చ చెప్పారు. ఇది కొంత వరకూ ఫలించింది. కొన్ని సందర్భాలలో ఘర్షణను కూడా ఎదుర్కొనవలసి వచ్చింది.

పోలీసులు డిపోల వద్ద టెర్రర్ సృష్టించి పలుమార్లు లాఠీఛార్జీ చేసినా కార్మికులు ధైర్యంగా నిలబడి ఎదుర్కొన్నారు. 4 పోలీస్ స్టేషన్ల పరిధిలో 110 మందిపై కేసులు నమోదు చేశారు. కార్మిక శాఖ కార్యాలయం వద్ద రెండుసార్లు ధర్నాలు, నగర వ్యాప్తంగా ప్రదర్శన, సభ జరిగాయి. పోలీసుల వైఖరికి నిరసన తెలుపుతూ నగర పోలీస్ కమీషనర్, రంగారెడ్డి జిల్లా ఎస్.పి హోంమంత్రికి, అసెంబ్లీలో ప్రతిపక్ష పార్టీల ఫ్లోర్ లీడర్లకు వినతి పత్రాలు అందజేశాము. జాప్యాన్ని నివారించాలని లేబర్ కమీషనర్ కు తెలియ జేశాము. ఫలితంగా కార్మికశాఖ తీరులో కొంత మార్పు వచ్చింది.

## ఏ పరిస్థితుల్లో ఈ ఒప్పందం జరిగింది?

మేనేజ్మెంట్, పోలీసులతో కార్మికులను లొంగదీసుకోలేమని భావించి కొంత మంది సేల్స్ మేన్లకు ఎరవేసి లొంగ దీసుకున్నది. యూనియన్ తో సంబంధ లేకుండా 60 మందికి సెటిల్మెంట్ చేసింది. గతంలో రెండుసార్లు పోరాటంలో ఓటమిపాలు కావడం, ఈ సారి సేల్స్ మేన్స్ చేసిన ద్రోహంతో కార్మికులు నిరుత్సాహానికి గురయ్యారు. ఆందోళన చెందారు.

ఈ స్థితిలో కార్మికులంతా ఏకగ్రీవంగా మెరుగైన సెటిల్మెంట్ కోరారు. సంఘటితంగా, సమరశీలంగా పోరాడితే కొంతమేరకైనా అవకాశం ఉంటుందని నాయకత్వం చెప్పిన అంశాల్ని కార్మికులు అంగీకరించలేదు. సెటిల్మెంట్ చెయ్యడంలో ఆలస్యం జరిగితే వ్యక్తిగతంగా సెటిల్మెంట్ తీసుకుంటామని కార్మికులు చెప్పారు. అనివార్యమైన స్థితిలో మేనేజ్మెంట్ తో చర్చలు జరిపాము. పెప్పీ పోరాటంలో ఐక్యంగా, సమరశీలంగా మనం తీసుకున్న నిఖరమైన వైఖరి వల్ల, పోరాటంలో కార్మికులను నిలబెట్టిన తీరును దృష్టిలో ఉంచుకొని మేనేజ్మెంట్ మెరుగైన ఒప్పందానికి దిగిరాక తప్పలేదు.

## పెప్పీ పోరాటం నేర్పిన అనుభవం

దోపిడీని సహిస్తూ 1994 నుండి పని చేస్తున్న పెప్పీ కార్మికులు నెలరోజుల పాటు పోరాటంలో నిలబడడం అభినందనీయం. సిబిసి 1992 ఏర్పడినప్పటి నుండి ఈ కార్మికులు ఏవిధమైన చట్ట బద్ధ సౌకర్యాలకు నోచుకోలేదు. పని స్వభావం రీత్యా (సేల్స్ మేన్లు-హెల్పర్లు) వీరిద్దరూ ఐక్యంగా

ఉండటం కష్టంతో కూడుకున్నది. మొదటిసారిైనా పోలీసుల ఘర్షణలో, పోలీస్ కేసులకు సైతం తట్టుకొని నిలబడ్డారు. కుటుంబంలో భార్యా, పిల్లలు పన్నులతో ఉన్నప్పటికీ పోరాటంలో దాని ఛాయలు కూడా పడలేదు. ఆత్మవిశ్వాసంతో పోరాటాన్ని కొనసాగించారు. కొద్ది రోజులకే కార్మికులు సరెండర్ అవుతారనే మేనేజ్మెంట్ అంచనాలను వారి సంఘటిత శక్తితో పటాపంచలు చేశారు.



అయితే నష్టపరిహారం కాకుండా ఉద్యోగం తిరిగి పొందేందుకు ఇంకొంత కాలం కార్మికులు గట్టిగా నిలబడి ఉంటే పరిష్కారం మరో విధంగా ఉండేది.

పదేళ్ళ అనుభవంలో ఈ కార్మికులు ఏనాడు యూనియన్ పెట్టుకొని నడుపుకున్న అనుభవం గానీ, ట్రేడ్ యూనియన్ చైతన్యం గానీ లేదు. అయినా సిఐటియు యూనియన్ ని స్థాపించిన రెండు నెలల్లోనే మనం నేర్పిన పద్ధతులు, క్రమశిక్షణ వీరిలో పోరాట స్ఫూర్తిని కలిగించింది. అందుకే పోరాటం లో ధైర్యంగా నిబడ్డారు. సిఐటియు పట్ల అభిమానం పెరిగింది. భవిష్యత్తులో తామెక్కడ పని చేసినా సిఐటియు పట్ల అచంచల విశ్వాసంతో ఉంటామని, కార్మికులకు జరిగే అన్యాయాల పట్ల స్పందిస్తామని ఏకోన్ముఖంగా ప్రకటించారు.

With Best Compliments from



# General Sports Co.,

Gandhinagar, Vijayawada - 520 003

Ph : 573332





## సగటుదనం - పెనుముప్ప

మానవుడు సంఘజీవి అన్నది తిరుగులేని వాస్తవం.. సంఘజీవి కావటం ద్వారా మానవుడు పలు ప్రయోజనాలను పొందగలుగుతాడు. అయితే ఈ ప్రయోజనాలతో పాటుగా సంఘజీవిగా వుండే ప్రక్రియలో వ్యక్తి ఎదుర్కొనే కొన్ని సమస్యలు కూడా వున్నాయి. వీటిలో ప్రధానమైనది వ్యక్తి సగటు మనిషిగా మారిపోవటం. అంటే వ్యక్తి తన పూర్తి శక్తి సామర్థ్యాల మేరకు వికసించకుండా అడ్డుకట్టలు ఏర్పడటం.

పైన పేర్కొన్నదానికి ఒక సాధారణ ఉదాహరణనే చూద్దాం. మీరు ఒక జనసమ్మర్థం ఎక్కువగా వున్న రోడ్డుపై నడుస్తున్నారు అనుకోండి. అలాంటి రోడ్డుపై మీరు మధ్యలో ఆగిపోలేరు. అలా ఆగిన వళ్ళంలో రోడ్డుపై నడిచే యితరులకు మీరు ఆటంకం అవుతారు. అలాగే ఆ రోడ్డుపై మీరు వేగంగా కూడా నడవలేరు. రోడ్డుపై మీ ముందర నడిచే యితరులు నడిచే వేగం మీ వేగాన్ని కూడా పరిమితం చేస్తోంది. ఇదే సూత్రం సంఘజీవి అయిన మానవుని మేధోవికాసంలో కూడా చాలా మేరకు వర్తిస్తుంది. ఇతరులతో అన్ని విధాల పోల్చి చూసుకునే మానవ నైజం ఈ ప్రక్రియకు పునాది అవుతుంది.

ఈ పై కారణం వలననే సమాజంలో అటు మేధావులు, ఇటు బుద్ధిమాంద్యులు వున్నదానికంటే సగటు మనుషుల సంఖ్య అత్యధికంగా వుంటుంది. దీనినే పలువురు మేధావులు

సగటు మనిషిగా కుదించివేయబడటం తాలూకు ఉచ్చుగా (MEDIOCRITY TRAP) పేర్కొంటారు. మానసిక వికాసానికి ఈ ఉచ్చు నుంచి బయటపడటం తప్పనిసరి.

చుట్టూ ఉన్న సమాజం వ్యక్తిని నిరంతరం అనంవూర్ణుడిగానూ, భయంతో జీవించే వాడిగానూ, ఇతరుల మెప్పుకోసం తాపత్రయపడే వాడిగానూ కట్టి పడవేయచూస్తుంది. సమాజంలో యథాతథ స్థితిని; నిశ్చల, నిశ్చితంగా చూప చూస్తుంది. మేధో వికాసాన్ని కోరుకునే వారు ఈ మానసిక అడ్డుగోడలను అధిగమించాలి. అంటే సామాజికంగా చురుకైన జీవితం గడుపుతానే, వ్యక్తిగతంగా విముక్తి కావాలి. ప్రక్క మనుష్యుల తాలూకూ కార్టన్ కాపీగా ఉండేందుకు నిరాకరించాలి.

సమాజం స్వేచ్ఛా మానవుడి పాలిటి అతిపెద్ద శత్రువు. కాగా స్వేచ్ఛా మానవుడు సమాజానికి, అత్యున్నత మిశ్రుడు. ఒక జీసస్ ని, ఒక సోక్రటీస్ ని,

ఒక గెలీలియోని సమాజం ఏవిధంగా చూసిందో వేరే చెప్పనవసరంలేదు. అయితే ఈ మహాపురుషులు మానవజాతికి వరప్రసాదాలు. సమాజంలో గుర్తింపును, ప్రత్యేకతను కోరుకునే వ్యక్తి మనస్తత్వమే అతనిని సమాజంలో బానిసగా, సగటు మనిషిగా కట్టి పడవేస్తోంది. కాబట్టి ఈ సామాజిక ఉచ్చు నుండి బయటపడి, అదే సమయంలో తనకు జ్ఞానాన్ని అందించిన సమాజానికి ప్రేమను పంచటం ఉన్నత మానవుల లక్ష్యం.

సమాజ ప్రయోజనాలను విన్నవించిన స్వీయ, నంకుచిత ప్రయోజనాలు మానసిక వికాసానికి దోహదపడవని వ్యక్తి గుర్తించాలి. ఓ పక్క సంఘజీవిగా వుంటూనే మరోవక్క సంఘం విధించే సగటు తనవు పరిమితులను అధిగమించడమే నిజమైన మానసిక వికాసానికి తొలిమెట్టు.

- డి. పాపారావు

కొందరు సగటు మనుషులుగా జన్మిస్తారు, కొందరు దానిని 'సాధిస్తారు', మరొకొందరిపై అది రుద్దుబడుతుంది.

- జోసెఫ్ హెల్లర్.

(3వ పేజీ తరువాయిభాగం) చిట్టివలస జూట్ ఎన్నికల్లో ....

బొబ్బిలిలో ఐఎఫ్ టీయూలో సమ్మె చేయకపోవడానికి సిఐటియు ద్రోహంగా చిత్రించి ప్రచారం చేశారు. బొబ్బిలిలో ఉన్న ఐఎఫ్ టీయూ ఎందుకు సమ్మె చేయలేదో వారు చెప్పలేదు.

ఎవరు ఎన్ని ప్రచారాలు చేసినా మనం నిజాయితీగా పని చేసినప్పుడు కార్మికులను మోసం చేయటం సాధ్యంకాదని చిట్టివలస జూట్ కార్మికులు మరోసారి రుజువు చేశారు. రాష్ట్రంలో 1979లో బెంగాల్ జూట్ ఒప్పందాన్ని సాధించుకున్న చరిత్ర చిట్టివలస కార్మికులది. మన రాష్ట్రంలో ఏ మిల్లులో లేకున్నా 180 రోజులు పూర్తి అయిన తరువాత బదిలీగా మార్చుకునే హక్కును కాపాడుకున్న చరిత్ర కూడా చిట్టివలస కార్మికులదే. అందువల్ల ఈ విజయం కార్మికుల విజయం. సిఐటియు నిరకంగా కార్మికుల పక్షాన నిలబడుతున్నది. కనుక కార్మికులు అత్యంత ఎక్కువ మెజారిటీతో సిఐటియును గెలిపించారు.

## శ్రీ విజేత అకాడమీ

(శ్రీ అయ్యప్పస్వామి గుడి వద్ద) , ఉండవల్లి సెంటర్, తాడేపల్లి (మం.), గుంటూరు జిల్లా.. ఫోన్ : (08645) 73315

**కోర్సులు**

1. L.K.G. నుండి డిగ్రీ వరకు రెగ్యులర్ & ట్యూషన్స్,
2. ఒకే సం॥లో (లేదా) డైరెక్ట్ గా 10th/Inter/Degree/P.G. కోర్సులలో పాస్ గ్యారంటీ.
3. D.Ed/B.Ed/M.Phil/M.C.A/M.B.A/M.Sc (IT) మెడికల్/ ఇంజనీరింగ్ సీట్ కై సంప్రదించ గలరు.

**అడ్మినిస్ట్రేటివ్ అండ్ వేజ్ డివిజన్**

శ్రీ జి. వెంకటేశ్వరరెడ్డి,  
M.A., B.L.(Maths)






# SUKHJIT STARCH MILLS


A Division of : The Sukhjit Starch & Chemicals Ltd. Phagwara (Pb.)  
Post Box No. 321. Mubarak Nagar,  
NIZAMABAD - 503 003. (A.P.)

*With Best Compliments from*



*Manufacturers of*

Maize Starch	Corn Steep Solids
Textilose	Maize Oil
Dextrines	Maize Cake
Modified Starches	Maize Gluten
Liquid Glucose	Maize Fine Bran
Malto Dextrine	Maize Coarse Bran
	Maize Husk





# సింగరేణి టారిఫ్ను నిర్బంధించి AITUC విప్లవాత్మక ఒత్తిండు

యం.సాయిబాబు

సింగరేణిలో ఎఐటీయూసీ తన పాత కథను పునరావృతం చేసింది. సమస్యలు పరిష్కారం కాకుండానే యజమాన్యానికి లొంగి నమ్మోను ఆగష్టు 10వ తేదీ నుండి విరమించింది. సమ్మెలంటేనే కార్మికులకు విరక్తి కల్గించేట్లు చేస్తున్నది. ఎఐటీయూసీ సహా అన్ని యూనియన్ల వెనుకనున్న కార్మికులందరూ ఒప్పందాన్ని నిరసిస్తున్నారు.


ప్రపంచ బ్యాంకు సూచనలతో, వారి నిపుణుల సంఘాల గైడెన్సులో రాష్ట్ర ప్రభుత్వ దర్శకత్వంలో యజమాన్యం పచ్చి కార్మిక వ్యతిరేక విధానాలను సంస్కరణల పేరుతో అమలు జరుపుతున్నది.

నిత్యం కార్మికులపై

బెదిరింపులూ, వేధింపులూ సాగించుతోంది. ఫిల్లర్లను 67.5 శాతం పెంచడం గురించి రాక్షసి టబ్బులను నింపాలనీ, ట్రేడ్స్ మెన్లను హెల్పుర్లు లేకుండా పనిచేయాలనీ, కోల్ కట్టర్స్, ట్రామర్స్, సపోర్టుమెన్, లైన్ మెన్ వగైరా కార్మికులందరి పైనా అదనపు పనిభారాలు మోపింది. కార్మికుల పై యూజర్ చార్జీల భారాన్ని మోపుతున్నది. స్వంత ఇళ్లలో ఉంటున్న కార్మికులకు ఇచ్చే కరెంటును కట్ చేసింది. కంపెనీ ఇళ్లలో ఉంటున్న వారికి పవర్ ట్రెమర్స్ను అమర్చింది. మొత్తం పరిశ్రమను కాంట్రాక్టర్ల మయం చేస్తోంది. భూగర్భ గనులలో ప్రైవేటు యంత్రాలను ప్రవేశ పెడుతున్నది. ఓపెన్ కాస్టు గనులన్నింటినీ ప్రైవేటు కాంట్రాక్టర్లతో నింపివేసింది. పర్వేసు డిపార్ట్ మెంట్ లో, కంపెనీ స్వయంగా నిర్వహించవలసిన శాశ్వత స్వభావం గల పనులన్నింటినీ కాంట్రాక్టర్లకు అప్పగించి, కార్మికుల సంఖ్యను దారుణంగా తగ్గించి వేస్తున్నది. ఈ కార్మిక వ్యతిరేక చర్యలన్నింటినీ కార్మికులు తీవ్రంగా వ్యతిరేకిస్తున్నారు. అందువల్లనే గుర్తింపు యూనియన్ నిర్వహించిన సమ్మె బ్యాలట్ లో 98 శాతం కార్మికులు సమ్మె చేయాలని తీర్పునిచ్చారు.

పరిశ్రమలో ఉన్న కార్మికులందరినీ అన్ని యూనియన్లను ఐక్యంచేసి సమస్యల పరిష్కారంకోసం పోరాడవలసిన ఎఐటీయూసీ తన భాద్యతను విస్మరించింది. ఒంటెత్తు పోకడలతో ఆషామాషిగా సమ్మెచేసి ఉత్తుత్తి ఒప్పందాన్ని చేసుకుంది.

నమ్మోకు వ్యతిరేకంగా యజమాన్యం, ప్రభుత్వం అన్నిరకాల ప్రయత్నాలు, బెదిరింపులు చేశారు. కానీ కార్మికుల చైతన్యం ముందు ఆ ఎత్తులేవీ పారలేదు. ఆఖరి అస్త్రంగా ముఖ్యమంత్రి



చంద్రబాబు ప్రతి కార్మికుడికీ లేఖలు కూడా సంధించాడు. ఇవన్నీ విఫలమైనాయి. గుర్తింపు సంఘం కార్మికులను చైతన్య వర్చటానికి గానీ, బెదిరింపులను, యజమాన్యం కల్పించే భ్రమలనూ పటాపంచలు చేయటానికిగాని చిన్నమెత్తు కృషి చేయలేదు. కానీ సిఐటీయూ అన్ని ప్రాంతాల్లో బహిరంగ సభలను పెట్టింది. రాస్తారోకోలు చేసింది. దిష్టిబొమ్మలను తగల బెట్టింది. లక్షల సంఖ్యలో కరపత్రాలను ప్రచురించి పంచింది. సమ్మె ఉధృతంగా జరుగుతుండగానే ప్రధాన సమస్యలన్నీ పరిష్కారమైనాయని, మంచి ఒప్పందం జరిగిందనీ తప్పుడు ప్రచారంచేసి నమ్మోను విరమించమని ఎఐటీయూసీ నాయకత్వం ప్రకటించింది. కార్మికులు ఒప్పందం చూపాలని డిమాండు చేసి వివరాల కోసం సమ్మెను ఒకరోజు కొనసాగించారు.

దగాకోరు ఒప్పందం ప్రహసనం బట్టబైలయ్యింది. తమ సమస్యలేవీ పరిష్కారం కాలేదని కార్మికులు గ్రహించారు. గుర్తింపు నాయకత్వమైన ఎఐటీయూసీని ఈసడించుకుంటూనే పనులలోకి వెళ్లారు.

**థిండా డొండ్...**

పరిశ్రమలో రెండవ స్థానంలో ఉన్న ఐఎన్ టీయూసీ కూడా ఎఐటీయూసీ కన్నా యజమాన్యం సేవలో రెండాకులు ఎక్కువే చదివింది. ఎఐటీయూసీ మినహా మిగిన సంఘాలన్నీ తనతోకలుగా ఉండాలని, అలా జాయింటు యాక్షన్ కమిటీ ఏర్పడాలనీ పిలువించింది. తన నాయకత్వాన్ని

అంగీకరించిన వారితో జాయింట్ యాక్షన్ కమిటీని ఏర్పర్చింది. తీరా సమ్మె ప్రారంభం కాగానే ఈ జాయింట్ యాక్షన్ కమిటీ పచ్చికుండాలా విచ్చుకు పోయింది. వీలున్న చోటల్లా ఐఎన్ టీయూసీ నాయకత్వం సమ్మె విచ్చిన్నం చేయటానికే కృషిచేసింది. ఎఐటీయూసీ, ఐఎన్ టీయూసీ నాయత్వాలు యజమాన్యానికి వంత దారులుగా కార్మికుల ముందు నగ్నంగా దర్శన మిచ్చారు.

సి.ఐ.టి.యూ అన్ని

ప్రాంతాలలోనూ బహిరంగ సభలను నిర్వహిస్తోంది. ఇప్పటికే కొత్తగూడెం, ఇల్లెందు, భూపాలపల్లి, రామకృష్ణపురం, శ్రీరాంపురంలో బహిరంగ సభలు జరిగాయి.

సిఐటీయూ రాష్ట్ర ప్రధాన కార్యదర్శి వీరయ్య, యూనియన్ అధ్యక్షులు పి.రాజారావు, ప్రధాన కార్యదర్శి ఎం.సాయిబాబు తదితర యూనియన్ ఆఫీస్ బేరర్లందరూ ఈ సభలలో ప్రసంగించారు. 'సిఐటీయూ ఒప్పందంపై వేసిన సవాళ్లకు జవాబివ్వలేక గుర్తింపు సంఘం తోక ముడించింది. వీటికి జవాబిచ్చే తీరికా, ఓపికా తనకు లేవని తప్పించుకుంటున్నది. ☆


**ఎ.పి.ప్రభుత్వ టెక్స్టు బుక్ ప్రెస్ గుర్తింపు ఎన్నికలలో రెండవసారి సిఐటీయూ-ఎఐటీయూసీ విజయం దుందుభి**

ఆగస్టు 23, 2002న జరిగిన ఎ.పి. ప్రభుత్వ టెక్స్టు బుక్ ప్రెస్ ఎన్నికల్లో సిఐటీయూ-ఎఐటీయూసీ పేనల్ టిఎన్ టీయూసీ పై 115 ఓట్ల మెజారిటీతో గెలుపొందాము. సిఐటీయూ-ఎఐటీయూసీకి 423, టిఎన్ టీయూసీకి 308, బియంఎస్ కి 83 ఓట్లు పోలయ్యాయి.

జనరల్ ఎన్నికల్లో జరిగిన విధంగా టిఎన్ టీయూసీ వారు లక్షల రూపాయలు ఖర్చుపెట్టినా, అనేక విధాలా మభ్యపెట్టినా ఎఐటీయూసీ-సిఐటీయూ పేనల్ నే కార్మికులు ఆదరించారు.

'ప్రెస్ పరిరక్షణ' కోసం నికరంగా నిలబడే సిఐటీయూ-ఎఐటీయూసీని పూర్తిగా విశ్వసించిన ప్రెస్ కార్మికులు రెండవసారి అత్యధిక మెజారిటీతో గెలిపించారు.





## వజ్రక్రంగ ఎల్.ఐ.సి. ముందున్న సవాళ్లు

**"క్యాంపెయిన్ ఎడవి నీడ (సేవల ద్వారా)  
క్యాంపెయిన్ ఆనంది ఫీల్డ్"  
"ప్రవేటు లైసెన్స్ విచ్చేది ప్రభుత్వం  
కానీ పాలసీలు ఇచ్చేది ప్రజలే."**

జనవరి 19, 1956 నాడు ఆనాటి కేంద్ర ప్రభుత్వం జీవిత బీమా వ్యాపారాన్ని జాతీయం చేస్తూ ఆర్డినెన్స్ జారీ చేసింది. ఆనాటి ప్రయివేటు కంపెనీలను స్వాధీనం చేసుకోంది.

**ఇన్సూరెన్స్ అంట్ ఎల్.ఐ.సి.**

1 సెప్టెంబరు 1956 నాడు లైఫ్ ఇన్సూరెన్స్ కార్పొరేషన్ ఆఫ్ ఇండియా ఏర్పడింది. ఎల్.ఐ.సి బిల్లు 1956 పై నాడు పార్లమెంటులో చర్చలు సందర్భంగా ప్రయివేటు కంపెనీల హయాంలో జరిగిన అనేక అవకతవకలు వెలుగులోకి వచ్చాయి. పాలసీదారుల సొమ్ముకు భద్రత, వారి ప్రీమియం ద్వారా సమకూరిన మొత్తాలను తిరిగి సమాజ ప్రయోజనాలకు వినియోగించడం అనే అంశాల ప్రాతిపదికగా ఎల్.ఐ.సి.ని ప్రభుత్వం స్థాపించింది. ఈ 46 సంవత్సరాలలో ఇన్సూరెన్స్ అంట్ ఎల్.ఐ.సి. అనే భావన కలిగే విధంగా ఎల్.ఐ.సి. ఎదిగింది.

**ఆర్థిక అభివృద్ధికి చేయూత**

1956లో 5 కోట్ల రూపాయలు పెట్టుబడితో ప్రారంభమైన ఎల్.ఐ.సి. నేడు రూ. 2,33,000 కోట్ల మూలధనాన్ని సమకూర్చుకుని దేశంలోనే అతిపెద్ద ఆర్థిక సంస్థగా నిలిచింది. తను సేకరించిన మొత్తాలను ప్రణాళికలకు, ప్రభుత్వం చేపట్టే ఇతర సామాజిక పెట్టుబడులకు అందిస్తూ దేశ ఆర్థిక వ్యవస్థలోనే ప్రముఖమైన పాత్ర వహిస్తోంది. 31.03.2002 నాటికి ఆంధ్రప్రదేశ్ రాష్ట్రానికి ఎల్.ఐ.సి. సమకూర్చిన పెట్టుబడులు 4465 కోట్ల రూపాయలు.



**పట్టాదారుల సేవలో అగ్రగామి**

ఒకవైపు దేశ ఆర్థిక వ్యవస్థకు అవసరమైన నిధులను సేకరిస్తూనే, రెండవవైపు పట్టాదారుల సొమ్ముకు పూర్తి భద్రతను కల్పించడంలో ఎల్.ఐ.సి. తన కర్తవ్యాన్ని నెరవేరుస్తూ వచ్చింది. పట్టాదారుల క్లెయిములను చెల్లించడంలో ఎల్.ఐ.సి.

క్లెయిముల చెల్లింపు రికార్డు స్థాయిలో చేసిన ఘనత ఎల్.ఐ.సి.కే దక్కింది.

**సామ్రాజ్యవాదుల కుట్రలు**

అయితే బహుళజాతి కంపెనీలు, అమెరికన్ సామ్రాజ్య వాదం భారత ఇన్సూరెన్స్ రంగంపై చాలా కాలంగా కన్నువేసి ఉంచాయి.

ఎందుకంటే జీవిత బీమా ప్రీమియం ల ద్వారా వచ్చే పొదుపు దీర్ఘకాలిక పెట్టుబడులకు ఉపయోగపడుతుంది. 1989 నుండే ఈ ఒత్తిడులు ప్రారంభమైనాయి. 1989 సెప్టెంబరులో జరిగిన వర్కింగ్ కమిటీ సమావేశంలోనే ఆల్ ఇండియా ఇన్సూరెన్స్ ఎంప్లాయిస్ అసోసియేషన్ ఈ సామ్రాజ్యవాద వత్తిళ్లను ఎదుర్కొని క్యాంపెయిన్ చేయాలని పిలుపు నిచ్చింది.

**పోరాటాలకు ప్రజల మద్దతు**

1994లో ఇన్సూరెన్స్ రంగం నంద్యాల చౌలం వద్దే నవ్యతిరేకంగా క్యాంపెయిన్, ఎ.ఐ.ఐ.ఎ. పోరాటం చేపట్టింది. ఇన్సూరెన్స్ రంగం ద్వారాలను స్వదేశీ, విదేశీ ప్రయివేటు పెట్టుబడులకు తెరిచి ఉంచాలన్న ప్రభుత్వ యోచనకు వ్యతిరేకంగా గత 10 ఏళ్లుగా ఎ.ఐ.ఐ.ఎ. పోరాటం సాగిస్తూ వస్తోంది. 1999 సంవత్సరంలో 1 కోటి 54 లక్షల ప్రజల నుండి సంతకాలు సేకరించి ఇన్సూరెన్స్ రంగంలోకి ప్రయివేటు కంపెనీలను అనుమతించరాదని ప్రజా పిటిషన్ ను లోక్ సభ స్పీకరుకు అందజేసింది. 2001లో 84 వేల మంది ప్రముఖ వ్యక్తుల నుండి సేకరించిన సంతకాలను పార్లమెంటు పిటిషన్స్ కమిటీకి అందచేసింది.

**ప్రైవేటు కంపెనీల ప్రవేశం**

ప్రజాభిప్రాయం ఈవిధంగా ఉన్నా ప్రభుత్వం తనపట్టు వదలక ఇన్సూరెన్స్ రంగంలోకి స్వదేశీ, విదేశీ పెట్టుబడులతో ప్రయివేటు కంపెనీలను అనుమతించింది. అక్టోబరు 2000 నుండి ప్రయివేటు ఇన్సూరెన్స్ కంపెనీలు మన దేశంలో పనిచేయడం ప్రారంభించాయి. అయితే ప్రజల



ప్రవంచంలోనే ప్రథమ నుండి వారికి తోడ్పాటు లభించలేదు. స్థానంలో నిలిచింది. 2001 - 2002 సంవత్సరంలో 99.26% జీవిత బీమా వ్యాపారంలో 99% వ్యాపారం ఎల్.ఐ.సి. కే చేరింది. ఇతర వదలకుండు ప్రయివేటు కంపెనీలు అన్ని కలిపి 1% వ్యాపారం చేయగలిగాయి. ప్రజానీకంలో ప్రభుత్వరంగ ఎల్.ఐ.సి. పట్ల ఉన్న విశ్వాసానికి ఇది ఒక ఉదాహరణ.

**ప్రమాదకరమైన బ్రోకర్ల వ్యవస్థ:**

అయితే ప్రయివేటు కంపెనీలను ప్రోత్సహిస్తున్న

ప్రభుత్వం వారికి అనుకూలంగా వేరొక చర్యను చేపట్టింది. బీమా రంగంలో బ్రోకర్లను అనుమతించడం అనే ఈ చర్యను పార్లమెంటులో ప్రతిపక్షాలు తీవ్రంగా వ్యతిరేకించాయి. అయినా ప్రభుత్వం బీమా రంగంలో బ్రోకర్లను అనుమతిస్తూ బిల్లు పాస్ చేయించింది. స్టాక్ మార్కెట్ లో బ్రోకర్ల కారణంగా ఏవిధమైన కుంభ కోణాలు జరుగుతున్నాయో మనం చూస్తున్నాం. మరి అటువంటి బ్రోకర్ల వ్యవస్థను ఇన్సూరెన్స్ లాంటి కీలకమైన రంగంలో అనుమతించడం అంటే ప్రజల సొమ్ముకు మరింత అభద్రత కలుగచేయడమే.

**ఈ సవాళ్లను ఎదిరించాలి**

కాన్ఫర్స్ లో జూలై 23, 24 తేదీలలో జరిగిన ఆలిండియా ఇన్సూరెన్స్ ఎంప్లాయిస్ అసోసియేషన్ వర్కింగ్ కమిటీ సమావేశం, ఇన్సూరెన్స్ రంగంలో ప్రయివేటు కంపెనీలు, బ్రోకర్ల ప్రవేశం వలన ప్రజల సొమ్ముకు కలిగే ప్రమాదాలను వివరిస్తూ క్యాంపెయిన్ కొనసాగించాలని నిర్ణయించింది.

**"క్యాంపెయిన్ ఎట్ ది ఫ్రీట్ (సర్వీసులు మరింత మెరుగుపరచడం ద్వారా)**

**క్యాంపెయిన్ ఆన్ ది ఫ్రీట్ (ప్రజల మధ్య క్యాంపెయిన్)"**

అనే నినాదంతో ప్రజానీకం మధ్య ఈ విషయాలను తీసుకుపోవాలి. ఎందుకంటే ప్రభుత్వం ప్రయివేటు కంపెనీలకు లైసెన్సులు ఇవ్వగలదు. కాని పాలసీలు ఇచ్చేది మాత్రం ప్రజలే.

**కె.వేణుగోపాల్, ప్రధాన కార్యదర్శి**

సాత్ సెంటర్ల జోన్ ఇన్సూరెన్స్ ఎంప్లాయిస్ ఫెడరేషన్



# విదేశీ ఇన్సూరెన్సు కంపెనీలు కల్పనలు - వాస్తవాలు

- ఎ.యస్.రవిశేఖర్

ఈ దేశంలో ఇన్సూరెన్సు రంగంలోకి ప్రవేశించాలన్నది బహుళజాతి సంస్థల ప్రయత్నం. దానికి సామ్రాజ్య వాద అమెరికా చేసిన ప్రయత్నం ఇంతా అంతా కాదు. 1989 లోనే అమెరికా తన అనైతిక వాణిజ్య చట్టాలను ప్రయోగించి (Super 301, Special 301) ఇన్సూరెన్సు రంగ ద్వారాలను తెరిపించాలని చూసింది. అంతర్జాతీయంగా సర్వీసు రంగం అభివృద్ధి చెందడం, మార్కెట్ల వేటలో భాగంగా ఈ చర్యలని మనం అర్థం చేసుకోవాలి. భారత ప్రభుత్వం క్రమంగా అంతర్జాతీయ మాస్టర్లకు లొంగి పోయింది. వెన్ను సడలి ఒంగి మల్టీట్రా కమిటీని నియమించి, ఆ తరువాత IRA బిల్లు తెచ్చింది. చివరిగా 1999, డిసెంబరులో IRDA బిల్లును కాంగ్రెస్ అండతో పార్లమెంటులో ఆమోదింపచేసి, బహుళజాతి, ప్రయివేటు కంపెనీలు ఈదేశంలో ఇన్సూరెన్సు వ్యాపారం చేసుకోవడానికి అవకాశం కల్పించింది. IRDA బిల్లు కల్పించిన అవకాశంతో, బడా బహుళజాతి సంస్థలు, మిలియన్ల డాలర్ల ఆస్తులు కలిగినవి, మన దేశంలోని ప్రయివేటు సంస్థలతో అనేక మిలాఖత్ ఒప్పందాలు చేసుకొన్నాయి. ING Group (493948.71 million \$), Standard Life (124235.48 million \$), Sun Life (694229.09 million \$), Prudential (242789.71 million \$) వంటి బహుళజాతి సంస్థలతో కలిసి, ICICI-Prudential, Birla Sun Life, HDFC Standard వంటివి ఇన్సూరెన్సు వ్యాపారం చేసుకొనేందుకు లైసెన్సులు పొందాయి.

ఈ పదేళ్ళ కాలంలో ఇన్సూరెన్సు ఉద్యోగులు AIEA నాయకత్వంలో ప్రయివేటీకరణ వ్యతిరేక ప్రచారాందోళన నిర్వహించారు. సరళీకరణ ప్రయివేటీకరణలకు వ్యతిరేకంగా జరిగిన మొదటి పెద్ద ఉద్యమంగా పేర్కొనవచ్చు. విశాల ఐక్యఉద్యమంలో బీమా ఉద్యోగుల్ని భాగస్వాములు చేస్తూ ప్రజల మద్దతు కూడగట్టడం కూడా అత్యవసరమని భావించి మద్దతును కూడగట్టాము. ఫలితంగా సుమారు 10 సం॥ల పాటు ఇన్సూరెన్సు రంగంలో సంస్కరణలను నిలవరించ గలిగారు. ఈ పోరాటంలో CPM పార్టీ పూర్తి సహకారం అందించింది. పశ్చిమ బెంగాల్ ప్రభుత్వం అక్కడ అసెంబ్లీలో IRDA బిల్లుకు వ్యతిరేకంగా తీర్మానం చేసింది. పార్లమెంటులో కూడా ఈ బిల్లును వామపక్ష MP లు వ్యతిరేకించారు. ఉద్యోగుల ఉద్యమానికి ఫలితంగా, "LIC, GIC లు ప్రభుత్వ రంగంలోనే కొనసాగుతాయని వాటిని బలోపేతం చేస్తాం" అని ఆర్థిక మంత్రి పార్లమెంటులో ప్రకటించాల్సి వచ్చింది.

మార్చి 2002కు ప్రయివేటు కంపెనీలు వ్యాపారం చేస్తూ ఏడాది దాటింది. బడా బహుళజాతి కంపెనీలు, ప్రయివేటు కంపెనీలు అధ్యుతాలు సృష్టిస్తాయన్న పాలకుల వాదనల నేపథ్యంలో ఒకసారి నేడు పరిస్థితిని పరిశీలిస్తే, LIC తన Brandloyalty ని నిరూపించుకొందని మనకు అర్థం అవుతుంది. మొదటి ప్రీమియం ఆదాయంలో 137 శాతం అభివృద్ధి సాధించింది. ఈ దేశంలో బీమా కంపెనీలన్నీ కలిసి 2.35 కోట్ల జీవిత బీమా పాలసీలు చేస్తే అందులో 232 కోట్లు జాతీయ జీవిత బీమా కంపెనీ చేసినవే. అంతేకాదు ప్రపంచంలో అధికంగా 85.27 లక్షల క్రైములు పరిష్కరించి LIC తన విశ్వసనీయత నిరూపించు కుంది. అయితే వచ్చిన అన్ని కంపెనీలు LIC ఇప్పటికే అమ్ముతున్న రకాలనే కొత్తపేర్లు పెట్టి దింపాయి. ఉదాహరణకు LIC Money back Policy లాంటిదే ICICI Cash back పాలసీ. లక్షరూపాయల పాలసీ, 35 ఏళ్ళ వ్యక్తి, 20 ఏళ్ళ కాలానికి తీసుకుంటే LIC రూ. 2,32,500/- తిరిగిస్తే, ICICI రూ. 2,31,843/- తిరిగిస్తుందని అంచనా. ప్రయివేటు కంపెనీలు యిప్పుడు చెప్తున్న అనేక అదనపు సదుపాయాలు, Term Riders, వంటివి LIC ఎప్పుడో తన పాలసీలలో కల్పించింది. GIC కూడా తగినంత వ్యాపారం రికార్డు చేసింది. ప్రయివేటు బీమా కంపెనీలు సొంత నిధుల విలువ రూ. 200 కోట్లు కాగా బ్యాంకులు మంజూరు చేసిన ఋణాల విలువ వందల కోట్లు వుంటాయి. అంతే కాదు ప్రయివేటు కంపెనీలు కూడా తమ ఆస్తులను ప్రభుత్వ బీమా కంపెనీల వద్దే బీమా చేస్తున్నారని, ప్రయివేటు కంపెనీల దగ్గర రక్షణ వుండటం లేదని పత్రికల్లో వార్తలు వచ్చాయి.

ప్రైవేటు వారిని అనుమతించడమే గాక, పార్లమెంటులో యిచ్చిన హామీలకు విరుద్ధంగా ప్రభుత్వం ప్రభుత్వ బీమా సంస్థలను బలహీన పరిచే చర్యలు చేపట్టింది. ఇన్సూరెన్సు ప్రీమియంపై సర్వీసు ట్యాక్కు విధిస్తామని ప్రకటించింది. వెంటనే దీనికి వ్యతిరేకంగా AIEA ప్రజలు, పట్టాదారుల నుండి పోస్టుకార్డులు సేకరించి ప్రభుత్వానికి సమర్పించింది. చివరకు ప్రభుత్వం తన నిర్ణయాన్ని వెనక్కి తీసుకుంది. ఇన్సూరెన్సు ప్రీమియం పై యిచ్చే I.T రిబేటులు కూడా తగ్గిస్తూ ప్రభుత్వం నిర్ణయం తీసుకుని తరువాత కొద్దిగా సడలించింది.

GIC ని దాని అనుబంధ సంస్థలతో వేరు చేస్తూ General Insurance Business Nationalisation Amendment Bill ను ఉభయ సభల్లోను ఆమోదింపచేసింది. నిజానికి ప్రభుత్వ జనరల్ ఇన్సూరెన్సు నాలుగు సబ్సిడరీ కంపెనీలను విలీనం చేయడం ద్వారా అవి ప్రయివేటు కంపెనీలతో పోటీపడేటట్లు చేయగలం. ఈ మేరకు ప్రభుత్వం నియమించిన కమిటీలే సిఫార్సు చేసాయి కూడా. AIEA, GIBNA బిల్లు పార్లమెంటులో ప్రవేశపెట్టినప్పుడు మార్చి 2001 లోను పార్లమెంటు లో పాస్ అయినప్పుడు మే 2002 లోనూ కూడా సమ్మెల ద్వారా తన నిరసన తెలియజేసింది. ఇప్పటికీ నష్టాలొస్తున్న Third Party Insurance వైపు ప్రయివేటు కంపెనీలు పోవడం లేదు. ఈ విషయం పరిశీలించి ప్రైవేటు కంపెనీలు కూడా Third Party Insurance చేయాలన్న నిబంధన విధించాలని నిపుణులు సలహా యిచ్చారు. యింత వరకు ఈ మేరకు ఎటువంటి సూచనలు వెలువడలేదు.

ఇన్సూరెన్సు సంస్థలను, పట్టాదారులను ముంచేసే, బ్రోకర్లు బిల్లును ప్రభుత్వం ఉభయ సభల్లోను పాస్ చేయించింది. హాంగ్కాంగ్లో యునైటెడ్ ఇన్సూరెన్సు కంపెనీ ఈ బ్రోకర్లు చేసిన పనుల వల్ల రూ. 160 కోట్లు కోల్పోయిందని రిపోర్టు అయింది. ఇన్సూరెన్సు బ్రోకరు ఒక కంపెనీకే కట్టుబడాలని లేదు. పట్టాలు కాన్వాస్ చేయడం దగ్గర నుండి, క్రైములు పరిష్కారం వరకు బ్రోకర్లు పని చేస్తారు. బ్రోకరుగా వుంటే సొసైటీలు కాని, కంపెనీలో కాని విదేశీ పెట్టుబడికి 26 శాతం వరకు అవకాశం కల్పిస్తారు.

ఇప్పటికే ఇన్సూరెన్సు కంపెనీల్లో 26 శాతంగా వున్న విదేశీ పెట్టుబడిని 49 శాతానికి పెంచాలని వత్తిడి మొదలైంది. ఒక దేశీయ కంపెనీలో షేర్లు అత్యధికంగా ఉన్న ఒక విదేశీ కంపెనీ బీమా కంపెనీలో షేర్లు కొంటే చాలు ఆ పరిమితి సడలిపోతుంది. యిప్పటికీ IRDA నిబంధన ప్రకారం రూ. 200 కోట్లు పెట్టుబట్టు పెట్టాల్సి వుండగా అనేక ప్రైవేటు బీమా కంపెనీలు రూ. 80, రూ. 90 కోట్లు పెట్టుబట్టు పెట్టి లైసెన్సులు పొంది బీమా వ్యాపారం చేస్తున్నాయి. (Birla Sunlife-93.87 కోట్లు TATA-AIG-89-16 కోట్లు ING-VYSSA-83.89 కోట్లు).

ఇన్సూరెన్సు ప్రయివేటీకరణ జరిగితే మనదేశంలోకి విదేశీ పెట్టుబడులు (FDI) కుప్పలు తెప్పలుగా వచ్చి పడుతుందన్నది ప్రభుత్వ వాదన. పోనీ అదైనా జరిగిందా అంటే అదీ లేదు. మార్చి 2002 అంతానికి ప్రయివేటు కంపెనీలు 400 కోట్లు ప్రీమియం ప్రోగు చేస్తే దాంట్లో 40 శాతం ఆ కంపెనీ భాగస్వామి అయిన బహుళజాతి సంస్థకు వెళ్ళిపోయింది.

అమెరికాలో ఒక రాష్ట్రంలో వ్యాపారం చేస్తే వేరే రాష్ట్రంలోకి అనుమతించరు. జపాన్లో 2 నుండి 3% వ్యాపారాన్ని విదేశీ కంపెనీలు నిర్వహిస్తున్నాయి. ఫైనాన్స్ కేపిటల్ పుట్టించే పాడి ఆవుల్లాంటిది బీమా కంపెనీలు. జాతీయ సంపదలైన బీమా సంస్థలకు విఘాతం కల్గించే ప్రభుత్వ చర్యలను ఎప్పటికప్పుడు గమనించి ప్రజలకు తెలియచేయడం ప్రభుత్వ రంగ బీమా సంస్థలను రక్షించుకోవడం ఇన్సూరెన్సు ఉద్యోగుల తక్షణ కర్తవ్యం. అంతే కాదు ప్రభుత్వరంగ సంస్థల పరిరక్షణ కోసం, నియో లిబరల్ సంస్కరణలకు వ్యతిరేకంగా జరిగే, కార్మిక ప్రజా ఉద్యమాల్లో పాల్గొనాలన్నది AIEA నిర్ణయం. AIEA స్వర్ణోత్సవ మహాసభలో ఊహించిన కార్మికవర్గ ఐక్యపోరాటం ఏప్రిల్ 16, 2002 సమ్మె నిజం చేసింది. మరిన్ని అటువంటి పోరాటాల కోసం కృషి చేద్దాం.



*With Best Compliments From . . .*

*On the Occasion of "Insurance Nationalisation Day"*

# Get the best of both worlds

Guaranteed Returns

Lifelong Security

## LIC's **JEEVAN REKHA**

(Table No.152)

*A Unique Combination of  
Money Back and Whole Life Policy*



# Life Insurance Corporation of India

NELLORE DIVISION





**కా||సరోజ్ చౌధరి**, ఆల్ ఇండియా ఇన్సూరెన్స్ ఎంప్లాయిస్ అసోసియేషన్ (ఎఐఐఐఎ) ప్రధాన కార్యదర్శిగా 1959 నుండి 1988 వరకు 29 సంవత్సరాలు పనిచేశారు. తరువాతి కాలంలో 1990-1994 మధ్య కాలంలో ఎఐఐఐఎ అధ్యక్షులుగా బాధ్యతలు నిర్వహించారు. ప్రయివేటు

ఇన్సూరెన్సు కంపెనీల కాలంలో హిందూస్థాన్ కో-ఆపరేటివ్ ఇన్సూరెన్స్ కంపెనీలో చేరిన కామ్రేడ్ సరోజ్ చౌధరి ఆనాటి యాజమాన్యపు దుశ్చర్యలను ఎండగడుతూ ఉద్యోగుల సమస్యలపై పోరాటం ప్రారంభించారు. యాజమాన్యం ఆయనపై కక్షసాధింపు చర్యలు మొదలుపెట్టింది. వీటన్నింటినీ తట్టుకొని ఆల్ ఇండియా ఇన్సూరెన్స్ ఎంప్లాయిస్ అసోసియేషన్ నిర్మించడంలో మహత్తర కృషి చేసిన నాయకుడు కా|| సరోజ్ చౌధరి. ఆయన నాయకత్వంలో ఎల్.ఐ.సి/జి.ఐ.సి. ఉద్యోగులు అనేక విజయాలు సాధించారు. జి.ఐ.సి. జాతీయకరణ, ఎల్.ఐ.సి.లో యాంత్రికరణకు వ్యతిరేకంగా చేసిన పోరాటం, లాకౌట్లను ఎదిరించి 1974లో వేతన సవరణ పోరాటం, ఎల్.ఐ.సి. విభజన బిల్లును ఓడించిన పోరాటం, ఇటువంటి చారిత్రాత్మక విజయాలు కా||సరోజ్ చౌధరి నాయకత్వంలో సాధించినవే. ఎల్.ఐ.సి. నుండి రిటైరయిన తరువాత సిఐటియు అఖిల భారత కోశాధికారిగా కా||సరోజ్ చౌధరి బాధ్యతలను నిర్వహించారు. కార్మికవర్గ రాజకీయాలను ఉద్యోగులలోకి నిర్మోహమాటంగా తీసుకు వెళ్లిన వ్యక్తి కా||సరోజ్ చౌధరి. కా||సరోజ్ చౌధరి మరణించినా, ఆయన నిర్మించిన ఆల్ ఇండియా ఇన్సూరెన్స్ ఎంప్లాయిస్ అసోసియేషన్ నేటికీ ఆయన చూపిన బాటలో పయనిస్తూ, భారతదేశంలోనే ఒక ప్రధానమైన కార్మిక సంఘంగా ముందుకు నడుస్తోంది.



05.09.1942

27.10.1997

**సౌత్ సెంట్రల్ జోన్ ఇన్సూరెన్స్ ఎంప్లాయిస్ ఫెడరేషన్** వ్యవస్థాపక కార్యదర్శిగా కా||వి.సుగుణాకర్ రావ్ హైదరాబాద్ ప్రాంతంలో ఇన్సూరెన్స్ ఉద్యమాన్ని బలోపేతం చేయడంలో కీలకమైన పాత్ర వహించిన వ్యక్తి. ఆంధ్రప్రదేశ్, కర్నాటక రాష్ట్రాల ఉద్యోగుల నాయకత్వాన్ని 1990లో ఆయన చేపట్టి ఈ రాష్ట్రాలలో ఆల్ ఇండియా ఇన్సూరెన్స్ ఎంప్లాయిస్ అసోసియేషన్ రాశిలోనూ, వాసిలోనూ ఎదిగేందుకు శ్రమించారు. 1965లో ఎల్.ఐ.సి. మహబూబ్ నగర్ బ్రాంచిలో ఉద్యోగంలో చేరిన కా||వి.సుగుణాకర్ రావ్, 1971 నుండి హైదరాబాద్ డివిజన్ ప్రముఖ నాయకులుగా ఇన్సూరెన్స్ ఉద్యమంలో పనిచేస్తూ వచ్చారు. 1982లో హైదరాబాద్ డివిజన్ ప్రధాన కార్యదర్శిగా ఎన్నికై, సౌత్ సెంట్రల్ జోన్ ప్రధాన కార్యదర్శిగా 1990లో బాధ్యతలు చేపట్టి వరకు కొనసాగారు. యూనియన్ నిర్మాణం పట్ల చాలా స్పష్టమైన అవగాహన కలిగిన వ్యక్తి కా||సుగుణాకర్ రావ్ అనేక ఒడిదుడుకలలో కూడా ధైర్యంగా నిలబడి యూనియన్ ను ఉన్నత శిఖరాలను అధిష్టించ చేసిన వ్యక్తి. ఆయన స్ఫూర్తితో నేడు ఇన్సూరెన్స్ ఉద్యోగుల ఉద్యమం ఆంధ్రప్రదేశ్, కర్నాటక రాష్ట్రాలలో బలమైన అడుగులతో ముందుకు పోతుంది.

**aii  
ea**

**ప్రభుత్వ రంగ సంస్థల ప్రైవేటీకరణకు**  
**వ్యతిరేకంగా నికరంగా పోరాడుతూ, అన్ని తరగతుల**  
**కార్మికులను సంఘటిత పర్చడంలోనూ, కార్మిక,**  
**కర్షక ఐక్యతకు అహరహం కృషి చేస్తున్న సిఐటియుకు**  
**"కార్మికలోకం"కు విప్లవాభినందనలు తెల్పుతూ....**

**ఇన్సూరెన్స్ కార్పొరేషన్ ఎంప్లాయిస్ యూనియన్**

(ఆలిండియా ఇన్సూరెన్స్ ఎంప్లాయిస్ అసోసియేషన్ అనుబంధ సంస్థ)

**మచిలీపట్నం డివిజన్**



# సమాజ శ్రేయస్సు - జీవిత భీమా

ఫోన్

కనీస అవసరాలైన తిండి, బట్ట, నీడ కోసం కుటుంబం మొత్తం యజమాని సంపాదన పై ఆధారపడుతుంది. అట్టి యజమాని జీవించియున్నంత కాలం అతని ద్వారా వచ్చే ఆదాయం వలన కుటుంబమంతా హాయిగా జీవించ గలరు. ఒకవేళ అనుకోని విధంగా యజమాని మరణిస్తే సజావుగా సాగుచున్న ఆ సంసారనౌక నడి సముద్రంలో మునిగిపోతుంది. ఆ కుటుంబంలోని అందరి జీవితాల్లోనూ చిమ్మ చీకట్లు కమ్ముకుంటాయి. ఇది ఊహించడానికే కష్టంగా వుంది. మరి దీనిని అనుభవించాల్సిన పరిస్థితి ఎదురైతే ఎలా? ఏమిటి పరిష్కారం?

ఉమ్మడి కుటుంబ వ్యవస్థ చరిత్రలో కలిసి పోయినట్లే. అధునాతన ప్రపంచంలో మధ్యతరగతి మనిషి తన కనీస అవసరాల కోసమే చాలా కష్టపడి సమకూర్చుకోవలసి వస్తుంది. ఇటువంటి తరుణంలో స్వంత అన్నదమ్ములు, అక్కచెల్లెండ్రు కూడా యిబ్బందులెదుర్కొనే కుటుంబాల వైపు చూడనైనా చూడలేకపోతున్నాయి. ఇది వ్యక్తిలో వచ్చిన మార్పా? కాలానుగుణంగా వ్యవస్థలో వచ్చిన మార్పా? అని చర్చించుకొనేకంటే వ్యక్తి మరణించినపుడు అతని వల్ల ఆదాయం కూడా ఆగిపోతుంది కనుక, ఆ ఆదాయానికి ప్రత్యామ్నాయం కనుక్కోవాలి. ఇటువంటి ఆపదలోనున్న కుటుంబాల పాలిట ఆపద్భంధువు 'భారతీయ జీవిత భీమా సంస్థ'

'భారతీయ జీవిత భీమా సంస్థ' సెప్టెంబరు 1, 1956 నాటి నుండి భారత పార్లమెంటు చట్టం ద్వారా తన కార్యకలాపాలను ప్రారంభించి నూతన పాలసీల సేకరణలోను, క్లయిమ్ల పరిష్కారంలోను తన రికార్డులను తనే మెరుగు పరుచుకుంటూ ప్రపంచ స్థాయిలో ఒక ఉత్తమ భీమా సంస్థగా కొనసాగుచున్నది. 2001-02 ఆర్థిక సంవత్సరంలో మొదటి ప్రీమియంగా రూ.14,844.05 కోట్లు సేకరించి 137.03% వృద్ధి రేటును నమోదు చేయడం జరిగింది. అలాగే పింఛను పథకాలలో పాలసీల సేకరణలో 120.09 శాతం వృద్ధి రేటును సాధించింది. అంటే కాకుండా చెల్లించవలసిన క్లయిముల పరిష్కార విషయంలో 99.49% చెల్లించి తనపై ఖాతాదారులకున్న విశ్వాసాన్ని ద్విగుణీకృతం చేసుకుంది.

ఈ హైటెక్ యుగంలో ఖాతాదారులకు మరింత సత్వర సేవలనందించేందుకై Wide Area Network (WAN) ద్వారా పాలసీదారులు ఏబ్రాంచి పాలసీకైనా, ప్రీమియంలను ఈ సదుపాయమున్న దేశంలోని ఏ ఇతర బ్రాంచి నుండైనా చెల్లించే సదుపాయం కలిగించారు. అదే విధముగా Metro Area Network (MAN) ద్వారా డివిజన్ పరిధిలోని ఏ బ్రాంచినుంచైనా ఈ సదుపాయం పొందవచ్చు. భీమా పథకాలు, మరియు సంబంధిత సేవల వివరాలను తెలుసుకునుటకై Information Kiosks లను ఏర్పాటు చేయడం జరిగింది. ఇంకా IVRS, Info Centre లను ప్రారంభించి Telephone ద్వారా సంప్రదించి పాలసీదారులు తమకు కావలసిన వివరాలు ఎక్కడి నుంచైనా తెలుసుకొనే విశిష్టమైన సేవలకు క్రొత్తభావ్యం LIC చెబుతోంది.

ఇంతటి ఘనచరిత్ర గల్గిన భారత జీవిత భీమా

సంస్థ LIC ను 1956లో జాతీయం చేసినపుడు అప్పటి ఆర్థిక మంత్రి శ్రీ సి.డి.దేశ్ముఖ్ గారు ప్రసంగిస్తూ 'సోషలిస్టు తరహా సమాజమనే గమ్యం చేరుటకై దేశము ఎంచుకొన్న బాటలో జీవిత భీమా జాతీయం చేయడమనేది మరో మైలురాయి'..... అన్నారు.

అదే స్ఫూర్తితో, సామాజిక స్పృహతో భీమా చేసిన వ్యక్తి మరణించినపుడు అతని కుటుంబానికి ఏర్పడిన ఆర్థికలోటును అతను కోరుకున్నట్లు తీర్చడం ద్వారా, అవసరంలో ఆదుకునే మంచి మిత్రునిగా LIC వెలుగొందుతుంది.

'లైఫ్ ఇన్సూరెన్స్ కార్పొరేషన్ ఆఫ్ ఇండియా' పథకాలలో సొమ్ము వాయిదాల పద్ధతిలో పొదుపు చేసిన వారికి పరిపక్వ (Maturity) తేది నాటికి మెచ్చూరిటీ మొత్తాలను చెల్లించడమే కాకుండా అంతకుముందే పట్టాదారుడు మరణిస్తే భీమా మొత్తమును నామినీకి చెల్లించడం జరుగుతుంది. అంటే వ్యక్తి చనిపోయినా అతని ముందు చూపు వలన కుటుంబం యిక్కట్ల బారిన పడకుండా ఈ మొత్తం ఉపయోగపడుతుంది.

అయితే, ఈ సందర్భంగా ఒక వ్యక్తి ఎంత మొత్తానికి భీమా పాలసీ తీసుకోవాలి అనే విషయం గురించి ఆలోచిస్తే, ఆ మనిషి జీవితపు విలువను బట్టి వుంటుంది. అంటే ప్రపంచంలో అన్నింటికీ ద్రవ్యరూపంలో విలువ కట్టుచున్నట్లు మనిషి జీవితానికి కూడా ఆర్థికవేత్తలు విలువను నిర్ణయించ వచ్చన్నారు.

ఉదాహరణకు 30 సం॥ వయస్సు కల్గిన వ్యక్తి నెలకు రూ.6,000/- సంపాదన కల్గియున్నప్పుడు సాలునరి సంపాదన రూ.72,000/- లు అవుతుంది. అతను ఇంకా కనీసం 30 సం॥లు పనిజీయగలడని ఊహిస్తే,

30 సం॥లు x ప్రస్తుత సాంపదన రూ.72,000/- = రూ.21,60,000/- (కనీసం)

అంటే ఈ మొత్తం ద్వారానే అతను కుటుంబావసరాలైన తిండి, బట్ట, ఇల్లు, విద్యా వివాహాలు, ఆరోగ్య పరిరక్షణ, మొదలగునవన్నీ తీరుతాయి. మరి ఆకస్మాత్తుగా జరుగరానిది జరిగి ఆదాయం పోయినంత మాత్రాన పై అవసరాలు ఆగవుకదా! అందువల్లే పైన ఉదహరించిన జీవితపు విలువలో కనీసం 10 నుంచి 20 శాతానికైనా కనీసం భీమా సౌకర్యం పొందివుంటే ఆకస్మాత్తుగా కమ్ముకునే కార్డుచీకట్ల కబంధహస్తాల నుంచి కుటుంబాన్ని కాపాడుకోవచ్చు. అంటే మన సంపాదనలో కనీసం

10% నుంచి 20% ప్రీమియంగా చెల్లించినా భీమా రక్షణతో బాటు మంచి మెచ్చూరిటీ మొత్తం వృద్ధాప్య అవసరాలకై పొందవచ్చు. నమ్ముకున్న వారి పట్ల యిది ప్రతి కుటుంబ యజమానికి కనీస బాధ్యత. అందుకే తిండి, బట్ట, ఇల్లుతో బాటు భీమా కూడా కనీస అవసరంగా గుర్తించి ముందు నుంచే మేల్కొనటం మంచిది.

భీమా రక్షణతో బాటు ఆదాయపు పన్ను రాయితీ, వృద్ధాప్య పింఛను, గృహ నిర్మాణం, పిల్లల చదువులకై తీసుకొను అప్పులపై సెక్యూరిటీగా ఉపయోగపడే విధంగా వివిధ రకాల పథకాలు లైఫ్ ఇన్సూరెన్స్ కార్పొరేషన్ ఆఫ్ ఇండియా అందిస్తూ మారుతున్న కాలానికి అవసరాలకు ఖాతాదారుని అభిరుచుల మేరకు ప్రఖ్యాతి గాంచిన ఎండోమెంటు, మనీ బ్యాక్ పథకాలతో బాటు ఎప్పటికప్పుడు నూతన పథకాలను ఎల్.ఐ.సి. ప్రవేశపెడుతూ ఉంది. ఉదాహరణకు : ఆనందం మరియు భద్రతలతో హోల్ లైఫ్, ఎండోమెంటు మేలికలయికగా "జీవన్ ఆనంద్" అనే పాలసీని ప్రవేశ పెట్టింది. దీనిలో నిర్ణీత వ్యవధి పూర్తయిన తరువాత భీమా మొత్తం + బోనస్ చెల్లిస్తారు. వ్యవధి లోపు మరణిస్తే భీమా మొత్తం + బోనస్ మరియు వ్యవధి పూర్తయిన తరువాత మరణిస్తే నామినీకి భీమా మొత్తం చెల్లించబడును.

అతి స్వల్ప ప్రీమియంతో ఎక్కువ భీమా సదుపాయంతో "అన్ మోల్ జీవన్" అనే టర్మ్ అషూరెన్స్ పాలసీ అలాగే హోల్ లైఫ్ మరియు మనీబ్యాక్ పథకాల మేలు కలయికతో "జీవన్ రేఖ" అనే క్రొత్త పాలసీలను ఎల్.ఐ.సి. యిటీవలే ప్రవేశపెట్టింది.

ఖాతాదారుల సేవయే పరమావధిగా ముందుకు సాగుతున్న లైఫ్ ఇన్సూరెన్స్ కార్పొరేషన్ లో పాలసీదారుగా జేరి నిశ్చింతంగా వుండవచ్చు. కుటుంబ శ్రేయస్సుకై మంచి పథకాలలో పొదుపు చేసి దేశ నిర్మాణ కార్యక్రమములలో పరోక్షంగా పాల్గొని ఉజ్వల భవిష్యత్ కై పునాదులు నిర్మించి వ్యక్తి శ్రేయస్సే దేశ శ్రేయస్సుగా భావించి సమ సమాజ స్థాపనకై పాటు బడుతూ నవభారత నిర్మాతలు కన్న కలలు పండిద్దాం.

రండి! లైఫ్ ఇన్సూరెన్స్ కార్పొరేషన్ ఆఫ్ ఇండియా.

ద్వారా మాత్రమే జీవిత భీమా చేయండి!.

లైఫ్ ఇన్సూరెన్స్ కార్పొరేషన్ ఆఫ్ ఇండియా, సికింద్రాబాద్ డివిజన్ సౌజన్యంతో



*With Best Compliments on the occasion of Insurance Nationalisation Day...*

Estd : 1952



Phone : 23469

# LIC EMPLOYEES CO-OPERATIVE BANK LTD.

(Regd. No. 15 NN)

“Jeevan Prakash” Building, Kennedy Road, Machilipatnam.

## RATES OF INTEREST ON TERM DEPOSITS w.e.f. 17-5-2002

### FIXED DEPOSITS

From	Per Annum
15 days to 30 days	- 5%
31 days & above - but less than 6 months	- 6%
6 months & above- but less than 1 year	- 7%
1 year & above-but less than 2 years	- 8%
2 years & above- but less than 3 years	- 8.5%
3 years & above	- 9%

### 1% EXTRA INTEREST FOR SENIOR CITIZENS

- \* Interest will be paid at quarterly and monthly rests
- \* Interest upto Rs. 9,000/- is exempted from I.T.
- \* Deposits are protected by Deposit Insurance and Credit Guarantee Corporation.
- \* Cheque facility available.
- \* Lockers and Gold Loan facility available
- \* Loans on NSC and Kisan Vikas Patra available
- \* Bank Computerised for quick and accurate service.

#### Board of Directors

GUTTIKONDA SUBBA RAO

P.I.C. President

P.B.R.V. PRASAD RAO

CEO/Manager

#### P.I.C. Members

VEMU KOTESWARA RAO

P. MOHANA RAO

A. BABU RAO

M. SIVA PRASAD



# ఐక్యకార్మికోద్యమమూ, బి.యం.యస్.

కార్మిక వ్యతిరేక విధానాలకు నిరసనగా జూలై 15న జరిగిన కార్మికుల జాతీయ అసెంబ్లీ (నేషనల్ అసెంబ్లీ ఆఫ్ వర్కర్స్) లో భారతీయ మజ్దూర్ సంఘం (బి.ఎం.ఎస్) పాల్గొనలేదు.

ఈ జాతీయ అసెంబ్లీకి బి.యం.యస్. ఎందువలన హాజరుకాలేదో తెలుపుతూ, ఆసంఘ అధ్యక్షుడు హస్ముఖ్ భాయ్ దావే అన్ని కేంద్ర కార్మిక సంఘాలకు జూన్ 27, 2002న లేఖలు వ్రాశాడు.

బియంయస్ సంఘాధ్యక్షుడు వ్రాసిన లేఖ సారాంశం:

మే 10, 2002న జరిగిన సంయుక్త సమావేశంలో ప్రపంచీకరణలో భాగంగా వస్తున్న వ్రజావ్యతిరేక, కార్మిక వ్యతిరేక విధానాలను, డబ్ల్యు.టి.వో.దాడికి వ్యతిరేకంగా పెద్దఎత్తున ప్రదర్శనలు చేపట్టబోతున్నాము. సెప్టెంబరు 25 నుండి అక్టోబరు 2 దాకా రాష్ట్రాల స్థాయిలో నిరసన వారం జరపాలనే కార్యక్రమం బి.యం.యస్. తీసుకున్నది. ఈ బృహత్తర కార్యక్రమం తలమునకలయ్యేంత బిజీలో వున్నాము. ముందుగా నిర్ణయించుకున్న ఈ కార్యక్రమాల వల్ల జూలై 15 నుంచి మొదలయ్యే సంయుక్త కార్యక్రమాలలో పాల్గొనలేము. ఫిబ్రవరిలో జరిగిన బి.ఎం.ఎస్. ఆల్ ఇండియా కాన్ఫరెన్స్ లు తీసుకున్న నిర్ణయం ప్రకారం ప్రజలలో చైతన్యాన్ని మరింత స్థాయికి పెంచే కార్యక్రమాలు చేపట్టినందువల్ల కూడా, ఈ కార్యక్రమాలకు తోడు మరో జత కార్యక్రమాలను ఆచరించే అవకాశం లేదు. జాతీయ అసెంబ్లీ ఫలితంగా భవిష్యత్తులో సంయుక్త కార్యచరణ రూపు దిద్దుకునే వైఖరిపై మాకు పరిమితులు ఉన్నాయి.

ఈ లేఖపై స్పందిస్తూ సిటు ప్రధాన కార్యదర్శి యం.కె.పాంథే లేఖ జూలై 18. బి.యం.యస్. అధ్యక్షుడి వ్రాసిన లేఖలోని అంశాలు క్లుప్తంగా ఇవి.

జూలై 15న జరగనున్న కార్మికుల జాతీయ అసెంబ్లీతో సహా ఏ ఇతర ఐక్య ఆందోళన కార్యక్రమాలలోనూ బి.యం.యస్. పాల్గొనలేదని తెలియజేస్తూ, మీరు వ్రాసిన లేఖ జూన్ 27న మమ్మల్ని దిగ్భ్రాంతిలో పడవేసింది.

మా కార్యదర్శి, డబ్ల్యు.ఆర్.వరదరాజన్ మీతో జూన్ 28న ఫోన్ లో సంభాషిస్తూ, జూలై 15 నాడు బి.యం.యస్.కు వేరేగా ఏ కార్యక్రమం లేదని గుర్తు చేస్తూ, మీ వైఖరిని పునరాలోచించుకొనమని, జాతీయ అసెంబ్లీలో పాల్గొనకపోయినా, కనీసం అసెంబ్లీనుద్దేశించి మాట్లాడమని కోరారు. అయితే నిర్ణయం బి.యం.యస్. ఆఫీసు బేరర్స్ తో మరోసారి సంప్రదించి చెప్పతామని తెలియ చేశారు. ఆ తరువాత మీనుంచి సమాచారం లేదు.

ప్రస్తుత ఆందోళనా కార్యక్రమాలు అన్ని కేంద్ర కార్మిక సంఘాలు హాజరయిన సమావేశంలో తీసుకొనబడ్డాయి. ఆ సమావేశం మే 24, 2001న మీ బి.యం.యస్. కార్యాలయంలో జరిగింది. జాతీయ స్థాయిలో ప్రచారం నిర్వహించాలనీ, దేశ వ్యాపిత సమ్మెతో సహా విస్తృతమైన పోరాటాలని నిర్వహించాలని ఆనాడు మనం నిర్ణయించాం. జూలై 24, 2001తో ముగిసిన ఆందోళన కార్యక్రమాలలో పెద్ద ఎత్తున ప్రదర్శనలు, పార్లమెంటు ఎదుట భారీ ప్రదర్శన వున్నాయి. అయితే, దేశ వ్యాపిత సాధారణ సమ్మెలో పాల్గొనటానికి మీకు ఇబ్బందులున్నాయనీ, అది తప్ప మిగతా అన్ని రకాల ఐక్య ఆందోళన కార్యక్రమాలలో కలిసి వస్తామని చెప్పారు. అన్ని కేంద్ర కార్మిక సంఘాలు మీ వైఖరిని పరిగణలోకి తీసుకున్నాయి.

మీరు ఈ లేఖ వ్రాయటానికి దాదాపు ఒక వారం ముందు జూన్ 22 అన్ని కేంద్ర కార్మిక సంఘాల ప్రతినిధులు ఐఎన్ టియుసి కార్యాలయంలో సమావేశమైనారు. దానిలో బి.యం.యస్. ప్రతినిధి కూడా పాల్గొన్నారు. జూలై 15న జరపబోయే కార్యక్రమాన్ని కాలంకషంగా చర్చించి నిర్ణయించాము. మీ ప్రతినిధి ఆనాటి కార్యక్రమాన్ని పూర్తిగా అంగీకరించారు. ఎటువంటి అభ్యంతరమూ తెలపలేదు. వాస్తవం ఇదికాగా, ప్రత్యేకమైన కార్యక్రమాల మూలంగా జూలై 15 నుండి మొదలయ్యే సంయుక్త కార్యక్రమాలలో పాల్గొనని మీరు చెప్పటం మా ఊహకు అందటంలేదు.

నిజానికి, 2వ నేషనల్ లేబర్ కమిషన్ నివేదిక పై మీరిచ్చిన అసమ్మతి పత్రం జూలై 15న జరిగిన కార్మికుల నేషనల్ అసెంబ్లీ చర్చనీయాంశాల కు అనుగుణంగానే వున్నది. బి.యం.యస్.కు ఎక్కడ విభేదమొచ్చిందో తెలియదు.

జూలై 12న ఎకనామిక్ టైమ్స్ దినపత్రికలో 'కార్మిక సంస్కరణలపై మెతకబడ్డ బి.యం.యస్. వైఖరి' అనే శీర్షిక క్రింద వచ్చిన వార్తాంశాలు మమ్మల్ని నిరాశపర్చాయి. దురదృష్టవ శాస్త్రం, ఆవార్తకు మీ వైపు నుండి ఖండనరాలేదు. అదే వార్తా పత్రిక మరుసటిరోజు 'కార్మిక సంస్కరణలకు ఐఎన్ టియుసి ఒప్పుదల' అన్న శీర్షిక క్రింద మరో వార్తను ప్రచురించింది. ఈ వార్తాంశాల ఉద్దేశమేమిటంటే కార్మిక సంస్కరణలపై కార్మిక సంఘాలలో బేధాభిప్రాయాలున్నాయని తెలపటం. అయితే జూలై 15న కార్మికుల అసెంబ్లీలో ఐఎన్ టియుసి పాల్గొంది. ఆనాటి అసెంబ్లీ ఇచ్చిన పిలుపును అంగీకరించటం ద్వారా వార్తా మిడియా చేసిన నష్టాన్ని పూడ్చుకోను వీలయింది. ఆనాటి కార్యక్రమానికి బి.ఎం.ఎస్. దూరంగా వుంది. కార్మికోద్యమం అపోహలకు అవకాశం ఇచ్చారు. నిరసనవారాలతో, జాగృతి కార్యక్రమాలతో ప్రజలను చైతన్య పరచాలనుకునే బి.యం.యస్. సందేశం ఇది కాదనే మా అభిప్రాయంతో మీరు అంగీకరిస్తారను కుంటా.

ఈ నేపథ్యంలో 'సరియైన పద్ధతులలో ప్రభుత్వం కార్మిక సంస్కరణలు చేపడుతున్నందున పరిస్థితులు ఇప్పుడు భిన్నంగా ఉన్నాయని' మీరు చేసిన ప్రకటన కార్మిక సంస్కరణల సమస్యపై అవాంఛనీయమైన మలుపు త్రిప్పుతోంది.

రాజనీయం, సైద్ధాంతిక సమస్యలపైన మనకు భిన్నాభిప్రాయాలున్నాయనే స్పష్టమైన అవగాహన అన్ని కార్మిక సంఘాలకు ఉంది. అయినా, కార్మికులకు తక్షణ సమస్యను గురించి ఐక్యఉద్యమానికి వాటిని ఉమ్మడి కోర్కెలుగా గుర్తించాము. మీ ఉత్తరంలోనూ, అలాగే పత్రికా ఇంటర్వ్యూలోనూ వెలిబుచ్చిన వ్యతిరేక అభిప్రాయాలు మమ్మల్ని చాలా విచారంలో ముంచాయి. ఈ అంశాల్నింటిపై బి.యం.యస్. తీవ్రంగా ఆలోచించి, ప్రధాన పోరాట స్రవంతిలో కలవటానికి మరొక్కసారి ముందుకు రావాలని మేము ప్రగాఢంగా కోరుతున్నాము.

మీ సంఘంలో సీనియర్ నాయకుడు శ్రీ భగత్ జీతో నేను వ్యక్తిగతంగా మాట్లాడాను. దేశసార్వభౌమాధికారాన్ని నిలబెట్టటానికి, ప్రభుత్వరంగ రక్షణకు, కార్మిక హక్కుల కోసం జూలై 19న కార్మికులందరు జమకూడి ప్రతిజ్ఞ తీసుకుంటున్న సందర్భంలో బి.యం.యస్. చెందిన కార్మికులు ప్రేక్షకపాత్ర వహించి దూరంగా వుండిపోవటం ఎంతవరకు సమంజసమో ఆలోచించి తగు నిర్ణయం తీసుకోమని విజ్ఞప్తి చేశాను. అదే విధంగా ఇటువంటి కార్యక్రమాలే అక్టోబరు 2 తరువాత కూడా జరుగనున్నాయి. అప్పటికి బి.యం.యస్. సొంత కార్యక్రమాలు పూర్తి అవుతాయి. అక్టోబరు 2 తరువాత జరగబోయే ఐక్య ఉద్యమంలో బి.యం.యస్. ఎందుకు చేరరాదు? మీ నుంచి అనుకూలమైన సమాధానం వస్తుందని గట్టిగా వాంఛిస్తున్నాను.

## పోరాడి గెలిచిన పాడేరు వనిత

ఎపిఎఫ్ డిసి పాడేరు డివిజన్ వినుములూరు ఎ.ఇ.యం. సత్యనారాయణ కాఫిప్లాంట్ షన్ ఉద్యోగి బి.మల్లమ్మ పై అసభ్యకరంగా ప్రవర్తించడమే కాకుండా ఆకారణంగా ఉద్యోగం నుంచి తొలగించి, ఆమె క్వార్టర్స్ ను బలవంతంగా ఖాళీ చేయించారు. ఈ చర్యలకు వ్యతిరేకంగా శ్రామిక మహిళా సమన్వయ కమిటీ (సిఐటియు), ఎ.పి. గిరిజన సంఘం అధ్వర్యంలో జూలై 12న ఐటిడిసి కార్యాలయం వద్ద ధర్నా నిర్వహించారు. అధికారులు స్పందించి ఆమెకు తిరిగి ఉద్యోగం, క్వార్టర్స్ కల్పించేందుకు అంగీకరించారు. గతంలో తొలగించిన దేవరాజ్ ను పని కల్పించేందుకు, భవిష్యత్ లో అసభ్యకర ప్రవర్తన చేయబోమని వ్రాతపూర్వక అంగీకారం తెలిపారు. ఫలితంగా 40 మంది కార్మికులు ఐఎన్ టియుసి నుంచి సిఐటియు లో చేరారు.



*With Best Compliments From...*

*On the Occasion of "Insurance Nationalisation Day"*



## Life Insurance Corporation of India

### PENSION AND GROUP SCHEMES UNIT OFFICE

Divisional Office  
Opp. Secretariat Road, Hyderabad

*The Unit offers the following Schemes for the benefit of Employer and Employees at cheapest premium.*

- Group Insurance Scheme
- Group Savings Linked Insurance
- Group Gratuity Cash Accumulation Scheme
- Group Insurance scheme in lieu of EDLI
- Group Super Annuation Cash Accumulation Scheme

Apart from the above LIC also offers Social Security Schemes Subsidised by Central Government where 50% of the premium would be paid by Central Government providing risk coverage for 24 notified groups.

*Manager*

**P&GS Unit**

**For Details Contact**

Ph : 3237488, 3237716, 3231687, 3235615, 3212385, 3211230, 3211181, 3211577, 3241947

*With Best Compliments From...*

*On the Occasion of "Insurance Nationalisation Day"*

**LIC Employees  
Cooperative Credit  
Society Ltd.**

**Hyderabad**

**Ph : 3237323, 3230322, Ext: 116**

*With Best Compliments From...*



**SAPTAGIRI ENTERPRISES**

**PAPER & STATIONERY SUPPLIERS**

3-2-160 to 163, G-I. Mandugula Mansion,  
Mahankali Street, General Bazar, Secunderabad-3

**For Better Quality and  
Quick Service at Reasonable Rates  
Contact**

**SAPTAGIRI ENTERPRISES**

**for Saptagiri Enterprises**

**Ph.No. : Office : 6311761, 7813901  
Residence : 7802754**



*With Best Compliments From ...*

*On the Occasion of "Insurance Nationalisation Day"*



## **VIZAG REGION GENERAL INSURANCE EMPLOYEES ASSOCIATION**

*(Affiliated to AIIEA through GIEASZ)*

*Regd.No. D/1422*

*D.No. 48-3-3/1, Srinagar, Visakhapatnam - 16. Ph : 536498*

ఇన్సూరెన్స్ జాతీయీకరణ దినోత్సవ  
సందర్భంగా శుభాకాంక్షలతో...

"దేశ ఆర్థిక వ్యవస్థకు  
వెన్నుదన్నుగా నిలిచే  
ప్రభుత్వ ఇన్సూరెన్స్ రంగాన్ని  
బలోపేతం చేయండి!"

**ఇన్సూరెన్స్ కార్పొరేషన్  
ఎంప్లాయిస్ యూనియన్  
విశాఖపట్నం డివిజన్**



# కార్మిక చట్టాలపై దాడి

రెండవ జాతీయ లేబర్ కమిషన్ నివేదిక

జూన్ 29న రెండవ జాతీయ లేబర్ కమిషన్ చైర్మన్ శ్రీ రవీంద్రవర్మ తన 1470 పేజీల నివేదికను దేశ ప్రధాని శ్రీవాణ్ పేయికి ఆర్భాటంగా ఏర్పాటు చేసిన సభలో అందజేశారు. 1999లో ఎన్టీపి ప్రభుత్వ కమిషన్ ఏర్పాటు చేసి సరళీకరణ నేపథ్యంలో కాలదోషం పట్టిన కార్మిక చట్టాలను సమీక్షించమని కోరింది. 3 సంవత్సరాల ప్రక్రియ తర్వాత కమిషన్ చేసిన ప్రతిపాదనలు కార్మికులకు, ట్రేడ్ యూనియన్లకు వ్యతిరేకంగా యజమానులకు అత్యధికలాభాలను కూడపెట్టేవిగా వున్నాయి. సవరణల పేరుతో వున్న చట్టాలను నిర్వీర్యం చేసి కార్మికులను నిరాయుధంగా మార్చి సమిష్టి బేరసారాల శక్తిని బలహీనపరిచేవిగా వున్నాయి. లేబర్ కమిషన్ కార్మికులకు మేలు చేస్తుందని ఆశించారు. అయితే నేతిబీరకాయలలో నేయి లేనట్లే లేబర్ కమిషన్ ప్రతిపాదనలు కూడా లేబర్ కు మేలు చేసేవిగా లేవు.

**లేబర్ కమిషన్ నిర్మాణ స్వరూపం:**

కమిషన్ చైర్మన్ గా మాజీ కేంద్ర కార్మికమంత్రి శ్రీ రవీంద్రవర్మని నియమించింది. కమిషన్ సభ్యులుగా ఐ.ఎన్.టి.యు.సి., బి.ఎం.ఎస్. నుండి చెకొకరిని తీసుకొని మిగతా పార్టీలైన సభ్యులలో 7 గురిని నియమించింది. వీరి గత చరిత్ర గమనిస్తే యజమానులకు వంతు పాడే వారిని, సంఘపరివార్ కు అనుకూలరని అర్థమవుతుంది. కోట్లాది మంది కార్మికుల జీవితాలపై ప్రభావం చూపే కార్మిక చట్టాలలో మార్పులను కోరుకున్నప్పుడు అన్ని కార్మిక సంఘాలను భాగస్వాములు చేసి వారి అభిప్రాయాలు తీసుకోవడం సరియైన పద్ధతి. కాని లక్షలాది కార్మికులకు ప్రత్యక్ష నాయకత్వం వహిస్తున్న సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., కేంద్ర, రాష్ట్ర ప్రభుత్వ ఉద్యోగుల సంఘాలు, ఆర్థిక సంస్థలలోని ఉద్యోగ సంఘాలను భాగస్వామ్యం చేయకపోవడం ప్రజాస్వామ్య సంప్రదాయానికే విరుద్ధం. కార్మికుల పక్షాన నిలబడే సంఘాలను బయటవుంచి తన మనుషులతో కమిషన్ ను ఏర్పాటు చేసి ముందే నిర్దేశించుకొన్న మార్పులను కమిషన్ ప్రతిపాదనలనే పేరుతో ముందుకు తెస్తున్నది.

**కూలంకుష చర్యకు అవరోధం**

నివేదిక అందుకొని రెండు నెలలు గడుస్తున్న కార్మిక సంఘాల పరిశీలనకు నివేదికను ఇవ్వలేదు. పార్లమెంటు ముందు వుంచనందున ఇవ్వడం పార్లమెంటరీ సాంప్రదాయాలకు విరుద్ధమని కుంటిసాకు చెబుతున్నారు. మరోప్రక్క ప్రధాని మొదలు ఆయన మంత్రి వర్గ సభ్యులు దొరికిన ప్రతి అవకాశాన్ని వుపయోగించుకొని కార్మికచట్టాలను సరళీకరిస్తామని ప్రకటిస్తూనే ఈ ప్రతిపాదనలోని అంశాలను బయటపెడ్డూ, ప్రజాభిప్రాయాన్ని వాటికి అనుకూలంగా మలుచుకునే ప్రయత్నం చేశారు.

1991లో నూతన ఆర్థిక పారిశ్రామిక విధానాలు ప్రవేశ పెట్టినప్పటి నుండి విదేశీ స్వదేశీ పెట్టుబడిదారులు స్వేచ్ఛగా పెట్టు బడులు పెట్టడానికి ఇప్పటికే ఉన్న కార్మిక చట్టాలు పెద్ద అవరోధంగా ఉన్నాయని కావున వాటిని మారుతున్న పరిస్థితులకు అనుగుణంగా హేతుబద్ధంగా మారిస్తే (నిర్వీర్యం చేస్తే) పెట్టుబడులు పెట్టేందుకు అనుకూల వాతావరణం ఏర్పడుతుందని, అప్పుడు మాత్రమే పెట్టుబడి దారులు తమకు నచ్చిన రంగంలో మెచ్చిన ప్రాంతంలో పరిశ్రమలు పెట్టుతారని ప్రపంచబ్యాంకు, ఐ.యం.ఎఫ్. ప్రతిపాదించాయి. మరో విధంగా చెప్పాలంటే సీతాకొకచిలుక లాగా ఇష్టం వచ్చిన పూవ్వు మీద వాలితేనే జుర్రుకుని వదిలి మరో పూవ్వు మీద వాలినట్లే తమకు స్వేచ్ఛ ఉండాలని పెట్టుబడిదారులు కోరుతున్నారు. అందుకు కార్మిక చట్టాలనే సంకెళ్ళు తొలగించాలని పట్టుబడుతున్నారు. కార్మిక చట్టాలను మార్చాలనేది అందుకే. స్వదేశీ పెట్టుబడిదారులకు కూడా ఇందులో వారి ప్రయోజనం వున్నందున సంస్కరణలకు అనుకూలంగా వ్యవహరించారు. రెండవదశ సంస్కరణలలో కూడా ఇదే బాణి వినిపించారు. బడ్జెట్ పరిధిలోకి

రాని కార్మిక చట్టాల సవరణను 2001 బడ్జెట్ లో విజ్ఞప్తి నాయకత్వంలోని ఎన్టీపి ప్రభుత్వం ప్రతిపాదించింది.

ప్రభుత్వం పైకి చెప్పేది ఒకటి మనసులోని మాట మరోకటి.

**లక్ష్యం :** ప్రభుత్వం కమిషన్ ను కార్మిక చట్టాలను రెండు కోణాల నుండి పరిశీలించమనికోరింది. ఒకటి ఉన్న చట్టాలను సంఘటిత రంగంకి వర్తించేలా మార్పులు చేయడం రెండవది అసంఘటిత కార్మికులకు కనీస రక్షణతో కూడిన సమగ్ర చట్టం పై ప్రతిపాదనలు రూపొందించడం.

**మార్గదర్శక విధానం :** 1. నూతన ఆర్థిక పారిశ్రామిక విధానంలో ఐ.యం.ఎఫ్. ప్రపంచ బ్యాంకు కార్మిక చట్టాలలో చేయాలన్న మార్పులు. 2. కె.ఎం.బిర్లా, నూస్సీవాడియా, పి.కె. మిట్టల్, రతన్ టాటాలతో ఏర్పాడిన టాస్క్ ఫోర్సు ఇచ్చిన నివేదిక ఆధారంగా సంస్కరణలు చేయాలని కూడా ప్రభుత్వం ఆదేశించింది. ఈ నలుగురు పెద్ద పారిశ్రామిక వేత్తలు. వీరు సహజంగానే తమ వర్గానికి మరింత లాభాలు సాధించడానికి తోడ్పడే సలహాలే ఇస్తారనేది నిస్సందేహం.

**ప్రతిపాదనలు**

1. పారిశ్రామిక వివాదాల చట్టం (1947), ట్రేడ్ యూనియన్ చట్టం (1926), ఇండ్రస్ట్రియల్ ఎంప్లాయిమెంట్ (స్టాండింగ్ ఆర్డర్స్) చట్టం (1946), సేల్స్ ప్రమోషన్ ఎంప్లాయిస్ (కండిషన్ ఆఫ్ సర్వీసు)చట్టం, వర్కింగ్ జర్నలిస్టు, అదర్ న్యూస్ పేపర్స్ ఎంప్లాయిస్ మిసిలేనియస్ ప్రొవిజన్స్ చట్టం వీటికి సంబంధించిన రాష్ట్ర చట్టాలు అన్నింటిని కలిపి ఒకే చట్టంగా రూపొందించి లా ఆఫ్ ఎంప్లాయిమెంట్ రిలేషన్స్ పేరుతో ఒకే చట్టాన్ని తీసుకురావాలి.

★ మొదటి మూడు చట్టాలు స్వాతంత్ర్యం రాక పూర్వం కార్మిక పోరాటాలకు బ్రిటీష్ ప్రభుత్వం తలవంచి చేసిన చట్టాలు. భావ ప్రకటనా స్వేచ్ఛా, సంఘం ఏర్పర్చుకునే స్వేచ్ఛ, జీవించే హక్కు ఉండాలని, సమానత పాటించాలనే అంశాలను ప్రాతిపదికగా పెట్టుకొని చట్టం రూపొందించారు. కొన్ని బలహీనతలు ఉన్న అమలు జరిపారు. చట్టాలను కలిపి ఒకే చట్టం చేసే పేరు మీద అనేక అంశాలను తొలగించే ప్రమాదం వున్నది.

2. చెకాఫ్ పద్ధతి ద్వారా ఏ సంఘాన్ని గుర్తించాలో నిర్ణయించాలి. 50% కంటే ఎక్కువమంది సభ్యులున్న కార్మిక సంఘం ఆ పరిశ్రమకు గుర్తింపు సంఘంగా నిర్ణయించాలి. చెకాఫ్ లో ఏ సంఘానాకి 50% కంటే ఎక్కువమంది సభ్యులు లేకపోతే, అత్యధిక కార్మికులు సభ్యులుగా వున్న పై రెండు కార్మిక సంఘాల మధ్య రహస్య బ్యాలెట్ ద్వారా గుర్తింపు సంఘాన్ని నిర్ణయించాలి.

గుర్తింపు కలిగిన సంఘం చేసే ఒప్పందం అందరికీ వరిస్తుంది.

★ చెకాఫ్ పద్ధతిలో ఫలితాలను తారుమారు చేసి యజమానుల అనుకూల సంఘం గెలిచినట్లు చూపించవచ్చు. అందుకని సీక్రెట్ బ్యాలెట్ పద్ధతినే పాటించాలి.

3. గుర్తింపు పొందని కార్మిక సంఘాలకు ఎటువంటి హక్కులు వుండవు. తమ సభ్యుల తరపున క్రమశిక్షణ చర్యల కేసులలో మాత్రమే పాల్గొనవచ్చు. దానికైనా వారికి మొత్తం కార్మికులలో 15% సభ్యత్వం లేక 150 మంది సభ్యులుగా ఉండాలి. ఏది తక్కువైతే దాన్ని బట్టి నిర్ణయిస్తారు.

★ దీనితో గెలిచిన కార్మిక సంఘం చేసిన తప్పులను సరిచేయమని కోరే అవకాశం ఇతర యూనియన్స్ కు ఉండదు. ఏం జరిగినా భరించాలి. ఈ పద్ధతి కార్మిక సంఘాల ఉనికికే ప్రమాదం తెస్తుంది.

4. సంస్థలోని 10% కార్మికులు సభ్యులుగా ఉన్న సంఘాన్నే రిజిస్ట్రేషన్ చేయాలి.

★ ప్రస్తుతం 7గురు ఉంటే సరిపోతుంది. 10% ఉండాలంటే ఇక కొత్తం యూనియన్ ఏర్పాటు చేయడం అనేది చాలా కష్టం. ఇక ఉన్న సంఘాల ఏమీ చేసిన భరించాలి.

(తరువాయిభాగం 27వ పేజీలో)





# అణగారిన ఆఫ్రికన్ మహిళల ముందు మోకరిల్లిన అమెరికన్ కంపెనీ

దుష్ప్రత్యయ ఎల్.పి.జి విధానాలకు వ్యతిరేకంగా అన్ని ఖండాల ప్రజలు పోరాటాలు చేస్తున్న వార్తలు రోజూ పత్రికల్లో చూస్తున్నాం. అలాంటి వార్త ఒకటి యిప్పుడు ఆఫ్రికా ఖండ దేశం నైజీరియా నుండి వచ్చింది. అమెరికా బడా నూనె కంపెనీ యాజమాన్యం నిరాయుధులైన ఆఫ్రికన్ మహిళల ముందర మోకరిల్లిన వైనం దేశదేశాల్లోను పోరాటాల్లో నున్న మహిళలకు చక్కని సందేశం. ఇంతకు ముందే నైజీరియా డెల్టాలో అనేక చిన్న చిన్న నూనె కంపెనీల్లో కూడా పోరాటాలు జరిగినవి, మహిళలు నూనె ఫ్యాక్టరీలను అక్రమించుకుని యాజమాన్యాలపై వత్తిడులు తెస్తున్నారు.

జూలై 8న పెద్ద ఆయిల్ కంపెనీ యాజమాన్యాన్ని మెడలు వంచి తమ కోర్కెలు అంగీకరింప చేసుకున్నారు. చెవ్రాన్ టెక్నాకో కంపెనీ చుట్టుప్రక్కల ఆరు ప్రాంతాల నుండి వచ్చిన వందలాది గ్రామీణ మహిళలు అకస్మాత్తుగా చుట్టుముట్టి తమతో సంప్రతించాలని పట్టుపట్టారు. బిత్తరపోయిన యాజమాన్యం గత్యంతరంలేక మహిళల కోర్కెలను అంగీకరిస్తూ ఒప్పందంపై సంతకం చేసింది.

అమెరికన్, బ్రిటిష్, కెనడా పని వారిని 700 మందిని బందీలుగా తమ అదుపులోకి తీసుకున్నారు. తమ కోర్కెలు ఒప్పుకుని ఒప్పందంపై సంతకాలు చేసే దాకా వదిలేది లేదు అని ఖరాఖండిగా చెప్పారు.

యాజమాన్యం దిగి వచ్చింది. దారిడొంకా లేని గ్రామాల్లో స్కూళ్లు నిర్మిస్తానన్నది. చికిత్సాలయాలు, టౌన్ హాల్సు, విద్యుత్, నీటి సప్లయ సౌకర్యం కల్పిస్తానన్నది. కనీసం 25 మందికి ఉద్యోగా లివ్వటానికి, చేపల ఫారాలు, కోళ్లఫారాలు నిర్మాణానికి సహాయం చేస్తానన్నది.

నూనె కంపెనీ పనులన్నీ మూతపడేసరికి యాజమాన్యం ఒప్పందంపై సంతకం చేసింది.

నైగర్ డెల్టాలో అనేక చిన్న కంపెనీలను కూడా మహిళలు చుట్టుముట్టి నిరసనలు తెలిపారు. చెవ్రాన్ కంపెనీపై మహిళల విజయం డెల్టాలోని గ్రామీణ మహిళలందరిని ఉత్సాహపర్చింది.

క్రింతం ఏదాది యిదే కంపెనీ నిరసన ప్రదర్శకులపైన సైన్యాన్ని పిలిపించి దాడి చేయించింది. టియర్ గ్యాస్ వదిలారు. పురుషులను పట్టుకొని చావబాదారు. కొరడాలతో కొట్టారు. నాడు ప్రదర్శనల్లో పాల్గొన్న 32 ఏండ్ల వయస్సున్న యువకుడు యోయిబో తన అనుభవాలను పై విధంగా చెప్పాడు. యిప్పుడు జరిగిన ప్రదర్శనలో అంతా మహిళలే. ఈ పర్యాయం మహిళలు ఎత్తుగడలు మార్చారు. వందలమంది మహిళలు ఆకస్మాత్తుగా విరుచుకుపడి కంపెనీని చుట్టుముట్టి 700 మంది పనివారిని బందీలుగా చేశారు. నిరసన ప్రదర్శకులలో 30 ఏండ్ల నుండి 90 ఏళ్ళ వయసు కలవారు కూడవున్నారు. అయితే 50-60 ఏండ్ల వయస్సుకల మహిళలే నాయకత్వం వహించారు. వీరందరిని ప్రదర్శకులు ప్రేమతో 'మామ్మలు' అని పిలుస్తారు.

జూలై 8న మహిళలు ముందుగా కంపెనీకి చెందిన ఒక పడవను తమ స్వాధీనం చేసుకున్నారు. రేవు దగ్గరికి తీసుకపో అని ద్రైవరును రేడియోలో ఆజ్ఞాపించారు. పడవలరేవు చప్పా అంతా ఆక్రమించారు. విమానాశ్రయాన్ని, గ్యాస్ ఫ్లాంటును, ట్యాంకు కేంద్రాన్ని దిగ్బంధనం చేశారు.

అంతేకాదు అక్కడ అనవాయితీగా చేసే బెదిరింపు ఒకటి వుంది. "సిగ్గు తీస్తాం" అనేది. తమ ఒంటిమీద బట్టలు పూర్తిగా తీసివేస్తాం సుమా అని బెదిరించారు.

తమ గ్రామల్లో నూతన నిర్మాణాలు చేపట్టుతామని కంపెనీ యాజమాన్యం మాట యిచ్చిన తర్వాతనే బంధితులను విడిచిపెట్టారు. మూడు వారాలు ముందుగా తమ కోర్కెల పత్రం అందచేసిన తర్వాతనే, ఎలాంటి సమాధానం రానందునే ఈ విధంగా తమ నిరసన తెలిపామని పత్రికల వారికి తెలిపారు.

నైగర్ డెల్టాలో నూనె నిల్వలు పుష్కలంగా వున్నప్పటికీ ఈ ప్రాంతం పేదరికంలో మగ్గింది. 1958లో అమెరికా షెల్ కంపెనీ తన స్థావరం

తెరిచినప్పటి నుండి ప్రజలను, వారి వనరులను పథకం ప్రకారం దోచుకున్నది. తమ దోపడికి అండగా వుండే కసాయి సైనిక పాలకులను అధికారంలో నిలబెట్టి కంపెనీకి ఎదురు చెప్పిన వారిని కూర్చంగా అణచివేసింది. దశాబ్దాల పాటు ఇలా సాగింది. అలా బలైపోయిన వారిలో "కెన్ సారోవివా" మరి ఎనిమిది మందిని కోర్టు తీర్పు అంటూ ప్రకటించి చంపారు.

నైజీరియా ప్రజల స్వాతంత్ర్యం కోసం వీరోచితంగా పోరాడిన యోధుడిగా కెన్సారోవివా కలకాలం గుర్తుంటాడు.

అయితే నూనె కంపెనీలు ఇప్పుడు ఎత్తులు మార్చాయి. ప్రజాస్వామికంగా ఎన్నికైన ప్రభుత్వాలంటూ ముందుకు తెస్తున్నారు.

ప్రతిఘటనను ఎలా అణచివేస్తున్నారో ఈ క్రింది ఉదాహరణతో బోధపడుతుంది. కొద్దివారాల క్రితం షెల్ కంపెనీ బెనిన్ నగరంలో పెడరల్ కోర్టులో ఒక కేసు వేసింది.

పెట్రోలియం సంస్థ నిర్మాణాలను చెడగొట్టారంటూ కొందరు యువకులపై కేసు పెట్టింది. ఆ యువకుల నుండి 48 మిలియన్ డాలర్లు పరిహారం రాబట్టాలని కోర్టును కోరింది. ప్రజాస్వామిక సంస్థలనబడే వాటిని నూనె కంపెనీలు వాడుకుంటున్నతీరు కొత్త ఎత్తులు యిలాంటివే.

ఈపూర్వరంగంలో కొద్ది వందల మంది నిరాయుధులైన మహిళలు అమెరికా ఆయిల్ కంపెనీని మెడలువంచి ఒప్పందం చేయించుకున్న వైనం అణగారిన నైజీరియా ప్రజల నుత్తేజపరిచింది.

ఆఫ్రికా ఖండపు పడమటి భాగంలో అట్లాంటిక్ సముద్ర తీర దేశం నైజీరియా. 450 ఏండ్ల క్రిందట మొదటి పోర్చుగీసు సామ్రాజ్యవాదులు యీ దేశ గడ్డపై కాలుమోపి బానిస వ్యాపారినికి కేంద్రంగా రూపొందించారు. 140 ఏండ్ల నాడు బ్రిటిష్ సామ్రాజ్యవాదులు మత్స్యన్యాయ సూత్రం ప్రకారం పోర్చుగీసు వారి నుండి ఈ దేశాన్ని గుంజుకున్నారు. బానిస వ్యాపారం జరిపి విపరీతమైన లాభాలు గడించారు.

షుమారు 50 ఏండ్ల క్రితం అమెరికా రంగం మీదికి వచ్చింది. షెల్ నూనె కంపెనీ స్థావరాన్ని తెరిచి తన పెత్తనం సాగిస్తున్నది.

ప్రపంచంలో జరుగుతున్న మార్పుల్లో భాగంగా నైజీరియా ప్రజలు అమెరికా బడా నూనె కంపెనీ ముక్కుపిందారు.

ఇది నడుస్తున్న చరిత్ర.



## పెట్టుబడిదారీ మానసపుత్రుల కాసుల పంట

కార్మికుల జీతాలు పెంచమంటే డబ్బులు లేవనే యాజమాన్యాలు తమ చీఫ్ ఎగ్జిక్యూటివ్ ఆఫీసర్ల ఒక సంవత్సరానికి ఇచ్చే జీతభత్యాలు వివరాలు (జీతం, కమిషన్ పెర్సెంట్, ప్రొవిడెంట్ ఫండ్)

క్ర. సం	పేరు	కంపెనీ పేరు	సంవత్సర ఆదాయం
1.	డాక్టర్ కె.అంజిరెడ్డి	డాక్టర్ రెడ్డిస్ లేబర్రేటరీస్	రూ. 9.85 కోట్లు
2.	బి.ఎం.ముంజాల్	హీరోహోండా మోటార్స్	రూ. 7.75 కోట్లు
3.	పవన్ ముంజాల్	హీరోహోండా మోటార్స్	రూ. 7.48 కోట్లు
4.	వివేక్ పాల్	విప్రో	రూ. 4.84 కోట్లు
5.	షిణీష్ మూర్తి	ఇన్ఫోసిస్	రూ. 1.92 కోట్లు
6.	ఎం.ఎస్.బంగా	హిందూస్థాన్ లీవర్	రూ. 1.59 కోట్లు
7.	దేవేశ్వర్	ఐటిసి	రూ. 1.21 కోట్లు
8.	డి.ఎస్ బ్రర్	రాన్ బాక్సీ లేబరేటరీస్	రూ. 1.38 కోట్లు



(25వ పేజీ తరువాయిభాగం )

5. ఇన్సెక్టర్ రాజ్యం అనే విమర్శను దూరం చేయడానికి 49 లేక అంతకంటే తక్కువ మంది పనిచేసే సంస్థలు స్కాల్ ఎంటర్ ప్రై న్యూస్ (ఎంప్లాయిమెంటు రిలేషన్స్) యాక్ట్ పేరుతో గాని లేక సాధారణ చట్టంలోనే ఒక ప్రత్యేక అధ్యాయాన్ని చేర్చటం ద్వారా ఏటువంటి తనఖీలు లేకుండా “స్వయం ధృవీకరణ” ఇచ్చుకునే పద్ధతిని ప్రారంభించాలి.

★ ఆగ్రా షూ కంపెనీలో సంభవించిన దుర్ఘటనలాంటి సంఘటనలు ఎక్కువ అవుతాయి. భద్రత చర్యలు కరువై ప్రమాదాలు పెరుగుతాయి.

6. సూపర్వైజరీ సిబ్బందిని వారికిచ్చే జీత భత్యాలతో సంబంధం లేకుండా వర్క్మెన్ క్రింద పరిగణించరాదు. కార్మిక చట్టాల పరిధిలోకి వీరు రాకుండా చేసి మేనేజర్ క్యాడర్కు వర్తించే నిబంధనల క్రింద వీరిని ఉంచాలి.

★ కార్మికులు, సూపర్వైజర్లు ఒకే సంఘంలో ఉన్నప్పుడు సమిష్టి బేరసారాలలో ఎక్కువ బలం ఉంటుంది. వీడదీయడంలో బలహీనపడటం జరుగుతుంది. కార్మికులు సమ్మెలో ఉంటే సూపర్వైజర్లతో పని చేయించి సమ్మెను విఫలం చేయించే ప్రమాదం వున్నది. విడదీసి పాలించడానికి ఇలాంటి ప్రతిపాదన చేశారు.

7. కార్మికుల సంఖ్యతో నిమిత్తం లేకుండా లేఆఫ్, రిట్రైమ్మెంట్ ప్రకటించడానికి ముందస్తు అనుమతి తీసుకోవాల్సిన అవసరం లేదు.

★ పారిశ్రామిక వివిధాల చట్టం : VB ప్రకారం 100 మంది కంటే ఎక్కువ కార్మికులు ఉండే సంస్థలు ముందస్తు అనుమతి తీసుకోవాని ఉన్నది. ఇక ఇప్పుడు యజమానుల ఇష్టారాజ్యం అవుతుంది. హైర్ అండ్ ఫైర్ విచ్చలవిడిగా అమలు జరుపుతారు.

8. మూసివేతలకు 300 మంది కంటే ఎక్కువ కార్మికులు ఉన్న సంస్థలు ముందస్తు అనుమతి పొందాలి.

★ పారిశ్రామిక వివిధాల చట్టం : VB ప్రకారం 100 మందికే వున్న ఈ పరిమితిని 300కు పెంచడంతో యజమానుల ఇష్టారాజ్యంగా మారిపోతుంది.

9. కాంట్రాక్టు లేబర్ విధానం గురించి : కీలక పరిశ్రమలు ఇతర పరిశ్రమలు అనే విభజన రేఖ పెట్టారు. కీలక పరిశ్రమలోని కీలక పనులలో కాంట్రాక్టు లేబర్ను నియమించరాదు. అదే పని సీజనల్ తక్షణ అవసరాల క్రిందకు వస్తే నియమించవచ్చు అని పేర్కొన్నారు. ఈ నిర్ణయం పాలనా యంత్రాంగం చేయడానికి వీలు లేదని లేబర్ రిలేషన్స్ కమిషన్ (ఎల్.ఆర్.సి.)కి అప్పగించారు. ఏ ఏ పనులలో కాంట్రాక్టు లేబర్ను రద్దు చేసి కంపెనీ ఉద్యోగులుగా తీసుకోవాలో ఎల్.ఆర్.సి. నిర్ణయిస్తుంది. కాంట్రాక్టు లేబర్ను కొనసాగించిన చోట అదే క్యాటగిరీ పనులు చేస్తున్న పర్మనెంట్ ఉద్యోగికి ఇచ్చే కనీస వేతనం ఇవ్వాలని ప్రతిపాదించింది.

★ పర్మనెంట్ మరియు ఎప్పుడు ఉండే పనులలో కాంట్రాక్ట్ లేబర్ను నియమించరాదనే నిబంధనకు ఇక నీళ్ళు వదిలినట్లే.

10. 15 సెలవులు మాత్రమే ఉండాలి.

★ ప్రస్తుతం 18 సెలవులు ఉన్నాయి. 3 సెలవులు తగ్గుతాయి.

11. పనిదినంను 9 గంటలకు పొడగించాలి. అవసరాన్ని బట్టి పనికాలాన్ని మార్పు చేసుకోవడం (ఫ్లెక్సిబిల్)

★ అంతర్జాతీయంగా అంగీకరించిన 8 గంటల పనిదినం కు అదనంగాపని కాలాన్ని పెంచడం. పనిదినంలో ఒకనిర్ణీత కాలానికి కాకుండా యజమాని కోరినట్లు వచ్చిపోతూ ఉండాలి. దీని వలన ఇంటి పనులు విశ్రాంతికి సమయం ఉండదు.

12. సమ్మె చేయాలంటే గుర్తింపు యూనియన్ సమ్మె బ్యాలెట్ నిర్వహించి 51 శాతం కార్మికుల అంగీకారం పొందవలసి వుంటుంది.

★ ప్రస్తుతం 14 రోజుల నోటీసు ఇచ్చి సమ్మెకు పోవచ్చు. ప్రతిపాదించిన సవరణ బట్టి యజమాన్యం కార్మికులలో చీలిక తెచ్చి సమ్మెను అడ్డుకుంటుంది.

13. ఎంతమందిని పర్మనెంట్ ఉద్యోగులుగా ఉంచుకోవాలని యజమాని భావిస్తే అంతమందినే ఉంచుకోవచ్చు. మార్పులు చేసేటప్పుడు ముందస్తు అనుమతి పొందల్సిన అవసరం లేదు. మిగతా పనులను కాంట్రాక్టు కార్మికులతో చేయించవచ్చు.

★ ప్రస్తుతం సం॥కి 240 రోజులు పనిచేస్తే పర్మనెంట్ చేయాల్సి ఉంటుంది. పర్మనెంట్ ఉద్యోగులకు పి.ఎఫ్., గ్రాడ్యూటీ, వైద్యం, విద్య, సెలవులు, లీవ్ ట్రావెల్ సౌకర్యం లాంటివి ఉంటాయి. ఇక పర్మనెంట్ ఉద్యోగం లేకపోతే పై సదుపాయాలు కూడా పోతాయి. పర్మనెంట్ ఉద్యోగుల స్థానంలో కాంట్రాక్ట్ కార్మికుల సంఖ్య పెరిగిపోతుంది.

ఆర్థిక వ్యవస్థలో జరుగుతున్న మార్పులు తిరుగులేని వనే నిర్ణయానికి వచ్చి వాటికి అనుగుణంగా కార్మికులు సర్దుకు బ్రతకాలనే నిర్ధారణలో బయలుదేరి కిమషన్ తన నివేదికను రూపొందించినదనే విషయం ప్రతిపాదనలను గమనిస్తే ఇట్టే అర్థమైపోతుంది.

సిఐటియు వైఖరి : ఈ ప్రతిపాదనలు కార్మికవర్గం యొక్క హక్కులను హరించి పర్మనెంట్ కార్మికులను క్యాజువల్ కార్మికులుగా, బానిసలుగా మార్చేవిగా ఉన్నాయి. హైర్ అండ్ ఫైర్ విధానాన్ని, అన్ని రంగాలలో కాంట్రాక్టు విధానాన్ని విచ్చలవిడిగా అమలు జరిపే స్వేచ్ఛను యజమానులకు కట్టబెట్టుతున్నాయి. చట్ట రక్షణలేని, సమస్యలుపరిష్కరించమని కోరితే ఉద్యోగానికే ముప్పు ఏర్పాడే పరిస్థితి, సెలవులను తగ్గించి పనిగంటలు పెరిగి, జీతాలు మాత్రం పెరగని స్థితిలో కార్మికులు పనిచేయాల్సి వుంటుంది. మరో మాటలో చెప్పాలంటే స్వదేశీ విదేశీ పెట్టుబడిదారులను సంతోషపర్చే విధంగా ఉన్నాయి. 90% పరిశ్రమలను, 70% మంది సంఘటిత రంగంలోని కార్మికులను ఈ ప్రతిపాదనలు చట్ట పరిధి నుండి మినహాయంపు కల్పిస్తున్నాయి.. ఇవి పూర్తిగా కార్మిక వ్యతిరేక ప్రతిపాదనలు. ఈ ప్రతిపాదనలను పూర్తిగా వ్యతిరేకిస్తున్నది. వీటిని ఓడించేందుకు ఐక్యపోరాటానికి పిలుపునిచ్చింది. వీటికి చమరగీతం పాడాల్సిందే. ☆

## గూడూరులో నూతన భవనం ప్రారంభం

నెల్లూరు జిల్లా గూడూరు డివిజన్ భవన నిర్మాణ కార్మిక సంఘం నూతన భవనానికి ఆగస్టు 18న ప్రారంభోత్సవం జరిగింది. సంఘం జిల్లా అధ్యక్షులు శ్రీ దామవరపు సుబ్బన్న తన సతీమణి శ్రీమతి దామవరపు శంకరమ్మ గారి పేరు మీద స్థలం బహుకరించారు. భవనం పేరు దామవరపు శంకరమ్మ స్మారక భవనం అని పెట్టారు.

శ్రీ.జక్కా వెంకయ్య సిపిఐ(యం) కేంద్ర కమిటీ సభ్యుల భవన ప్రారంభం చేశారు. సభకు కా॥జనార్దన్ రెడ్డి అధ్యక్షత వహించారు. సభలో శ్రీ నారు కృష్ణయ్య, శ్రీ యం.గురువయ్య, శ్రీ దామవరపు సుబ్బన్న పాల్గొన్నారు.

## వినిమయ ధరల సూచిక (2001-2002)

(బేస్ 1982=100)

సెంటర్ సీరిస్	మే 2002	జూన్ 2002	ఫ్యాక్టర్
ఆలిండియా	472	476	4.93
హైదరాబాద్	466	469	5.23
గుంటూరు	463	468	5.60
గూడూరు	440	453	4.33
విశాఖపట్నం	466	468	4.64
వరంగల్	496	496	4.48
కొత్తగూడెం	464	471	-
రాష్ట్ర సీరిస్			(1960=100)
విజయనగరం	410	413	-
రాజమండ్రి	457	460	4.62
విజయవాడ	442	444	-
ఆదోని	464	467	4.38
ఎన్ఎస్బి కాంప్లెక్స్	462	464	4.76
ఎంజిపి కాంప్లెక్స్	444	448	-
ఎ.పి	-	-	4.93

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -

ఆంధ్రప్రదేశ్ ప్రభుత్వము జారీ చేసినది.

డి లేబర్ మ్యారే గవర్నమెంట్ ఆఫ్ ఇండియా





## కోరమాండల్ ఫెర్టిలైజర్ యూనియన్ ఎన్నికలలో

### సిఐటియు పేనల్ ఘనవిజయం

విశాఖపట్నంలోని కోరమాండల్ ఫెర్టిలైజర్లో గుర్తింపు ఎన్నికలలో సిఐటియు విశాఖ జిల్లా ఉపాధ్యక్షులు అజయ్ శర్మ పేనల్ ఘనవిజయం సాధించింది. ఈ పేనల్కి ఇది మూడో విజయం. ఈ ఎన్నికలలో అధ్యక్షునిగా పోటీ చేసిన సిఐటియు జిల్లా ఉపాధ్యక్షులు శ్రీ. ఎ.అజయ్ శర్మ తన ప్రత్యర్థి ఎఐటియుసి నాయకులు శ్రీ సి.హెచ్.రాఘవేంద్ర రావు పై 259 ఓట్లు అధిక్యత సాధించారు. అజయ్ శర్మకు 384 ఓట్లు రాగా, రాఘవేంద్రరావుకు 125 ఓట్లు పోలయ్యాయి. ప్రధాన కార్యదర్శిగా పోటీ చేసిన ఎస్.సుధాకర్ 387 ఓట్లు సాధించారు. రెండు ఉపాధ్యక్ష స్థానాలకు పోటీ చేసిన ఎన్. ఎస్.ధానం 356, పి.వెంకటేశ్వర రావు 413 ఓట్లు సాధించారు. రెండు సంయుక్త కార్యదర్శుల పదవులకు పోటీ చేసిన వై.వి.రమణమూర్తి 354, ఎం.శివనాగేశ్వర రావు 299 ఓట్లు సాధించారు. ట్రెజరర్ గా బి.వి.పి.ఎ.గోపినాథ్ 323 ఓట్లు సాధించి విజయం పొందారు.

### ఎన్.ఎ.డి. ఎన్నికలలో సిఐటియు పేనల్ ఘన విజయం

విశాఖపట్నంలోని ఎన్.ఎ.డి. వర్క్ కమిటీకి జరిగిన ఎన్నికలలో సిఐటియు పేనల్ ఐఎన్ టియుసి పై ఘనవిజయం సాధించింది. మొత్తం 1222 ఓట్లు పోలవ్వగా సిఐటియు పేనల్ కు 702 ఓట్లు లభించాయి. ఐఎన్ టియుసి కి 308 ఓట్లు, టియన్ టియుసి కి 75 ఓట్లు వచ్చాయి.

## “మహిళా రక్షణ చేతల్లో చూపాలి”



సదస్సులో ప్రసంగిస్తున్న కా॥ డా॥ హేమలత

లైంగిక వేధింపులకు గురౌతున్న మహిళల రక్షణకై చట్టాలు

చేయాలని అఖిల భారత శ్రామిక మహిళా సమన్వయ కమిటీ కన్వీనర్ డా॥ హేమలత డిమాండ్ చేశారు. ఆగస్టు 17న హైదరాబాద్ లో జరిగిన శ్రామిక మహిళా సదస్సులో మూట్లాడుతూ 86 శాతం పైగా మహిళలు లైంగిక వేధింపులకు గురవుతున్నారని, దీనికి కేంద్ర, రాష్ట్ర ప్రభుత్వాలు అనుసరిస్తున్న మహిళా కార్మిక వ్యతిరేక విధానాలుగా ఆమె పేర్కొన్నారు. మహిళల్లో అసమానతలు తొలగించే కార్యాచరణ విధానాలు ప్రభుత్వాల దగ్గర లేవని విమర్శించారు. సంఘటిత అసంఘటిత రంగాలకు చెందిన మొత్తం 18 రంగాల నుండి 200 మందికి పైగా మహిళలు హాజరయ్యారు. 14 మందితో నూతన కమిటీ ఏర్పడింది. కా॥ పద్మశ్రీ కన్వీనర్ గా ఎన్నికైంది.

## భవన నిర్మాణ కార్మికులకు సమగ్రశాసనంకై ఆందోళన

ఆగస్టు 25న సిఐటియు రాష్ట్ర కార్యాలయంలో భవన నిర్మాణ కార్మికుల సమస్యలపై ఆర్.కోటంరాజు అధ్యక్షతన వర్కుషాపు జరిగింది. రాష్ట్ర వ్యాప్తంగా 20 లక్షల మంది పైగా వున్న భవన నిర్మాణ రంగం కార్మికులకు సమగ్రశాసనం చేయాలని, ప్రమాదాలు జరిగిన సందర్భంలో ప్రస్తుతం ఆపద్బంధు పథకం అమలుచేయాలని, కార్మికుల సంక్షేమం కోసం సంక్షేమ బోర్డులు ఏర్పాటు చేయాలని తీర్మానించారు. వీటిసాధన కోసం సెప్టెంబరులో విస్తృతంగా సర్వేలు నిర్వహించి కలెక్టర్ ఎంఆర్ ఓ కార్యాలయాల ముందు ధర్నాలు, ప్రదర్శనలు చేయాలని నిర్ణయించారు.

భవన నిర్మాణ కార్మికులకు ఇళ్ళస్థలాలు, పించను సౌకర్యం, ఆదరణ క్రింద పనిముట్లు విస్తృతంగా యివ్వాలని డిమాండ్ చేశారు. శ్రీ భూపాల్ మాట్లాడుతూ ప్రభుత్వం వెంటనే సమగ్రశాసనం కై చర్యలు తీసుకోవాలని కోరారు. ఈ సమావేశంలో మస్తానయ్య, కరినాథ్, పి.నర్సింహారావు, పోలేశ్వరావు, భరత్ తదితరులు ప్రసంగించారు.

### ఆందోళన కార్యక్రమాలు

1. కార్మికుల సమస్యల పై సర్వేలు సెప్టెంబరు 5 నుండి 25 వరకు
2. అక్టోబరు 10 వరకు జిల్లా సదస్సులు
3. ఎంఆర్ ఓ, ఆర్ డి ఓ, కలెక్టర్ కార్యాలయాల ముందు ధర్నాలు, ప్రదర్శనలు అక్టోబరు 20 వరకు

### తోపుడు బండ్ల కార్మిక

### సంఘం ఆధ్వర్యంలో

### సంక్షేమ కార్యక్రమాలు

విశాఖపట్నం తోపుడు బండ్ల కార్మిక సంఘము 1995లో కంచరపాలెం సిఐటియు అను బంధంగా స్థాపించారు. 300 మంది సభ్యులున్నారు. ప్రతి రోజు బడి ఒక్కంటికి ఒక్క రూపాయి వసూలు చేయుచు కార్మిక సంక్షేమ కార్యక్రమాలు నిర్వహిస్తున్నారు.

### కార్యక్రమాలు :


- కార్మికునికి మేజర్ ఆపరేషన్, యాక్సిడెంట్, భార్య లేదా భర్త చనిపోతే రూ.500లు.
- మరణించిన కార్మిక కుటుంబానికి రూ.1000 లు అతని తండ్రి లేదా తల్లి చనిపోతే రూ.500లు.
- కార్మికుని బండి ప్రమాదానికి గురి అయితే రూ.500లు
- కార్మికుల విద్యార్థులకు పదవతరగతి ప్రథమశ్రేణికి రూ.1000, ఉత్తర్వులకు రూ.500. ఏడవ తరగతికి రూ.500, రూ.150 సహాయంగా అందిస్తున్నారు.
- రాష్ట్రములోని తోపుడుబండ్ల కార్మికులు సంఘాలుగా ఏర్పడి కార్మికుల సంక్షేమ పథకాల ద్వారా కార్మికుల జీవితాలలో వెలుగునింపి, వారి కుటుంబాలు ఆనందముగా జీవించాలని కోరుకుంటున్నాము.

### సంగారెడ్డి ఆటో డ్రైవర్లు

### సిఐటియులో చేరిక

సంగారెడ్డి పట్టణంలోని ఆటో డ్రైవర్లు 100 మంది సిఐటియులో చేరారు. ఈసందర్భంగా జరిగిన బహిరంగసభలో సిఐటియు జిల్లా అధ్యక్షులు చుక్క రాములు ఆటో కార్మికుల సమస్యల పరిష్కారానికి సంఘటిత పోరాటాలే మార్గమన్నారు. బ్రతుకుదెరువు కోసం ఆటో వృత్తి చేసుకుంటున్న వారిపై పోలీస్, ఆర్టీఏ, ట్రాఫిక్ అధికార్లు వేధింపులు పెరిగాయని, ఇది అత్యంత దారుణమన్నారు. పోలీస్ డివిజన్ చౌరస్తా నుండి కలెక్టరేట్ వరకు ఆటోలతో ప్రదర్శన నిర్వహించారు. జిల్లా కలెక్టర్ కు వినతి పత్రం ఇచ్చారు. సిఐటియు జిల్లా కార్యదర్శులు బి.మల్లేష్, రాజయ్య, స్టీరింగ్ ఆటో వర్కర్స్ యూనియన్ అధ్యక్షులు పాష ఆటో వర్కర్స్ యూనియన్ అధ్యక్ష కార్యదర్శులు శ్రీనివాస్ గాడ్, జాకీర్ పాష తదితరులు పాల్గొన్నారు.





## దళితుల ఐక్యత - పెత్తందార్లపై విజయం

మన రాష్ట్రాన్ని స్వర్ణాంధ్ర ప్రదేశ్ గా మార్చుతామని పాలకులు ఊదరగొడుతూ ఉన్నారు. స్వర్ణాంధ్రగా మారాలంటే ముందు దళితుల జీవితాల్లో కాసంత వెలుగు నిండాలి. తెలుగు దేశం పాలనలో దళితుల పట్ల వివక్షత కొనసాగుతున్నది. ముఖ్యమంత్రి దత్తత తీసుకున్న నిత్య కరువు జిల్లా మహబూబ్ నగర్ లో దళితుల పరిస్థితి కడు దయనీయం. నామాల బాలస్వామి సజీవ దహనం మన కళ్ళ ముందు నుండి చెదిరిపోక ముందే జయమ్మ హత్య వెలుగు చూసింది.

జిల్లాలోని ఆత్మకూర్ పట్టణానికి 7 కి.మీ దూరంలో ఉన్న మేడివల్లి గ్రామం సర్పంచు విజయభాస్కర్ రెడ్డి పెత్తనంలో ఉన్నది. గ్రామంలో ఏం జరిగినా అతనే తీర్పు చెప్పాలి. దళితులు పెత్తందార్ల అడుగులకు, మడుగులు ఓత్తాల్సిందే. అవమానించినా, అణగదొక్కినా నోరెత్తి మాట్లాడే వీలులేదు.

7 సం||ల క్రింతం పొట్ట చేత పట్టుకొని బ్రతకడానికి ఆ గ్రామానికి జయమ్మ వలస వచ్చింది. ప్రతిరోజు మేకలు మేపటానికి అడవికి వెళ్ళేది. ఇది గమనించిన పెత్తందార్లు పథకం పన్నారు. ఉగాదినాడు (ఏప్రిల్ 13) తెల్లారితే దళితుల ఆశాజ్యోతి అంబేద్కర్ పుట్టినరోజు. జయమ్మ అడవికి రాగానే అదను చూసుకొని శ్రీనివాసులు, బొజ్జన్న, రాములు ఆమెను పొదలోకి లాకెళ్ళి సామూహికంగా ఆత్మాచారం చేశారు. అంతటితో ఆగకుండా ఆమె మానంలోకి కట్టెను తోసి, మెడలు విరిచి, అతి కిరాతకంగా హత్య చేశారు. గుండెలవిసిపోయ్యే భయంకర దుర్ఘటనను జయమ్మ కొడుకు ఏడేళ్ళ పసివాడు రామాంజనేయులు ప్రత్యక్షంగా చూశాడు. వెంటనే ఊళ్ళోకి వెళ్ళి తన అక్కకు, తండ్రికి తెలిపి, వారిని సంఘటనా స్థలానికి తీసుకొని వచ్చాడు. దారుణంగా హత్యగావించబడిన భార్యను చూసి, గుండె పగిలిన భర్త, హంతకులైన శ్రీనివాసులు, బొజ్జన్న, రాములు పై కేసు నమోదు చేయాలని గ్రామ సర్పంచు విజయభాస్కర్ రెడ్డికి ఫిర్యాదు చేశాడు. కాని సర్పంచు తన అనుచరులను చట్టానికి పట్టిస్తాడా? అందుకే జయమ్మ అనుమానా స్పందగా చనిపోయిందని, ఆవిధంగానే కేసును నమోదు చేయాలని ఆత్మకూర్ పోలీసులపై ఒత్తిడి తీసుకువచ్చాడు. అక్కడి నుండి నిందితులను రక్షించే కార్యక్రమం ప్రారంభమైంది. మొదటిసారి పోస్టుమార్టం నిర్వహించిన డాక్టర్ శ్రీనివాసులు పై ఎస్.ఐ., సర్పంచు ఒత్తిడి తీసుకువచ్చి హత్యను సహజ మరణంగా మార్చివేశారు. కులవివక్ష వ్యతిరేక పోరాట కమిటీ ఈ దుర్ఘటనపై స్పందించింది. పోస్టుమార్టం నివేదిక సక్రమంగా లేదని, రీ పోస్టుమార్టం జరిపి వాస్తవాలు వెలికి తీయాలని జిల్లా కలెక్టర్ ఎస్పీ లను కలిసి డిమాండ్ చేసింది. కులవివక్ష వ్యతిరేక పోరాట కమిటీతో పాటు ఇతర దళిత సంఘాలు చేసిన ఆందోళన ఫలితంగా ఏప్రిల్ 26న రీ పోస్టుమార్టం చేశారు. కాని అప్పటికే శవం కుళ్ళిపోయి ఉన్నందున ఆధారాలు కనుగొనుట సాధ్యం కాలేదు. అయితే మృతురాలి బట్టలపై ఉన్న వీర్యకణాలు, రక్తపు మరకలను డిఎన్ఎ పరీక్షల నిమిత్తం పంపాలని ఆదేశించారు.

నిందితులను అరెస్టు చేయాలని, దళిత సంఘాల ఆధ్వర్యంలో దళల వారీ ఆందోళనను నిర్వహించింది. ఏప్రిల్ 27న ఆత్మకూర్ బంద్, మే 3న జిల్లా కేంద్రంలో నిరాహారదీక్షలు జరిగాయి. ఐనప్పటికీ అధికారుల్లో చలనం రాలేదు. అందువల్ల మే 11 నుండి నాల్గు రోజుల పాటు నిరహారదీక్షలు, అర్ధనగ్న ప్రదర్శనలు జరిగాయి. రీ పోస్టుమార్టం నివేదిక బయట పెట్టాలని జులై 8న జిల్లా కలెక్టర్ కార్యాలయం ముందు ధర్నా, 4 గంటల పాటు రాస్తారోకో నిర్వహిస్తున్న ఆందోళనకారులపై పోలీసులు లారీచార్జి చేసి, అరెస్టు చేశారు. ఉద్యమాన్ని అణచివేయాలని చూశారు.

జయమ్మ హంతకులను అరెస్టు చేయాలని, తప్పుడు రిపోర్టు ఇచ్చిన డాక్టర్, ఎస్పీలను సస్పెండు చేయాలని, ఎస్సీ, ఎస్టీ అట్రాసిటీ కేసు నమోదు చేయాలని, జయమ్మ కుటుంబానికి రెండు లక్షలు ఎక్స్ గ్రేషియా చెల్లించాలని, జయమ్మ కుమారుడు భర్త, ముఖ్యమంత్రికి, హోంమంత్రికి స్వయంగా విజ్ఞప్తి చేశారు. ప్రతిపక్ష నాయకులైన వై.ఎస్.రాజశేఖర్ రెడ్డి, ఇంద్రసేనా రెడ్డికి విజ్ఞప్తి చేశారు. క్రమంగా ఇది రాష్ట్రస్థాయిలో చర్చనీయాశంగా మారింది.



హంతకులను శిక్షించాలంటూ రాష్ట్ర వ్యాప్తంగా ఆందోళనలు ప్రారంభమయినాయి. జులై 24న ఛలో అసెంబ్లీ కార్యక్రమానికి జిల్లా నుండి బయలుదేరిన వాహనాలను జిల్లా ఎస్పీ ఆదేశాల మేరకు జడ్చర్ల చౌరస్తాలో సీజ్ చేశారు. వాహనాలు

వదిలి పెట్టాలని రాస్తారోకో చేయగా పోలీసులు లారీచార్జి చేసి, అరెస్టు చేశారు. ఐనప్పటికీ ప్రభుత్వం స్పందించలేదు. జులై 25న సిపిఐఎం రాష్ట్ర కార్యదర్శి బి.వి.రాఘవులు హోంమంత్రిని కలిసి కేసును సిబిఐకి అప్పగించాలని విజ్ఞప్తి చేశారు. కేసు విచారణకై కదలిక ప్రారంభమయింది.

18 దళిత సంఘాల ఆధ్వర్యంలో జులై 27 నుండి రీలే నిరహారదీక్షలు ప్రారంభిస్తున్నట్లు ప్రకటించారు. ఆందోళన ఫలితంగా అదేరోజు జయమ్మ కుమారుడు రామాంజనేయులు చేత ఆత్మకూర్ మేజిస్ట్రేట్ ముందు సాక్ష్యం చెప్పించారు.

జులై 27 నుండి ప్రారంభమైన నిరహారదీక్షా శిబిరాన్ని సిపిఐఎం రాష్ట్ర కార్యదర్శి బి.వి.రాఘవులు ఆగస్టు 2న శిబిరాన్ని సందర్శించారు. ముఖ్యమంత్రి దత్తత తీసుకున్న జిల్లాలోనే దళితులకు అన్యాయం జరుగుతున్నదని జయమ్మ కేసును హత్యకేసుగా నమోదు చేయాలని డిమాండ్ చేస్తూ ఉద్యమానికి సంపూర్ణ మద్దతు ప్రకటించారు. చివరికి ఆగస్టు 7న ముఖ్యమంత్రి జిల్లాకు వస్తున్న సందర్భముగా నిరసన కార్యక్రమం చేస్తామని దళిత సంఘాలు అల్లిమేటం జాచీ చేశాయి. విధిలేక జయమ్మ కేసును ఆత్మాచారం హత్యకేసుగా నమోదు చేస్తున్నట్లు ఎస్పీ రాత్రికి రాత్రే ప్రకటించారు. ఎస్పీ ప్రతినిధిగా డిఎస్పీ నిరహారదీక్ష శిబిరానికి వచ్చి కేసు నమోదు చేస్తున్నట్లు హామీ ఇవ్వటంతో నిరహారదీక్షలు విరమించారు.

దళితులకు రక్షణ కల్పించేందుకు ప్రత్యేక చట్టాలు అమలులో ఉన్నాయి. ముఖ్యమంత్రి స్వయంగా జిల్లాలను దత్తత తీసుకున్నారు. ఐనా ఒక దళిత మహిళ సామూహిక ఆత్మాచారానికి గురై ఆపై దారుణంగా హత్యగావించబడితే దానిని హత్యకేసుగా నమోదు చేయటానికి సుదీర్ఘ ఆందోళన పోరాటం అవసరమైంది. ఈ పోరాటంలో కులవివక్ష వ్యతిరేక కమిటీ చొరవగా పని చేసింది. కేసును వెలికి తీయటంతో పాటు, దానిని జిల్లాకు వ్యాప్తి చేయటంలోనూ, రాష్ట్ర వ్యాప్తంగా సానుకూల స్పందన తీసుకుని రావటంలో తనవంతు కృషి జరిపింది. హంతకులకు ప్రధానంగా స్థానిక ఎంఎల్ఎ దయాకర్ రెడ్డి అండదండలు ఉన్నందున పాలకవర్గాలు నిస్సిగ్గుగా అండగా నిలిచాయి. అధికారం, అంగబలంతో కేసును తారుమారు చేయాలని అన్ని ఎత్తులు, జిత్తులు వేశారు. కాని అన్ని దళిత సంఘాలు సమైక్యంగా పోరాట పథంలో ఉండటం వలన పాలకవర్గం ఆటలు సాగలేదు. అనుమానస్పద కేసు నుండి ఆత్మాచారం హత్యకేసుగా నమోదు కావటానికి దళిత సంఘాల ఐక్యతే మూలం. పెత్తందారి వర్గాల అణచివేతను ఎదుర్కొనెందుకు దళితుల మధ్య ఐక్యత అవసరమని జయమ్మ కేసు తెలుపుతున్నది. దళితుల ఐక్యత పెత్తందార్లపై విజయం సాధించగలదని చెప్పటానికి జయమ్మ కేసు నిదర్శనం.

-మీసాల కురుమాయ్య - జిల్లా కార్యదర్శి,  
మహబూబ్ నగర్, కులవివక్ష వ్యతిరేక పోరాట కమిటీ



# జిల్లా షెడ్యూల్డ్ కులముల సేవా సహకార సంఘం లిమిటెడ్, కరీంనగర్

2002-2003 షెడ్యూల్డ్ కులముల కార్యచరణ ప్రణాళిక క్రింద మొత్తము 4,777 మంది లబ్ధిదారులకు 617.00 లక్షలు అందించవలసియుండగా, 18 ఆగష్టు 2002 మాసాంతము వరకు 657 లబ్ధిదారులకు 143.48 లక్షలు రూపాయలు అందించడమైనది. పథకముల వారీగా లక్ష్యములు (టార్గెటు) మరియు లక్ష్య సాధనలు (ప్రగతి) క్రింద పొందుపరచడమైనది.

క్ర. సం. పథకముపేరు

2002 - 03

	యునిట్లు	లక్ష్యము లబ్ధి దారులు	ఆర్థికం	యునిట్లు	ప్రగతి లబ్ధిదారులు	ఆర్థికం
1.	భూమి కొనుగోలు పథకం	100	100	40.00	4	1.07
2.	చిన్న నీటి పారుదల	650	2050	113.05	28	5.72
3.	హార్టికల్చర్ (మామిడి తోటల పెంపకం)	200	200	10.00	---	---
4.	భూమి అభివృద్ధి పథకము	517	517	25.85	---	---
5.	స్వయం ఉపాధి పథకములు					
	ఎ) ఎన్.ఎన్.ఎఫ్.డి.సి. ద్వారా	150	150	150.00	2	3.45
	బి) బ్యాంకుల ద్వారా	300	300	150.00	183	100.39
6.	తోళ్ల చర్మకారులకు తోడ్పాటు	200	200	40.00	26	5.04
7.	జోగీనీలకు పునరావాసము	---	---	---	28	5.00
8.	శానిటరీ మార్పులు	15	60	12.00	2	4.95
9.	స్త్రీ స్వశక్తి సంఘాలకు మైక్రో క్రెడిట్	70	1050	52.50	31	15.65
10.	శిక్షణా కార్యక్రమాలు ఎ. కంప్యూటర్ శిక్షణ	50	50	14.50	38	---
	బి) ల్యాబ్ మరియు ఎ.ఎన్. ఎం.	100	100	7.00	---	1.31
	సి) స్కావేంజర్ శిక్షణ	---	---	---	---	0.14
	అవగాహన సదస్సులు	---	---	3.00	---	0.16
	మొత్తం	2352	4777	617.90	331	143.48

- షెడ్యూల్డ్ కులాల ఆర్థికాభివృద్ధియే యస్.సి. కార్పొరేషన్ లక్ష్యం
- దారిద్ర్య రేఖకు దిగువనున్న దళితుల సామాజిక ఆర్థికాభివృద్ధియే యస్.సి. కార్పొరేషన్ లక్ష్యం
- ఋణసదుపాయాన్ని ఉపయోగించుకొని వడ్డీవ్యాపారుల బారి నుండి తప్పించుకోవడమే లక్ష్యసాధనం.
- ఋణములు మరియు మార్జిన్ మనీ తిరిగి చెల్లించడం ఉత్తమ పొరుగు లక్షణం.


నేటి స్వాతంత్ర్య దినోత్సవ సందర్భంగా ఎన్.ఎన్.ఎఫ్.డి.సి. పథకము క్రింద 3.45 లక్షలతో, 2 మినిపిక్ అప్ వ్యానులు, స్వయం ఉపాధి బ్యాంకు లింక్డ్ పథకము క్రింద 9.96 లక్షలతో, 8 డీజల్ ఆటోలు (2) రెడీమెడ్ లేడీస్ ఎంపాఠ్ రియం. లొంగిపోయిన తీవ్రవాదులకు మరియు భూమి కొనుగోలు పథకము క్రింద 1.07 లక్షలతో, (4) మహిళా లబ్ధిదారులకు ఋణ సౌకర్యము అందించడమైనది.



శ్రీమతి సుమిత్రాదావ్లా  
జిల్లా కలెక్టర్, ఛైర్మన్



వి. రాజు  
ఇ.డి.ఎస్.సి. కార్పొరేషన్



ఉన్నతమాధనందనలతో  
ఇస్కానిస్ట్ జాతీయకరణ  
దినోత్సవ సందర్భంగా

## ICEU

MANCHERIAL UNIT  
Karimnagar Division

*With Best Compliments From : ...*

*On the Occasion of*  
*"Insurance Nationalisation Day"*

## INSURANCE CORPORATION EMPLOYEES UNION

**Karimnagar Division**  
Karimnagar



# అక్షరయుద్ధం

- కారం శంకర్

కవి యుద్ధానికి బయలుదేరుతాడు  
యుద్ధానికి ముందు ఆమె అక్షర తిలకాన్ని  
అతని నుదుట దిద్దుతుంది  
సైనికుడు ఆయుధాన్ని ధరిస్తాడు  
అమ్మల పొదినినదా అక్షరాలే...

కవి యుద్ధాన్ని ప్రకటిస్తాడు -  
అక్షర రావాన్ని పూరిస్తాడు ఆయుధాన్ని సంధిస్తాడు  
కాగితం కదన రంగమై కలం ఫిరంగి అక్షరాలను పేలుస్తుంది

అక్షరాలు శరీరాన్ని గాయం చేయవు  
ఒక్క హృదయాన్ని మాత్రమే గాయపరుస్తాయి  
అణుబాంబులు పేలుతాయి మనిషి అంతమౌతాడు  
అక్షరాలు పేలుతాయి మనిషి సంస్కరింపబడుతాడు  
బాహ్య ప్రపంచంలో ప్రకంపనలు...  
అంతర్లోకాల్లో అలజడులు


కవి గాయపడితే ఎర్రని కవిత్వమే చిమ్ముతుంది  
అక్షరాలకి మరణంలేదు  
కవికి మరణం లేదు  
కవి నిద్రపోడు అక్షరాల్ని నిద్రపోనీడు  
కాలాన్ని నిద్రపోనివ్వడు.

## రాక్షసులు

- సత్యభాస్కర్. ఎ

శ్రమ యజ్ఞంలో  
మేము సమిధులయ్యాం  
మమ్ములను ఎవరూ  
స్మరించకండి!  
ఎండల్లోకాగి, కాగి  
మాశరీరాలు  
నలుపెక్కిపోయాయి  
మేము తవ్వే  
బొగ్గులాగే  
మాజీవితాలు  
కాలిపోయాయి  
మమ్ములను ఎవరూ  
స్మరించకండి!  
రాక్షసులలాగా  
భూమిని తవ్వకుంటూ

లోపలికెళ్ళాం  
గొడలు కూలిపోయి  
వాటిక్రింద  
సమాధులయ్యాం  
మమ్ములను ఎవరూ  
స్మరించకండి!  
మీ ఇళ్ళలో వెలిగే  
విద్యుచ్ఛక్తి మాది  
మీ ఇంటిలోదాగిన  
స్త్రీలు రాడుమాది  
మీకు కనబడకుండా  
అణవణువునా నిండిన  
శ్రమశక్తి మాది  
అయినా మమ్ములను ఎవరూ  
స్మరించకండి!







# గేట్ బండ్

“అరే! ... ఏంది భయ్!.. ఎంత పని జెప్పతే అంత పని సప్పడు జెయ్యకుంట జెయ్యాలె... మీదికెళ్ళి పిషాబ్ కు పోయినా బస్... ‘గేట్ బండ్’ అంటారు. ఇదెక్కడి అన్నాలం భయ్?..” అడిగాడు యాదగిరి బాయ్ గ్లాసు అందిస్తూ.

“ఏమైంది గురూ?... కాస్త వివరంగా చెప్పు?..” అన్నాడు ప్రసాద్ చాయ్ గ్లాసు అందుకుంటూ.

ఇద్దరూ గరంచాయ్ తాగుతూ, బండి పక్కనే వున్న వేపచెట్టు కింద కూర్చున్నారు.

“వాడే భయ్!.. కొతులాపురం మల్లేష్ గాడు లేదా?... పాపం వట్టి అమాయకుడు!.. ఎద్దోలె పంజేసుడు తప్ప, వానికి ఏ సిక్కులు తెల్యాయి. గసోంట్లోన్ని పట్టుకొని.. వర్క్స్ ప్లాట్ లెవ్వని ఫోర్ మన్ గేట్ బండ్ బెట్టిచ్చింది. గప్పుడు వాడు జర్రంతసేపు ఒంటికి బోయిండు. గంతే... గది గూడ తప్పేనా భయ్?..” అన్నాడు యాదగిరి.

“అంతకంటే అన్యాయాలు ఇంకా ఎన్నో జరుగుతున్నాయ్ గురూ!.. అదో లెక్కా!.. అందుకు మనోదైమైనా మొరటుగా మాట్లాడాడా?..” అడిగాడు ప్రసాద్ చాయ్ చప్పరిస్తూ.

“ఏమన్నే భయ్!... ‘ఏందివయా! నువ్వు ఎప్పుడు జూసినా బొంగురం లెక్క అటూ, ఇటూ తిరుగుతనే వుంటావ్!.. ఏంది నీసంగతి?...’ అన్నడు ఫోర్ మన్. ‘లేసార్!.. నేను గిప్పుడే... ఒంటికి బోయి వస్తున్న...’ అన్నడు మల్లేష్. ‘గట్లనా!.. నీకు గంతగనం ఒంటికి వస్తదిలే... గట్లయితే .. నువ్వు రేపట్నుంచి గేటు బయటనే వుండి, ఫుర్నీగ పిషాబ్ పోసుకుంట వుండు!..’ అన్నడు. ‘అరే!.. లేసార్!.. నేనేం తప్పు జెయ్యలే!..’ అన్నడు. ‘గంతే!.. కామూష్!... ఎక్వతక్వ మాట్లాడినవా!... మొత్తం డ్యూటీకే ఎసరు బెడత!... బాత్ మత్!..’ అన్నడు ఫోర్ మన్...” వివరించాడు యాదగిరి.

“అవును గురూ!... తన తోటి వాళ్ళంతా కంపెనీ గేటు దాటి గబగబాలోనికెక్తుంటే... పాపం!.. మల్లేష్ మాత్రం గేటు బయట వుండి చాలా బాధపడే వుంటాడు. చిన్నబుచ్చుకున్న అతని అమాయకపు

మొహం.. నాకు కళ్ళ ముందు కన్పిస్తున్నట్లుగా వుంది. కానీ ఈవిధమైన అవమానపు బ్రతుకులు మనకేమన్నా కొత్తనా గురూ?... కంపెనీ పెట్టినప్పటి నుంచి, మనం గొడ్డలాగా పని చేస్తూనే వున్నాం... వాళ్ళు ఏవో కుంటిసాకులు చెప్పి, మనల్ని ‘గేట్ బండ్’ కొరడాతో కొడుతూనే వున్నారు!...” అన్నాడు ప్రసాద్... ఖాళీ చాయ్ గ్లాస్ కిందపెట్టి బీడీ అంటిస్తూ.

“అవ్ భయ్!... ఇయ్యాల గిది మనకు కొత్తదేంగాడు గానీ... ఇంక ఎప్పటికీ గింతేనా?... నేను భీ నిన్న స్పాట్ల జూసిన. మల్లేష్ జర్రంత గట్ల ఒంటెల్లు పోయిందో లేదో... ఫోర్ మన్ జల్ది రానే వచ్చే!... ఒక్కటే బెదిరిచ్చుడు... అదురగొట్టుడు. నీయవ్వు!... జర పిషాపాచ్చినా... పోవద్దు లే! ... నీ అన్నాలం పాడుగాను!...” అన్నాడు యాదగిరి తాను గూడా ఖాళీ చాయ్ గ్లాసు కింద పెట్టి బీడీ అంటిస్తూ.

“అన్యాయం!... అని ఎవరంటారు చెప్పు గురూ?...” అన్నాడు యాదగిరి.

“ఏంది?... ఏమైతది భయ్?... నేనంటా...” అన్నాడు యాదగిరి.

“ఏమవుతుందా?... ఏంచక్కా నీ కొలువు ఊడుతుంది. తిండిలేక నీపెళ్ళాం బిడ్డలు రోడ్డున పడతారు. అంతే...” అన్నాడు ప్రసాద్ బీడీ పొగ వదులుతూ.

“గదే మల్ల!... గండుకే అందరి పరేషానీ!... అస్సల్... గిట్ల ఊకె గేటెందుకు బండ్ పెడతరు చెప్పు భయ్?...” అడిగాడు యాదగిరి బీడీ పొగ

బలంగా పీలుస్తూ.

“ఇందులో అర్థంకానిదేముంది గురూ?... వర్కర్ ను భయపట్టేందుకు అప్పుడప్పుడు అలా గేట్ మూసివేయించి శిక్షిస్తారు. వాడి పని చేయడానికి ఇంకో వర్కర్ రెడీగా వుంటాడు. మితావారిలా డబుల్ ఓటీ కూడా ఇచ్చే పనిలేదు. ఇంకేం? .. అలా బెదరగొడుతూ వుంటారు!...” అన్నాడు ప్రసాద్ మరో బీడీ ముట్టిస్తూ.

“అరే!... గిట్ల సబ్ కోసబ్ బుగులు పడుతున్నరనే మన కంపినోడు మనల్ను సతాయిస్తుండు. కండ్లతోని జూసింది నోటితోని చెప్పద్దంటడు. గిట్టే ముందు ముందు గిట్ల చాయ్ తాగనీకీ, లంచ్ చేయనీకీ కూడా రానియ్యడు. ఏదో ఒకటి జెయ్యాలె భయ్!...” అన్నాడు యాదగిరి తాను కూడా మరో బీడీ అంటిస్తూ.

“ఎవరికి వారే కాకుండా... అందరం ఒక్కటే ఇలాంటి సమస్యలు రావు గురూ!.. కానీ, అది మన కంపెనీలో సాధ్యమా?... ఫోర్ మన్ పేరు చెబితేనే వర్కర్స్ కు గంపెడు భయమాయె!...” అన్నాడు ప్రసాద్ బీడీ పొగ గుప్పున వదులుతూ.

“లేదు భయ్!... గట్ల కమ్ జోర్ గావద్దు. అందర్ని కలుపుకొని మాట్లాడుతే వాళ్ళే కలుస్తరు. అందరం ఒక్క దగ్గర పని జేసేటోళ్ళం. కష్టపడుతున్న వాళ్ళం. మేనేజ్ మెంట్ తోని బాధలు పడుతున్న వాళ్ళం. కాకపోతే ... ఎవనికి వాడు ముంగటికి రానీకు భయపడుతాండు. దాన్ని మనం పోగొట్టాలె. ఏమంటా భయ్!...” అన్నాడు యాదగిరి.

“అవును గురూ!... అలాగే గట్టిగా ప్రయత్నిద్దాం!...” అన్నాడు ప్రసాద్.

సైరన్ మోగగానే ఇద్దరూ బీడీలు కింద పడేసి, గబగబా కంపెనీలోకి వెళ్ళిపోయారు.

- పి.శ్రీనివాస్



*With Best Compliments on the Occasion of Insurance Nationalization Day*

# THE NEW INDIA ASSURANCE CO LTD

(THE LARGEST GENERAL INSURANCE COMPANY)

HEAD OFFICE : 87, M.G.Road, Fort, Mumbai - 400 001



## Hyderabad Regional Office

5<sup>th</sup> Floor, Surya Towers, S.P. Road, Secunderabd - 500 003.

(91-040) 7849215, 7811871, 7845143 Fax- 7849315

E-mail-niahydro@niahydro.com

*Insurance is the subject matter  
of solicitation*



*With Best Compliments on the Occasion of Insurance Nationalization Day*



# **SOUTH CENTRAL ZONE INSURANCE EMPLOYEES FEDERATION, Hyderabad.**



*Insurance Employees led by the All India Insurance Employees' Association have been waging patriotic struggles for the past ONE DECADE for the protection of Nationalised Insurance Industry.*

*On the occasion of the 46th anniversary of LIC of India, the Insurance Employees once again rededicate themselves to render value added services to the customers and also continue to campaign and struggle to Defend Public Sector Insurance Industry in the interest of countrymen.*

***Let us take a pledge to***

- **Protect Nationalised Insurance Industry**
- **Defeat Communal & Divisive forces**
- **Defeat the moves to amend labour laws.**
- **Defeat the Policies of Liberalisation Globalisation & Privatisation**

***Issued By***

**ICEU**  
Hyderabad  
Division

**ICEU**  
Secunderabad  
Division





మనసు ఫౌండేషన్  
పుస్తకాల పరిశీలనావట్టిక

పుస్తకం పంఖ్య	KLVOIA344
పుస్తకం పేరు	కాకిల ఎంకో
తారీఖు	28/8/20
మొదటి అడ్డు	426
రెండవ అడ్డు	yes
మొత్తం పేజీలు	37
పెద్ద సైజు పేజీలు	NO
భాష పేజీలు	NO
లేఖ పేజీలు	NO
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరీక్ష చేసినది	AMRUTHA
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	good